

తిరుప్పావ్ ఆత్మార్ వైభవమ్

వృశ్చికే రోహిణీజాతం శ్రీపాణిం నిచుళాపురే ।
శ్రీవత్సాంకం గాయకేంద్రం మునివాహన మాశ్రయే ॥

(వృశ్చికమాసంలో రోహిణీ నక్షత్రంలో నిచుళాపురి అనే ఉత్తయూర్‌లో భగవానుని శ్రీవత్సమనే పుట్టుమచ్చ అంశంగా అవతరించినవారు, వీణను చేతిలో ధరించి శ్రీరంగనాథుని మనస్సును రంజింపచేసినవారు, లోకసారంగమునిని వాహనంగా కల్గినవారైన తిరుప్పావ్ ఆత్మార్లను ఆశ్రయిస్తున్నాను.)

శ్రీలోకసారంగమహామనీంద్రస్కంధాధిరూఢం కలయామి నిత్యమ్ ।
కళంకహీనం కమనీయభక్తం కవీశ్వరం గాయకసార్వభౌమమ్ ॥

(శ్రీలోకసారంగమహాముని భుజాలను అధిరోపించినవారు, ఏదోషం లేనివారు, పరమపురుషునిపట్ల గొప్ప భక్తిని కలవారు, కవులలో గొప్పవారు, పాడేవారిలో ప్రముఖులు అయిన తిరుప్పావ్ ఆత్మార్లను ఎల్లప్పుడు స్మరిస్తున్నాను)

శ్రీవేలాబ్ధవినిర్గమే కలియుగే సంవత్సరే దుర్మతౌ
భానౌ వృశ్చికభాజి పంచమదినే వారే బుధస్యోత్తమే ।
రోహిణ్యా సహితే లసద్భుదుపతౌ కృష్ణే ద్వితీయే తిథౌ
సంజజ్ఞే మునివాహన శ్చరణయోః యో రంగిణోఽంతర్దధే ॥

(శ్రీరంగనాథుని శ్రీచరణాలలోనే లీనమైనవారైన తిరుప్పావ్ ఆత్మార్లు కలియుగంలో “శ్రీవేలా” అనే అక్షరాల చేత కటపయాది అక్షర సంఖ్యాక్రమంలో నిర్దేశింపబడే మూడువందల నలభై రెండు వర్షాలు గడచిన తరువాత, దుర్మతినామ సంవత్సరంలో ఉదయసూర్యుడు వృశ్చికరాశిని పొందిన కార్తికమాసంలో అయిదవనాడు గొప్పదైన బుధవారంనాడు, చంద్రుడు రోహిణీనక్షత్రంతో కలిసినవాడై ప్రకాశించగా కృష్ణపక్షద్వితీయాతిథిలో అవతరించారు)

అథ తత్ర కులేఽంతిమే రమారమణోరఃస్థితలాంఛనాంశజః ।
సమజాయత పాణసంజ్ఞకః సుకవిః కార్తికమాసి వైధభే ॥

(తరువాత ఆ పాణకులంలో శ్రీమన్నారాయణుని వక్షఃస్థలంలో వెలిగే శ్రీవత్సం యొక్క అంశగా, గొప్పకవులైన తిరుప్పావ్ ఆత్మార్లు కార్తికమాసం రోహిణీనక్షత్రంలో అవతరించారు.)

నీశాదేవి అవతారమైన కమలవల్లి నాచ్చియార్ను కుమార్తెగా పొంది, ఆమెను శ్రీరంగనాథునకు పాణిగ్రహణాన్ని చేసిన చోళరాజు రాజ్యపాలన చేసే కాలంలో “కులమ్ తాబ్బు నాలిలుమ్ కీర్త్తి ఇల్లీన్దు” అని చెప్పబడిన పంచమ వర్ణంలోని “నమ్పాడువాన్” (మాలదాసరి) వలె అవతరించినవారు ఈ ఆత్మార్థులకూడా. తిరుక్కులుబ్బడి అనే దివ్యదేశంలో గానకైంకర్యం చేసిన ఆ మాలదాసరివలె వీణను చేతిలో ధరించి “భూలోకవైకుంఠంగా కీర్తింబడే శ్రీరంగాన్ని అత్యంతం హీనకులంలో పుట్టిన నేను కాళితో స్పృశించరాదు” అని భావించి, కావేరీనది దక్షిణతీరంలోనే ఉండి, నిత్యసూరులు సామగానాన్ని చేసే రీతిలో, ప్రతిదినం శ్రీరంగనాథునిగూర్చి పాడి ఆనందింపజేసేవారు. “పాణర్” కులంలో అవతరించడంవల్ల “తిరుప్పాణర్” అని పిలువబడ్డారు. ఈ రీతిలో శ్రీరంగనాథునిపట్ల పరభక్తి- పరజ్ఞాన- పరమభక్తులను కలవారై, వేఱు దేనినీ తెలియనివారై, కన్నులను మూసికొని, శ్రీరంగనాథుని వీరు ఒకనాడు గానం చేస్తూ ఉండగా, శ్రీరంగనాథునకు తిరుమంజనం చేయడానికి కావలసిన తీర్థాన్ని తీసికొని రావడంకోసం ప్రాతఃకాలంలో తిరుమంజన తీర్థకలశాన్ని తీసికొని అక్కడకు వచ్చిన లోక సారంగమహాముని వీరిని చూచి “దూరంగా పో” అని అన్నారు. కాని, గానంలో మునిగి ఉన్న ఆత్మార్థులకు ఆ మాట చెవిలో పడలేదు. అప్పుడు లోకసారంగముని ఒక రాయిని తీసికొని వారిపై విసరగా, ఆ రాయి ఆత్మార్థ ముఖంపై తగిలి రక్తం కారింది. అప్పుడు ఆత్మార్థుల కళ్ళు తెరిచి చూచి బాధపడి, “మహాభాగవతులైన లోకసారంగమునిపట్ల అపచారం చేశానుకదా!” అని తలచి దూరంగా పోయి నిలబడ్డారు. లోకసారంగముని స్నానం చేసి, నిత్యకర్మానుష్ఠానాలను ముగించుకొని, తిరుమంజనతీర్థాన్ని తీసికొని, ఛత్రచామరవాద్యఘోషాదులతో ఆలయానికి వెళ్ళారు. తిరుప్పాణ్ ఆత్మార్థ ముఖంలో తగిలిన దెబ్బ శ్రీరంగనాథుని మనస్సులో తగిలినందువల్ల, ఆ స్వామికి మనస్సులో చాలా బాధ కల్గింది. దానిని చూచిన శ్రీరంగనాయకి “మనకు అంతరంగభక్తుడైన తిరుప్పాణ్ పెరుమాళ్ను బయట నిలిచేటట్లు కాకుండా, లోపలకు ఆహ్వానించండి” విన్నపించింది. శ్రీరంగనాథుడు ఆ కోవెల తలుపులను మూయించి, లోకసారంగమునితో అర్చకముఖంగా “నా కుమారునివంటి తిరుప్పాణ్ పట్ల మీరు ఈ రీతిలో అపచారపడవచ్చునా?” అని తన కోపాన్ని అర్చకముఖంగా ప్రదర్శించి, తన ఆలయకవాటాలను తెరిచకుండా మూసి

ఉండేటట్లు చేశాడు. “మహాభాగతునిపట్ల అపచారం చేశానే! అయ్యో!” అని చాలా క్లేశపడిన లోకసారంగమునికి కలలో ఆ రాత్రి శ్రీరంగనాథుడు ప్రత్యక్షమై, భాగవతాపచారంనుండి బయటపడే ఉపాయాన్నిగూర్చి తనను అడిగిన ఆ మునితో “నాకు అంతరంగభక్తుడైన పాణ్ పెరుమాళ్ను మీరు తక్కువగా భావించకుండా, మీ భుజాల పైకి ఎక్కించుకొని నా దగ్గరకు తీసికొనిరండి” అని ఆజ్ఞాపించాడు.

లోకసారంగముని మఱునాటి ఉదయం లేచి స్వప్నాన్ని స్మరించి, చాలా ఆనందించారు. శ్రీరంగనాథుని ఆజ్ఞను శిరసా వహించి, కావేరీనదిలో స్నానం చేసి, నిత్యానుష్ఠానాలను పూర్తి చేసికొని తానున్న చోటుకు చాలా దూరంలో గానం చేస్తూ నిలచి ఉండే తిరుప్పాణ్ ఆత్మార్థ దగ్గరకు పోయి, వారి శ్రీచరణాలలో శిరసా నమస్కరించి, “శ్రీరంగనాథుడు మిమ్ములను వేంచేపు చేసికొని రమ్మని నన్ను ఆజ్ఞాపించాడు” అని విన్నపించారు. ఆత్మార్థుల ఉన్నత కులంలో దేనిలోను జన్మించని తమ నైచ్యాన్ని అనుసంధించి వెనుకంజ వేయగా, లోకసారంగముని భగవదాజ్ఞనుగూర్చి తెలిపి, చాలా నిర్బంధించారు. అప్పటికీ తిరుప్పాణ్ ఒప్పుకోకుండా “శ్రీరంగనగరంలో నేను ఏవిధంగా కాలు మోపగలను?” అని సందేహించారు. లోకసారంగముని “ఆ విధంగా భావిస్తే, దాసుడనైన నా భుజాలపైకి వేంచేయండి. శ్రీరంగనాథుని ఆజ్ఞానుసారంగా మిమ్ములను వేంచేపు చేసికొని వెళ్ళగలను” అని అనగా, తిరుప్పాణ్ భగవద్భాగవత నియమనాన్ని దాటలేక, అత్యంత పారతంత్ర్యంతో ఒప్పుకొన్నారు. లోకసారంగమునికూడా, ముక్తుని ఆతివాహికులు మోసికొని తీసికొనిపోయి, పరమపదంలోని తిరుమామణి మంటపంలోకి చేర్చే రీతిలో, ఆత్మార్థులను తమ భుజాలపైకి ఎక్కించుకొని, భూలోకవైకుంఠమైన శ్రీరంగదివ్యాలయంలో శ్రీరంగనాథుని మంటపం లోపలకు తీసికొనిపోయారు. శ్రీరంగనాథుడు, నిత్యదరిద్రునకు మహానిధిని చూపే రీతిలో, తన దివ్యమంగళవిగ్రహాన్ని దర్శింపజేయగా, ఆత్మార్థుల కళ్ళార దర్శించి, పాదాది కేశాంతంగా అనుభవించి, ఆ అనుభవం తమ లోపల ఇముడనందువల్ల, పెరియాత్మార్థవలె పాదాదికేశాంతంగా భగవానుని దివ్యమంగళవిగ్రహాన్ని “అమలనాదిపిరాన్” అనే దివ్యప్రబంధంలోని పది పాశురాలతో తాము దర్శించిన ప్రకారాన్ని వ్యక్తం చేస్తూ తిరుమణత్తాణ్ (అమోదస్తంభాల) లోపల ఆనందంతో నిలువగా, శ్రీరంగనాథుడుకూడా “వేర్ చ్చూడుమవర్కళ్ మణ్ పగ్గిల్లు

క్యూర్గ్రాడాతోలే” అగ్రార్లును తిరుమేనితో పాటుగా స్వీకరించాడు. అగ్రార్లు అందఱి సమక్షంలో శ్రీరంగనాథుని శ్రీచరణసన్నిధిలో, గోదాదేవివలె, అంతర్భూతులయ్యారు. (పరమపదించారు).

ఇక, అమలనాదిపిరాన్ ప్రబంధంలోని సారార్థం సంగ్రహంగా నివేదింపబడుతున్నది. చంటిబిడ్డకు తల్లిస్తన్యంవలె, శేషభూతునకు ధారకపోషక భోగ్యమై ఉండే శ్రీరంగనాథుని శ్రీచరణాల అందం తమను దాసునిగా చేసికొన్న విషయాన్ని దివ్యసూరి ప్రబంధంలోని మొదటి పాశురంలో పలికారు. తిరుప్పీతాంబరశోభ తమను నాభీకమలంలోకి తీసికొనిపోయిన వైనాన్ని గూర్చి పలికారు - మూడవ పాశురంలో. తిరునాభీకమలంతో చేరిన ఉదరబంధాన్ని దర్శించిన రీతినిగూర్చి నాల్గవ పాశురంలో పలికారు. “నాకు పురుషకారభూతురాలైన లక్ష్మీదేవి వేంచేసి ఉండే వక్షస్థలంకదా నానుండి స్వరూపాను రూపమైన కైంకర్యాన్ని గ్రహించింది” అని అన్నారు - అయిదవ పాశురంలో. “లోకాలను అన్నిటిని ఆరగించిన స్వామికంఠం యొక్క అందం నాకు సత్తను కల్గించింది” అని అనడంద్వారా వక్షస్సులోని అందం తమను కంఠశోభలోకి కొనిపోయిన క్రమాన్ని గూర్చి ఆఱవ పాశురంలో పలికారు. తెప్పకట్టును సహాయంగా చేసికొని ఈదగోరిన వాడు “అయ్యో! తెప్పను కోల్పోయాను” అనే రీతిలో, ఇంతవరకు మనస్సుతో ఒక్కొక్క దివ్యాంగాన్ని అనుభవిస్తున్న అగ్రార్లు స్వామి అధరసౌందర్యాన్ని దర్శించగానే “మనస్సును కోల్పోయాను” అని ఏడవ పాశురంలో అన్నారు. “తిరునేత్రాలు నా జ్ఞానాన్ని కొల్లగొట్టాయి” - అని ఎనిమిదవ పాశురంలో పలికారు. “స్వామి తిరుమేని, తనవద్ద ఉన్నదానిని అంతటినీ చూపి, నా దగ్గర ఉండే దానిని అంతటినీ దోచుకొన్నది” - అని తొమ్మిదవ పాశురంలో అన్నారు. ఈ తొమ్మిది పాశురాలను అగ్రార్లు గర్భగృహంలోకి ప్రవేశించడానికి ముందు శ్రీరంగనాథుడు తన రూపసౌందర్యాన్ని వారి జ్ఞాననేత్రానికి సాక్షాత్కరింపజేయగా, “మనస్సు అనే ఆంతర నేత్రంతో” దర్శించి, పల్కినవి. లోకసారంగమహామునుల భుజాలపై, వేంచేసి ఉండి, గర్భ గృహంలోకి ప్రవేశించి, శ్రీరంగనాథుని సాక్షాత్తు కళ్ళార దర్శించి, “శ్రీరంగనాథుని అందాన్ని దర్శించిన నా కన్నులు వేటొక వస్తువును దేనినీ చూడదు” అని అంటూ తాము పెరియపెరుమాళ్తో అంతర్భవించిన రీతిని పదవ పాశురంలో పలికారు.

ఈ పది పాశురాలలో రహస్యత్రయార్థం, అర్థపంచకం ఇమిడి ఉన్నాయి. ప్రమాణసారమైన ప్రణవంలో ఉండే అకార-ఉకార - మకారలతో మొదటి మూడు పాశురాలను ప్రారంభించడంద్వారా ఈ ప్రబంధం ప్రణవసారమనే విషయాన్ని అగ్రార్లే తెలిపారు. ప్రమేయసారం భగవానుని పాదపద్మాల పాదుకయే అనే విషయాన్ని అయిదవ, ఆఱవ, ఏడవ పాశురాలలోని మొదటి అక్షరాలద్వారా సూచించారు. ఈ రీతిలో అన్ని అర్థాలను తన లోపల ఇముడ్చుకొన్నది ఈ దివ్యప్రబంధం. దీనిలోని అరుదైన దివ్యార్థాలను పెరియవాచ్చాన్పిళ్ళై, అగ్ర్రికియ మణవాళప్పరుమాళ్ నాయనార్, వేదాంతదేశికులు - అనే ముగ్గురు పూర్వాచార్యులు అనుగ్రహించిన వ్యాఖ్యానాలలో గ్రహించవచ్చు.

ఉలకతీయ మలిపుకల్గ్ కార్త్తికైమాతత్తిల్

ఉరోకిణినాళ్ ఉఱన్ద వళమ్ పదియిల్ తోన్న్

తలమళన్ద తెన్నరజ్గర్పాల్ ఉలోక

శారణమామునితోడనిలే వన్దు

పల మత్తెయిన్ పొరుళాల్ పాణ్పెరుమాళే! నీ

పాదాదికేశమదాయ్ ప్పాడి త్తన్

శొల అమలనాదిపిరాన్ పత్తు ప్పొట్టుమ్

శోరామల్ ఎనక్కరుళ్ శెయ్ తులన్గ నీయే

(ఓ తిరుప్పాణ్ పెరుమాళ్! లోకంలోనివారంతా జ్ఞానాన్నిపొందడం కోసం నిండైన కీర్తిని కల కార్తికమాసంలో రోహిణీనక్షత్రంలో ఉత్తెయూర్ అనే భూసారాన్ని మిక్కిలిగా కల దివ్యదేశంలో అవతరించి, త్రివిక్రమావతారంలో భూమిని కొలిచిన శ్రీరంగనాథుని సమీపంలో లోకసారంగమహాముని భుజాలపై అధిరోహించి, వేంచేసి, పలు వేదాంతాలలోని సారమైన, శ్రీరంగనాథుని శ్రీచరణాలనుండి కిరీటంవరకు గల తిరుమేనిని నీవు పాడి, లోకానికి అనుగ్రహించిన ప్రబంధమైన అమలనాదిపిరాన్ లోని పది పాశురాలను నేను మఱువకుండా ఉండేటట్లు నాకు కృపజేయాలి)

కార్త్తికైయిల్ రోకిణినాళ్ కాణ్మిన్ ఇన్దు కాశినియార్!,

వాయ్తపుకల్గ్ పాణర్ వన్దుదిప్పాల్, ఆత్తియర్కళ్

అన్నడనే అమలనాదిపిరాన్ కగ్గిదత్తీన్,
నన్నడనే కొణ్డాడుమ్ నాళి!

ఓ చేతనులారా! గొప్ప కీర్తిని కల తిరుప్పావ్ ఆత్మార్లు అవతరించినందువల్ల
ఆస్తికులైన శ్రీవైష్ణవులు ప్రేమతో అమలనాది పిరాన్ అనే ప్రబంధాన్ని అభ్యసించి,
దానికి పిమ్మట, గొప్పగా శ్లాఘించదగిన దినమైన నేడు కార్తికమాసంలో రోహిణి
నక్షత్రమనే సంగతిని గమనించండి)

తిరుప్పావ్ ఆత్మార్ల వాళ్ళితిరునామమ్

ఉమ్మర్ తొమ్మిమ్ మెయ్జాన ముత్తెయ్యరాన్ వాళ్ళియే

ఉరోకిణినాళ్ కార్తికైయిల్ ఉదిత్త వళ్ళల్ వాళ్ళియే

పమ్మవిత్తైతార్ మునితోళిల్ వగుత్త పిరాన్ వాళ్ళియే

మలర్ కణ్ణిల్ వేటొన్ఱమ్ వైయాతాన్ వాళ్ళియే

అమ్మవియిల్ మదిళరణ్గర్ అకమ్ పుకున్డాన్ వాళ్ళియే

అమలనాదిపిరాన్ పత్తు మరుళినాన్ వాళ్ళియే

శెమ్మదుమై యరుళ్ కూఱుమ్ శెల్వనార్ వాళ్ళియే

తిరుప్పాణర్ పొమ్మతణ్ శెకత్తలత్తిల్ వాళ్ళియే

(నిత్యసూరులు నమస్కరించే యథార్థజ్ఞానాన్ని కలవారు, ఉత్తెయ్యార్లో
అవతరించిన వారికి మంగళం. కార్తికమాసంలో రోహిణి నక్షత్రంలో అవతరించిన
ఉడారులకు మంగళం, సువాసనను వెదజల్లే పూమాలను కల లోకసారంగముని
భుజాలపై అధిరోహించి వచ్చినవారికి మంగళం. పూలవంటి తమ నేత్రాలతో
శ్రీరంగనాథుని తప్ప వేటొకనిని దర్శించనివారికి మంగళం. అందమైన ఈ
భూమిలోని, ప్రాకారాలను కల శ్రీరంగదివ్యాలయాన్ని ప్రవేశించినవారికి మంగళం.
అమలనాది పిరాన్ అనే పదిపాశురాలను అనుగ్రహించినవారికి మంగళం.
ఋజువైన అర్థాలను కల పదిపాశురాలను పల్కిన కైంకర్యసిరిని కల్గినవారికి
మంగళం. తిరుప్పాణాత్మార్ల యొక్క బంగారంవలె ఆశపడదగిన శ్రీచరణాలకు
ఈలోకంలో మంగళం.

అమలనాదిపిరాన్ వైభవము

‘అమలనాదిపిరాన్’ అను పదములతో మొదలగు ఈ ప్రబంధమునకు
అదియే నిరూపకనామమయ్యెను. ఇట్టి నామకరణప్రక్రియ దివ్యప్రబంధ
వాఙ్మయములలోని ‘పల్లాణ్ణు’, ‘కణ్ణినుళ్ శిఱుత్తామ్మ’ ఇత్యాది కృతులలో
కన్పించుచున్నది. ఈ కృతిలో శ్రీరంగనాథుని అర్చామూర్తి పాదములనుండి
శిరస్సుపర్యంతము క్రమముగా వర్ణింపబడుటచే ‘పాదాది కేశమాలా’ ప్రబంధమని
పేరు దీనికి కల్గినది. “దేవా శ్చరణతః పునః” అను ఆలంకారిక సమయమును
బట్టి ఆరోహణక్రమమున ఈ వర్ణన చేయబడినది. శరకోపసూరి ప్రబంధాదులలో
కొన్నిచోట్ల కిరీటాదినూపురాంతముగా అవరోహణక్రమమున వర్ణింపబడుటయు
కాననగును. భక్తుడు పరమాత్మయొక్క పరత్వమును అనుసంధించినపుడు, ఆ
పరత్వమునకు సూచకమైన కిరీటముతో వర్ణనను ప్రారంభించుట సంగతమైనట్లే,
భక్తుడు తన స్వరూపమును అనుసంధించినపుడు భగవత్పాదములే తనకు
ప్రాపకములని తలపును కల్గినవాడగును. కావున పాదములనుండి వర్ణన
చేయుటయు అతనికి స్వరూపానుగుణమే అగునను పెద్దల వివరణ మిచట
అనుసంధేయము. ఇట్టి పాదాదికేశాంతము, కేశాది పాదాంతము - అను ప్రక్రియలను
రెండిటిని పూర్వాచార్యులు ఆదరించి, అనుసరించిరి.

ఇది ఒక గొప్పకావ్యము :

ఈ ప్రబంధమునందు అంతట శ్రీరంగనాథుని దివ్యమంగళ విగ్రహ
సౌందర్యసమృద్ధి ప్రతిపాదించబడుటచే ప్రధానముగా అంతట ఉదాత్తాలంకారము
కలదని చెప్పనగును. “తిరుక్కమల పాదమ్”, “నీళ్వరైపోల్”, “అన్నిపోల్ నిఱుత్తాడై”
ఇత్యాది ప్రయోగములలో రూపకము, ఉపమ, “కోరమాతవమ్ శెయ్దనన్ కొల్ ?”
ఇత్యాదులలో ఉత్పేక్షయు కలవు. వేదాంతశాస్త్రప్రతిపాదితములైన పలు
రహస్యార్థములు ధ్వనిప్రక్రియలో, (ముద్రాలంకారరీతిలో) కూడ సూచింపబడినవి.
ఇట్లు, ఈ ప్రబంధము ఉత్తమోత్తమధ్వనికావ్యము. ఇందు ప్రతిపాద్యుడైన
శ్రీరంగనాథుడే నాయకుడు, దివ్యసూరి మనస్సే నాయకి, భక్తియే ప్రధానరసము.
“తిరుక్కమలపాదమ్ ఎన్కణ్ణినుళ్ళన”, “అడైయిన్మేల్ శెన్దదామ్ ఎన్శిన్దనై”

ఇత్యాదులద్వారా చక్షుః ప్రీతి, మనస్సంగం ఇత్యాది అలౌకికములైన మన్మథావస్థలు సూచితములు.

అమలనాదిపిరాన్ - అష్టాక్షరీమంత్రప్రతిపాదకము :

భగవానుని నిర్వేత్తుకకృపవలన వ్యక్తమైన ఈ ప్రబంధమునందు పలు వేదాంతార్థములు ఇమిడియుండుట ఆశ్చర్యకరము కాదు. నాయనార్ అను ఆచార్యులు అర్థపంచక వివరణమును చేసిరి. శ్రీదేశికులు ఈ ప్రబంధమునకు మునివాహనభోగమును వ్యాఖ్యను వ్రాయునపుడు, ఈ ప్రబంధములోని మొదటి పాశురము అష్టాక్షరీమహామంత్రములో, ద్వయమంత్రములో ప్రతిపాదితములైన ముముక్షుజనజ్ఞాతవ్యార్థములను పెక్కింటిని స్పష్టికరించుచున్నదని తెలుపుచు, దాని వివరణను అనుగ్రహించిరి. ఈ ప్రబంధములోని మొదటి పాశురము అకారముతో, రెండవ పాశురము ఉకారముతో, మూడవ పాశురము మకారముతో ప్రారంభమగుటచే, వీనిని క్రమముగా ప్రణవములోని అకార-ఉకార-మకారములకు ప్రతీకలుగా గ్రహింపవీలున్నది కావున మొదటి మూడు పాశురములలో ప్రణవార్థము అనుసంధింపబడినదని శ్రీదేశికులు తెలిపిరి. “శదిర మామదిళ్” అను నాల్గవ పాశురములో ఉదరబంధము వర్ణింపబడినది. అది భగవానుని దివ్యదేహములో మధ్యభాగమున నున్నది అగుటచే, స్థాన ప్రమాణమునుబట్టి అష్టాక్షరీలోని మధ్యమపదమగు నమశ్చబ్దార్థమును ఈ పాశురము వివరించుచున్నదనియు ఆ ఆచార్యులు తెలిపిరి. అట్లే, “పారమాయ” అను అయిదవ పాశురము అష్టాక్షరీలోని చివరి పదమగు “నారాయణాయ” అను పదముయొక్క భావమును వ్యక్తీకరించుచున్నదనియు ఆ ఆచార్యుల అభిప్రాయము. మిగిలిన పాశురము లన్నిటియందును భగవానుని దివ్యమంగళ విగ్రహమును దివ్యసూరి సందర్శించిన వైభవము వర్ణింపబడుటచే, ఇవి ప్రణవములోని తృతీయపదార్థశేష మనదగును. పరమపదములోని నిత్యసూరులు నైతము “సదా పశ్యంతి సూరయః” అని భగవానుని దివ్యరూపమును దర్శించుట అను ప్రాప్యమును ఎల్లప్పుడు అనుభవించుచుందురని వేదమే పల్కినది. కావున భగవద్దివ్యరూపదర్శనమే పరమ ప్రాప్యమని తేలినది. ఆఱవ పాశురమునుండి పదియవ పాశురమువరకు అట్టి భగవానుని దివ్యరూపసందర్శనానుభవమే

ప్రస్తుతమగుటచే ఆ పాశురములలోని ప్రమేయము ప్రణవములోని తృతీయపదార్థ శేష మనదగును. ఇట్లే ప్రబంధము సాకల్యముగా అష్టాక్షరీమంత్రార్థ ప్రతిపాదకము అగుటచే ప్రమాణసారమగు ప్రణవము ప్రతిపాదితము. వేటొక అంశముకూడ ఇచట ప్రస్తావనార్హము. ఈ ప్రబంధములోని అయిదవ, ఆఱవ, ఏడవ పాశురముల ప్రారంభములలో విన్యస్తములైన “పా, తు, కై” అను అక్షరములను అదే క్రమమున యోజనచేసినచో “పాతుకై” అను పదమేర్పడును. ఈ పదము సంస్కృతభాషలోని “పాదుకా” శబ్దమునకు సమానమగుటచే భక్తునకు పరమప్రాప్యమగు భగవత్పాదుకను నిర్దేశించుచున్నదని చెప్పనగును. అందుచే ఈ మూడు పాశురములలో ప్రాప్యము ప్రతిపాదితము. మధ్యలోనున్న “శదిర మామదిళ్” అను నాల్గవ పాశురప్రారంభములో గల ‘చ’కారము ప్రమాణ ప్రమేయములను సముచ్చీకరించుచున్నది. ఈ అంశమును సుప్రసిద్ధ విద్వద్వరేణ్యులు, తమిళ భాషలో బహుగ్రంథకర్తలు, ప్రకాశకులు, అగు ఉ.వే. శ్రీమాన్ కృష్ణస్వామి అయ్యంగార్ స్వామివారు (శ్రీసుదర్శన పత్రికాధిపతి) సుస్పష్టముగా తెలిపిరి. ప్రబంధములోని మిగిలిన పాశురములు పూర్వోక్తదిశలో ప్రాప్యవివరణ మొనర్చు చున్నవి అనదగును. ఈరీతిలో కూడా ఈ ప్రబంధము అష్టాక్షరీ మంత్రార్థ ప్రకాశకమే.

ద్వయ - చరమశ్లోకార్థప్రతిపాదకము కూడా

“నీళ్మదిళ్ అరణ్గత్తమ్మాన్” అను ప్రయోగములోని “నీళ్మదిళ్ అరణ్గమ్” అను పదములద్వారా ద్వయమంత్రములోని పూర్వార్థమున గల నారాయణ శబ్దార్థములలో ఒకటియగు సౌలభ్యమునకు పరమావధియైన అర్చావతారము (శ్రీరంగము) తెలుపబడినది. “అమ్మాన్” అనుటచే ద్వయములోని ద్వితీయార్థ మునగల నారాయణపదముయొక్క ముఖ్యార్థమగు సర్వశేషిత్వము తెలుపబడినది. “తిరుక్కుమలపాదమ్” అనుపదము ద్వయమంత్రముయొక్క పూర్వవాక్యములోని “చరణౌ శరణమ్” అను పదముల అర్థమును అనుసంధించుచున్నది. ఇట్లు ప్రకృతప్రబంధములోని మొదటి పాశురమున ద్వయార్థము అనుశీలంపబడినది. “నన్నే ఉపాయముగా ఆశ్రయింపుము, నేనునీ పాపముల నన్నిటిని తొలగింతును” అను శ్రీకృష్ణభగవానుని చరమశ్లోకార్థము “పారమాయ ప్పల్లవిన్ఱె ప్పల్లెగ్గఱుత్తు” అను ప్రయోగముద్వారా అనుసంధింప బడినది. కావున ఈప్రబంధము

చరమశ్లోకార్థప్రతిపాదకము కూడ. ఇట్లు ఈ ప్రకృతప్రబంధము రహస్యత్రయార్థ ప్రతిపాదకము.

అమలనాదిపిరాన్ - శారీరకమీమాంసా సామ్యము :

భగవద్రామానుజుల బ్రహ్మసూత్రవివరణమగు శ్రీభాష్యమునకు శ్రుత ప్రకాశికా అను అత్యంత విపులమైన రమణీయ వ్యాఖ్యను వెలయించిన శ్రుత ప్రకాశికాచార్యులవారు ఆ వ్యాఖ్యానారంభములో “ప్రపద్యే ప్రణవాకారం భాష్యం రంగ మివాపరమ్” అనుచు శ్రీరంగవిమానమునకు ప్రణవాకారత్వము కలదనిరి. ఆ విమానములో అధివసించియున్న శ్రీరంగనాథుని మూర్తికికూడ అర్థవశమున ప్రణవాకారత ఉండుట మిక్కిలి సుసంగతము. ఇక, ఈ ప్రబంధము శారీరకమీమాంసాశాస్త్రప్రమేయముతో పోలియుండుటయు గమనార్హము. శారీరకమీమాంసాశాస్త్రము క్రమముగా “కారణత్వ- మబాధ్యత్వ-ముపాయత్వ-ముపేయతా” అని భగవానుని జగత్కారణత్వము, ఆ కారణత్వము అబాధితమగుట, ఆ భగవానుడే ఉపాయమగుట, ఉపేయమగుటయు అను నాల్గు అంశములను ప్రమేయముగా కల్గియున్నదని పెద్దలు పల్కిరి. ఈ ప్రబంధములో కూడ మొదటి పాశురములోని “అది” అను విశేషణము భగవానుని నిరుపాధికజగత్కారణత్వమును తెలుపుచున్నది. కావున దానిచే బ్రహ్మసూత్రములలోని మొదటి అధ్యాయ ప్రమేయమగు జగత్కారణత్వము సూచితము. మూడవపాశురములో “అయనై పడైత్త దోరెఱ్ఱిల్ ఉన్ది” అనుచు సమస్త సృష్టికర్తయగు బ్రహ్మకు నైతము ఉత్పత్తి కారణము స్వామియే అనుటచే భగవానుని సమస్త కారణత్వము అబాధితమగు చున్నది. దీనిచే కాపిలాది మతాంతరములచే ప్రసక్తములైన ప్రకృతే కారణత్వాదులును నిరస్తములు. అందుచే బ్రహ్మమీమాంసలోని ద్వివీర్యాధ్యాయప్రమేయము అగు అబాధ్యత్వము దీనిచే సూచితము. “పారమాయ”, “తుణ్ణవెణ్ పితైయన్”, “కైయినార్” అను తదనంతర పాశురములలోని మొదటి అక్షరములద్వారా సూచింపబడిన స్వామి పాదుకయే ప్రపన్నునకు ఉపాయమగుటచేత, ఆ గాథలచే ఉపాయత్వము ప్రతిపాదితము. మిగిలిన మూడు పాశురములలో పూర్వోక్త ప్రకారమున ఉపేయమగు భగవద్దివ్యమంగళ సందర్శనరూపప్రప్యము ప్రస్తుతము. కావున ఉపేయత్వము ప్రతిపాదితము. ఇట్లు, ఈ ప్రబంధములో క్రమేణ బ్రహ్మమీమాంసాప్రమేయము స్మరితము.

బ్రహ్మమీమాంసాశాస్త్రమునకు శారీరకమీమాంసాశాస్త్రమును పేరు కలదు. చిదచిత్తులను రెండిటిని శరీరముగా కల భగవానుని గూర్చిన మీమాంస అందు చేయబడుటచే దానికట్టి పేరు కల్గెనని పెద్దలందురు. ఈ ప్రబంధముకూడ భగవానుడైన శ్రీరంగనాథుని దివ్యశరీరమును వర్ణించునది కావున శారీరక మీమాంసాసాదృశ్యము దీనికి కలదని చెప్పనగును. శ్రీపిళ్లైలోకాచార్యుల వారు అష్టాక్షరిలోని నారాయణపదమునందలి నారశబ్దముచే భగవానుని దివ్యమంగళ విగ్రహము చెప్పబడుచున్నదనగా, ఆ సూక్తిని వ్యాఖ్యానించుచు శ్రీవరవరమునులు ఈ పదము పరమపదములోని భగవానుని దివ్యతేజోమయ రూపమునే కాక, స్వామి తన ఇచ్చతో పరిగ్రహించు రూపముల నన్నిటిని తెలుపుననిరి. కావున శ్రీరంగములోని శ్రీరంగనాథుని అర్చామూర్తికూడ నారశబ్దవాచ్యమే కదా ! ఇట్టి శ్రీరంగనాథుని దివ్యరూపవైభవమును వర్ణించు ఈ ప్రబంధము శారీరక మీమాంసయే అగును.

అమలనాదిపిరాన్ - శ్రీభాష్యసామ్యము :

భగవద్రామానుజుల శ్రీభాష్యమునకును, ప్రస్తుతప్రబంధమునకు మధ్యకల సాదృశ్య మిచట అవశ్యము భావనీయము. ఎట్లనగా - ఉపనిషద్భాష్యకారులగు శ్రీరంగరామానుజమునులు అనుగ్రహించిన శ్రుతప్రకాశికావ్యాఖ్య అగు భావప్రకాశికాగ్రంథమునకు పీఠికను వ్రాయు ఉ.వే. శ్రీమాన్ ఉత్తమూర్ వీరరాఘవా చార్యస్వామివారు శ్రీభాష్య-ప్రణవములు రెండును జీవుని అనన్యార్థశేషత్వమును, భగవానుని నిరుపాధిక శేషిత్వమును ప్రకాశింపచేయునవి అగుటచే అర్థతః పరస్పరసదృశములను శ్రీరంగరామానుజ సూక్తిని విశదీకరించుచు, వానిమధ్య శబ్దతః సాదృశ్యమును కలదనిరి. శ్రీభాష్యప్రారంభము “అఖిలభువన జన్మ” అని అకారముతో, సమాప్తి “ఇతి సర్వం సమంజసమ్” అని మకారముతో చేయబడుట ప్రత్యక్షసిద్ధము. ప్రథమాధ్యాయ చతుర్థపాదముయొక్క భాష్యారంభము “ఉక్తం హి” అని ఉకారఘటితముగా చేయబడినది. “శ్రీభాష్యస్య అకారేణోపక్రమః, మకారోప సంహార శ్చ స్పష్టా వేద, ప్రథమచతుర్థారంభగతమ్ ఉకారం మధ్యమం కృత్వా ఆదిమధ్యవసానేషు ప్రణవఘటకాకారోకారమకార శాలితయా శ్రీభాష్యస్య ప్రణవాకారత్వమ్” అను అచటి వాక్యము స్మరణీయము. ఇట్లు శ్రీభాష్యమునందు

ప్రణవములోని అక్షరములుమూడు క్రమానుసారముగా నిక్షిప్తములైనవి. ఈ విధముగానే శ్రీరామాయణమున గాయంత్రీ మంత్రాక్షరములు వరుసగా విన్యస్తములగుట గమనార్హము. ప్రణవ- శ్రీభాష్యసాదృశ్యమువలె, ప్రణవ-ప్రకృత ప్రబంధసాదృశ్యముకూడ పూర్వోక్తమే. కావున శ్రీభాష్య-ప్రకృత ప్రబంధ సాదృశ్యమును సిద్ధము. వేటొకవిధముగా కూడ ఈ ప్రబంధమునకు శ్రీభాష్య సామ్యము కలదని చెప్పవచ్చును. శ్రీరామానుజులు “పారాశర్యవచస్సు ధామ్” అను శ్లోకములో “నిజాక్షరైః ఆనీతాం పారాశర్య వచస్సుధామ్” అనుచు తమ భాష్యము అమృతమువంటిదనిరి. ఈ దివ్యసూరియు ప్రబంధముచివరలో “అరణ్యన్ ఎన్నముదిన్దై క్షణ్ణకణ్గళే” అనుటద్వారా శ్రీరంగనాథుని సుధాసామ్యమును తెలిపిరి. ఈ అమృతము దివ్యసూరిసూక్తిదుగ్ధాబ్జినుండి పుట్టినదే కదా !

ఈ ప్రబంధములోని మొదటి పాశురములలో ప్రయోగింపబడిన “అమలన్”, “విమలన్”, “నిమలన్”, “నిన్మలన్” అనుపదములలో గల నశ్చల ద్వారా పలు విశేషార్థములు వ్యక్తమగుచున్నవని అభిజ్ఞుల అభిప్రాయము. విస్తరభయముచే ఆ అంశ మిచట విడువబడినది.

అమలనాదిపిరాన్ - స్తోత్రవాఙ్మయము :

ఈ దివ్యప్రబంధమును అనుసంధించి తన్మయులైన శ్రీదేశికులు ‘భగవద్ధ్యాన సోపానమ్’ అను స్తోత్రమును రచించిరని పెద్దలందురు. ఇందులకు ఆ స్తోత్రములోని పలు ప్రయోగములు తార్కాణములు. ఆ స్తోత్రములోని “శ్రీవత్సేన ప్రథితవిభవం శ్రీపదన్యాసధన్యమ్” అను దేశికసూక్తి ప్రస్తుత ప్రబంధములోని “తిరుమఱు మార్పు” అనుసూక్తిని, “నాళీకేన స్ఫురితరజసా వేధసో నిర్మిమాణా” అను దేశికప్రయోగము “అయనైపదైత్త దోర్మైల్” అను సూక్తిని, “స్వాంతే గాఢం మమ విలగతి స్వాగతోదారనేత్రమ్” అను దేశికసూక్తి “అప్పెరియవాయ కణ్గళే ఎన్నై ప్పేదమై శెయ్దనవే” అను ప్రస్తుతప్రబంధసూక్తిని అనుసరించి ప్రయోగింప బడినవనుట సుస్పష్టము. ఇట్టి భావసామ్యములు అనేకములు.

శ్రీమతే రామానుజాయ నమః
శ్రీమద్వరవరమునయే నమః

పాదుత్తనియన్లు

నమ్మెరుమాళ్ అనుగ్రహించినది

శ్రీశైలేశదయాపాత్రం ధీభక్త్యాదిగుణార్ణవమ్ ।
యతీస్తప్రపణం వందే రమ్యజామాతరం మునిమ్ ॥

ఎమ్మెరుమానార్ అనుగ్రహించినది.

లక్ష్మీనాథసమారమ్భం నాథయామునమధ్యమామ్ ।
అస్మదాచార్యపర్యంతాం వందే గురుపరంపరామ్ ॥

కూరత్తాత్వాన్ అనుగ్రహించినది.

యో నిత్య మచ్యుతపదామ్బుజయుగ్మరుక్మ
వ్యామోహత స్తదితరాణి తృణాయ మేనే ।
అస్మద్గురో ర్భగవతోఽస్య దయైకసిన్ధోః
రామానుజస్య చరణౌ శరణం ప్రపద్యే ॥

శ్రీఆళవందార్ అనుగ్రహించినది.

మాతా పితా యువతయ స్తనయా విభూతి
స్సర్వం యదేవ నియమేన మదస్వయానామ్ ।
ఆద్యస్య నః కులపతేర్వకుళాభిరామం
శ్రీమత్తదక్షియుగళం ప్రణమామి మూర్ధ్నా ॥

శ్రీపరాశరభట్టర్ అనుగ్రహించినది.

భూతం సరశ్చ మహదా హ్వయభట్టనాథ -
శ్రీభక్తిసార కులశేఖరయోగివాహన్ ।
భక్తాక్షిరేణుపరకాలయతీస్త్ర మిశ్రాన్
శ్రీమత్పరాఙ్మూలమునిం ప్రణతోఽస్మి నిత్యమ్ ॥

శ్రీమతే రామానుజాయ నమః



తిరుప్పావ్ ఆళ్వార్ తనియన్లు

అపాదచూడ మనుభూయ హరిం శయానం
మధ్యే కవేరదుహితుర్ము దితాంతరాత్మా ।
అద్రష్టుతాం నయనయో ర్విషయాంతరాణాం
యో నిశ్చికాయ మనవే మునివాహనం తమ్ ॥

కలినిలైత్తు తె

కాట్టవే కణ్ణ పాదమ్ కమల నల్లాడై యున్ది,
తేట్టరు ముదరబన్దమ్ తిరుమార్వు కణ్ణమ్ శెవ్వాయ్,
వాట్టమిల్ కణ్ణళ్ మేని ముని యేఱి త్తని పుకున్దు,
పాట్టినాల్ కణ్ణ వామ్మమ్ పాణర్తాళ్ పరవినోమే.

తిరుప్పావ్ ఆళ్వార్ అనుగ్రహించిన

అమలనాది పిరాన్

1. అమలనాది పిరాన్ అడియార్కెన్నై ఆళ్వదుత్త
విమలన్, విణ్ణవర్కోన్ విరైయార్ పొళ్ళిల్ వేళ్ళదవన్,
నిమలన్ నిన్మలన్ నీదివానవన్ నీణ్మదిళ్ అరణ్గత్తమ్మాన్,
తిరుక్కమలపాదమ్ వన్దెన్ కణ్ణినుళ్ళన ఒక్కిన్దదే.

2. ఉవన్ద పుళ్ళత్తనాయ్ ఉలకమళన్దణ్ణముఱ,
నివర్న్ద నీణ్ణ ముడియన్ అన్దు నేర్న్ద నిశాశరరై,
కృవర్న్ద వెజ్జణై క్కాత్తన్ కడియార్ పొళ్ళిలరణ్గత్తమాన్, అరై
చ్చివన్ద వాడైయిన్ మేల్ శెన్దదామ్ ఎన్శెన్దనైయే
3. మన్ది పాయ్ వడవేళ్ళద మామలై, వానవర్కళ్
శన్ది శెయ్య నిన్వాన్ అరణ్గత్తరవిన్దెయ్యాన్,
అన్దిపోల్ నిఱత్తాయ్ అదన్మేల్ అయనై పున్దెత్తతోరెళ్ళిల్,
ఉన్దిమేల్ అదన్మో అడియేనుళ్ళత్తిన్దుయిరే.
4. శతుర మామదిళ్ శూళ్ళ ఇలజ్జెక్కిటెవన్, తలై పుత్తు
ఉదిర వోట్టి ఓర్ వెజ్జణై యుయేత్తవన్ ఓదవణ్ణన్,
మదురమా వణ్ణ పాడ మామయిలాడ అరణ్గత్తమ్మాన్, తిరువయి
గ్రేగ్రాదరబన్దమ్ ఎన్దుళ్ళత్తుళ్ నిన్దులాక్కిన్దదే.
5. పారమాయ ప్పళ్ళివిన్దె పుగ్రేగ్రాఱుత్తు, ఎన్నై త్తన్
వారమాక్కి వైత్తాన్ వైత్తతన్ది యెన్నుళ్ పుకున్దాన్,
కోర మాతవమ్ శెయ్దనన్కొల్? అఱియేన్ అరణ్గత్తమ్మాన్, తిరు
వారమార్భతన్మో అడియేనై యాట్కొణ్డదే.
6. తుణ్ణ వెణ్ పిఱైయన్ తుయర్ తీర్త్తవన్, అజ్జిఱైయ
వణ్ణవాళ్ళి పొళ్ళిల్ శూళ్ళ అరణ్గనగర్మేయ అప్పన్,
అణ్డరణ్ణ పకిరణ్ణత్తు ఒరుమానిల మెమ్మమాల్వరై, మగ్రేగ్రామ్
ఉణ్ణ కణ్ణజ్జుణ్ణిర్ అడియేనై యుయ్యకొణ్డదే
7. కైయినార్ శురిశణ్గనలాళ్ళియర్, నీళ్వరైపోల్
మెయ్యినార్ తుళప విరైయార్, కమళ్ళిన్మిణ్ముడి యెమ్
ఐయనార్ అణియరణ్గనార్ అరవిన్దెమిళై మేయ మాయనార్,
శెయ్యవాయ్ ఐయో! ఎన్నై చ్చిన్దై కవర్న్దదువే

8. పరియనాకి వస్త అవుణనుడల్ కీణ్ణ, అమరర్ -
 క్కరియ అదిప్పిరాన్ అరణ్ణత్తమలన్ ముకత్తు,
 కరియవాకి ప్పుడై పరన్దు మిళిర్న్దు శెవ్పరియోడు, నీణ్ణ వ-
 పెరియవాయ కణ్గళ్ ఎన్నై ప్పేడైమై శెయ్దనవే

9. ఆలమామరత్తినిలైమేల్ ఒరుపాలకనాయ్,
 జాలమేల్లు ముణ్డాన్ అరణ్ణత్తరవినణైయాన్,
 కోలమా మణియారముమ్ ముత్తుత్తామముమ్ ముడివిల్లదు ఓరెల్లీల్,
 నీలమేని ఐయో! నిత్తై కొణ్ణదు ఎన్నెళ్ళీనైయే

10. కొణ్ణల్వణ్ణనై, కోవలనాయ్ వెణ్ణెయ్
 ఉణ్ణ వాయన్ ఎన్నుళ్ళమ్ కవర్న్దానై,
 అణ్ణర్కోన్ అణియరణ్గన్, ఎన్నముదినై
 క్కణ్ణ కణ్గళ్ మగ్గ్రొన్దై క్కాణావే

అమలనాదిపిరాన్ సంపూర్ణమ్



తిరుప్పావ్ ఆత్మార్లు అనుగ్రహించిన

అమలనాది పిరాన్

పెరియనంబి అనుగ్రహించిన తనియన్

ఆపాదచూడ మనుభూయ హరిం శయానం
 మధ్యే కవేరదుహితు ర్ముదితాంతరాత్మా ।
 అద్రష్టతాం నయనయో ర్విషయాంతరాణాం
 యో నిశ్చికాయ మనవే మునివాహనం తమ్ ॥

యః = ఏ మునివాహనసూరి, కవేరదుహితుః = కావేరీనదియొక్క, మధ్యే =
 మధ్యభాగములో, శయానమ్ = పరుండియున్న, హరిమ్ = శ్రీరంగ నాథుని,
 ఆపాదచూడమ్ = పాదములనుండి శిరస్సుపర్యంతము, అనుభూయ = (దర్శించి)
 ఆనందించి, విషయాంతరాణామ్ = (ఆ భగవానుడు తప్ప) మిగిలిన విషయములను
 (యొక్క)ను, అద్రష్టతామ్ = దర్శింపకుండు టను, నిశ్చికాయ = నిశ్చయించెనో,
 తమ్ (మునివాహనమ్) = అట్టి అప్రమేయ వైభవమును కల మునివాహనసూరిని
 (లోకసారంగమునిని వాహనముగా కలవారిని), మనవై = ధ్యానింతును.

శ్రీపితౌలోకమ్ జీయర్ అనుగ్రహించిన తనియన్ వ్యాఖ్యానానికి

ఆంధ్రానువాదం

పెరియనంబి అనుగ్రహించినట్లుగా ప్రసిద్ధి చెందిన ఈ తనియన్ పాశురంలో
 “నాట్టినాన్ దెయ్ వమెబ్బుమ్ నల్లదోరరుళ్ తన్నాలే కాట్టినాన్ తిరువరణ్ణమ్
 ఉయ్ పవర్ క్కయ్యుమ్ వణ్ణమ్, కేట్టిరే నమ్మిమోర్ కాళి! కెరుదవాకనుమ్ నిమ్మి చ్చేట్టెదన్
 ముడియకత్తు చ్చెల్వమ్ పార్ త్తిరుక్కిన్దీరే” (తిరుమాలై-10) (అయీ గుణాలను
 కలవారికి తగినట్లు అంతట తామనదేవతలను స్థాపించారు. ఉజ్జీవించాలనే దృష్టి
 కల వారికి తన కృపతో శ్రీరంగాన్ని దర్శింపజేశాడు. విషయాంతరాలలో పూర్ణత్వాన్ని
 కల జనులారా! మీరు నా ఈ మాటలను వింటున్నారా? గరుడ వాహనుడు
 ఉండగా జ్యేష్ఠాదేవి వద్ద ఉండే సంపదను - దారిద్ర్యాన్ని - పొందాలని కోరుతున్న
 రేమి?) అని, “అజ్జీతేయ పుట్టాకనై యాన్ కణ్ణదు తెన్ అరణ్ణత్తే” (పెరియ
 తిరు-5-6-6) (అందమైన తెక్కలను కల గరుడుని నడిపేవానిని నేను దర్శించినది-
 దక్షిణదిక్కులో గల శ్రీరంగంలో) - అని పలికే రీతిలో పెరియపెరుమాళ్ ను

(శ్రీరంగనాథుని) సేవించి అనుభవించినవారై, లోకసారంగ మహామునులను వాహనంగా చేసికొని, శ్రీరంగనాథుని అనుమతితో కోయిల్కు (శ్రీరంగాలయానికి) వేంచేసినవారు కనుక మునివాహనులనే పేరు పొందిన తిరుప్పావ్నామార్లను పెరియనంబి (మహాపూర్ణులు) తాము మనస్సుతో అనుభవించిన (దర్శించి ఆనందించిన) రీతిని పలుకుతున్నారు. గరుడుని వాహనంగా కల్గి ఉండడం, ఆదిశేషుని పడుకగా కల్గి ఉండడం, లక్ష్మికి నాథుడై ఉండడం - (గరుడవాహనత్వం, శేషశాయిత్వం, లక్ష్మీపతిత్వం) అనేక ఈ మూడు లోకానికి అంతటికి సామియై, సర్వాధికుడైన పరమపురుషుని అసాధారణ లక్షణాలు. ఈ విధంగా అందఱికింటే గొప్పవాడైన, పరబ్రహ్మమైన శ్రీరంగనాథుని శ్రీచరణాలనుండి (శిరస్సు) వరకు తిరుమేనిలో గల అన్ని దివ్యాంగాలను తిరుప్పావ్నామార్లు వరుసగా దర్శించి ఆనందించిన రీతిని ఈ తనియన్లో పెరియనంబి (మహాపూర్ణులు) అనుగ్రహిస్తున్నారు.

వ్యాఖ్యానమ్ : (ఆపాదచూడమ్) - “తిరుప్పాదకేశత్తై తైన్పుదువై పుట్టన్ విరుప్పాల్ ఉరైత్త” (పెరియాళ్వార్ తిరు-1-2-21) (పాదాదికేశాంతంగా భగవానుని తిరుమేని వర్ణను దక్షిణ దిక్కులో గల శ్రీవిల్లిపుత్తూర్లోని భట్టనాథుని ఆదరంతో పల్గిన) అని పెరియాళ్వార్లు అనుభవించినట్లే వీరుకూడా అనుభవించారు.

(అనుభూయ) - “అమలన్ ఆది పిరాన్” అని ప్రారంభమవుతున్న మొదటి పాశురంనుండి క్రమంగా అనుభవించి (దర్శించి),

(హరిం శయానమ్) - “వాయసేన తతస్తేన బలవత్ క్లిశ్యమానయా, స మయా బోధితః శ్రీమాన్ సుఖసుప్తః పరంతపః” (తరువాత, సుఖంగా నిద్రిస్తున్నవాడు, అందువల్ల గొప్ప శయనకాలికసౌందర్యాన్ని కలవాడు, శత్రువులను తపింపజేసేవాడు అయిన శ్రీరాముడు, ఆ కాకాసురునిచే బలంగా బాధ పెట్టబడే నాచే నిద్రలేప బడ్డాడు) అనే రీతిలో పెరుమాళ్ (శ్రీరాముడు) విలక్షణంగా శయనించినట్లే, పెరియపెరుమాళ్ (శ్రీరంగనాథులు) శయనించి ఉండే వైలక్షణ్యం దానిని చూచిన శత్రువులు నశించి పోయేటట్లుగాకదా ఉంటుంది. “ఉట్టుడై యశురర్ ఉయిరెల్లామ్ ఉణ్ణ ఒరువనే... తిట్టొడి మదిళ్ శూన్రై తిరువరళత్తాయ్!” (బలవంతుడైన అసురుల ప్రాణాలను అన్నిటినీ గ్రహించిన అద్వితీయుడా! దృఢమైన ధ్వజాలనుకల ప్రాకారాలతో చుట్టబడి ఉండే శ్రీరంగానికినాథా!) (తిరువాయ్-7-2-3) అని నమ్మాళ్వార్లు కూడా అనుగ్రహించారు. “హరిః” అనే పదం “హరతీతి హరిః”

అనే వ్యుత్పత్తిద్వారా ఇది శ్రీమన్నారాయణుని విలక్షణనామమని తెలుస్తున్నది. భక్తుల మనస్సును, శత్రువుల ప్రాణాలను హరించడం స్వభావంగా కలవాడని దీని అర్థం. “రూపాదార్య గుణైః పుంసాం దృష్టిచిత్తాపహారిణమ్” (రామా-అయో- 3-29) (రూపసౌందర్యం, ఔదార్యం, గుణాలు మొదలైనవానితో పురుషుల నేత్రాలను, మనస్సును అపహరించే శ్రీరాముని) అనే రీతిలో ప్రేమను కలవారి నేత్రాలను, మనస్సును ఆకర్షించేవాడై ఉంటాడు. “కిడన్దదోర్ కిడత్తై కణ్ణుమ్ ఎళ్గన్ మఱన్దు వాన్రవేన్” (తిరుమాలై-23) (శయనించిన ఆ అద్వితీయుడైన సన్నివేశాన్ని దర్శించిన తరువాతకూడా ఇక ఏవిధంగా దీనిని మఱచి జీవించగలను?) అని తొణ్ణరడిప్పొడి ఆళ్వార్లు, “ఏరార్ కోలమ్ తికల్లై క్కిడన్దాయ్! కణ్ణేన్” (తిరువాయ్- 5-8-1) (సౌందర్యం నిండుగా ప్రకాశించేటట్లుగా శయనించి ఉండేవాడా! నిన్ను దర్శించాను) అని నమ్మాళ్వార్లు, భక్తుల తాపాలను తీర్చి, వారిని ఆకర్షించేవాడని పలికారు. పెరియపెరుమాళ్ను “అరవిన్దైమిళై మేయ మాయనార్” (అమల-7) (శేషశయనాన్ని ఆదరించే ఆశ్చర్యగుణచేష్టితుడు) అని, “ముడివిల్లదోర్ ఎల్లై నీలమేని” (అమలన్-9) (అంతలేని అద్వితీయుడైన కాంతిని కల నీలమేని) అని అంటూ తిరుప్పాళ్ ఆళ్వార్లు ప్రకృతప్రబంధంలో పల్గిన రీతిని ఇక్కడ “హరిం శయానమ్” అని తెలియజేస్తున్నారు. “ముకిల్ వణ్ణనడిమేల్ శొన్న శొల్మాళై” (మేఘవర్ణుని శ్రీచరణాలపై పల్గిన వాఙ్మాల) అని నమ్మాళ్వార్లుకూడా శ్రీరంగనాథుని మేఘవర్ణునిగా పలికారు. ఈ రీతిలో “హరిం శయానమ్” (శయనించి ఉండే హరిని) అని పల్కినందువల్ల తాను శయనించి ఉండే అందంతో ప్రేమను కలవారిని (భక్తులను) రక్షించేవాడు, శత్రువులను నిర్జించేవాడు - అని తెలుపబడింది.

(కవేరదుహితః మధ్యే శయానం హరిమ్ ఆపాదచూడమ్) అనే ఈ పదసందర్భం ద్వారా “కుడతిళై ముడియ వైత్తు క్కుణతిళై పాదమ్ నీట్టి వడదిళై పిన్ను కాట్టి తైన్ తిళై ఇలక్లై నోక్కి క్కుడల్నిఱక్కడవుళ్ ఎన్దై అరవణ్ణై త్తుయిలుమా కణ్ణ ఉడల్ ఎనక్కురుకుమాలో! ఎన్ శెయకేన్ ఉలకత్తీరే!” (తిరుమాలై-19) (పడమటి దిశలో శిరస్సును పెట్టి, తూర్పుదిశగా పాదాలను చూచి, ఉత్తర దిక్కుకు వెనుక భాగాన్ని చూపి, దక్షిణ దిక్కులోని లంకను కటాక్షించి సముద్రవర్ణుడైన నా తండ్రి సర్వశయనంపై నిద్రించడాన్ని చూచి నా శరీరం ద్రవిస్తున్నది! ఆహా! లోకులారా! ఏమి చేయను?) అని దర్శించి ఆనందించిన తొణ్ణరడిప్పొడి ఆళ్వార్లవలె వీరుకూడా దర్శించి ఆనందించారని తెలుపబడింది.

(ముదితాంతరాత్మా) - ఈ రీతిలో అనుభవించి, గొప్ప ఆనందాన్ని పొందిన మనస్సును కలవారయ్యారు, (తిరుప్పావ్ ఆత్మార్దు). అంటే - సంతోషించిన మనస్సును కలవారయ్యారు. ఇక్కడ “అంతరాత్మ” అనే శబ్దం మనస్సును నిర్దేశిస్తున్నది. “ఉవన్ ఉళ్ళత్తనాయ్ ఉలకమళన్” (అమలన్-2) (సంతోషించిన మనస్సు కలవాడై లోకాలను కొలిచిన) అని ఆత్మార్దు భగవానునకు కల్గినట్లుగా పల్కిన ఆనందాన్ని తాముకూడా పొందారు. సంతోషించిన మనస్సుతో సమాహితులయ్యారు. “మక్కిళ్ళన్దు శిన్దై తిరుమాలే! మగ్గ్రామ్ మక్కిళ్ళన్దు ఉన్ పాదమ్ పోగ్గ్రీ మక్కిళ్ళన్దు అత్తలగ్గి శక్లమ్ అవై పాడి యాదుమ్ తొళ్ళిలాకమ్ శూళ్ళన్దు తుణిన్దు” (ఇరణ్డామ్ తిరు-32) (శ్రియః పతీ! మనస్సు ధ్యానంలో ఏకాగ్రతను పొంది ఆనందించింది. మిగిలిన వాగింద్రయం నీశ్రీచరణమనే స్తుతించి, శత్రువులపై నిప్పును వెలువరించే చక్రం, శంఖం - అనే రెండింటిని గానం చేసి ప్రీతిచెందింది. శరీరం నర్తనం చేసే వ్యాపారంలో వ్యాపించి, ప్రీతి చెందింది) అని పూదత్తాత్మార్దు అనుభవించిన స్థితిని వీరుకూడా పొందారు కదా!

ఇక, అంతటితో నిలవకుండా, అంతకు మించి వేఱు ఏ వస్తువును చూడని స్థితిని పొందారు - అని తరువాత తెలుపబడుతున్నది.

(అద్రష్టుతాం నయనయో రిషయాంతరాణామ్)- “అణియరగ్గన్ ఎన్ అముదినై క్కణ్ణ కణ్గళ్ మగ్గ్రాన్దినై క్కాణావే” (అమలన్-10) (లీలావిభూతికి ఆభరణంవంటి శ్రీరంగనాథుని దర్శించిన నా కన్నులు ఇంకొక వస్తువును చూడవు) అని వీరే స్వయంగా అనుగ్రహించిన రీతిలో వేఱుదేనినీ చూడని నేత్రాలను కలవారయ్యారు. “అస్తమితాన్యభావులు” (మిగిలిన విషయాలు మనస్సునుంచి తొలగిన స్థితిని పొందినవారు) అనే స్థితిని పొందారు. “నాళ్ళంతి న పిబంతి ఏతదేవామృతం దృష్ట్వా తృప్యంతి” (ఛాందోగ్య- 3-6) (నిత్యముక్తులు పరమాత్మ అనే ఈ మధువును భుజించడం లేదు. తాగడం లేదు. అమృతంవంటి ఇతని చూచి తృప్తిచెందుతున్నారు) అనే ఉపనిషద్వాక్యంలో తెలుపబడిన స్థితిని పొందారు. “అరగ్గమా కోయిల్ కొణ్ణ కరుమ్మినై క్కణ్ణకొణ్ణ ఎన్ కణ్ణిణై కళిక్కుమాతే” (శ్రీరంగాన్ని కోవెలగా చేసికొన్న చెఱుకువంటి భగవానుని దర్శించి నా నేత్రద్వయం ఆనందించే తీరు) (తిరుమాలై-17) అని పల్కిన తొణ్ణరడిప్పొడియాత్మార్దు వలె “రామం మేల నుగతా దృష్టి రద్యాపి న నివర్తతే, న త్వా పశ్యామి కౌసల్యే! సాధు మా పాణినా స్పృశే” (ఓ కౌసల్యా! రాముని అనుసరించిపోయిన నాదృష్టి ఇప్పటికీ ఇంకా తిరిగి

రాలేదు. అందువల్ల నిన్ను నేను చూడలేకుండా ఉన్నాను. నీ చేతిలో నన్ను బాగా స్పృశించు) (రామా-అయో-42-34) అనే దశరథమహారాజువలె వీరుకూడా భగవానుని సౌందర్యాబ్ధిలో మునిగిపోయారు. భగవానుని సౌందర్యం వీరికి అన్య విషయాలలో అజ్ఞానాన్ని కల్పించింది. దర్శించలేనిదానిని దర్శించినందువల్ల దర్శించగల్గినది దర్శించలేనిది అయినది. “విషయాంతరాణామ్” అనే పదానికి “భగవానుని తప్ప మిగిలిన విషయాలలో” - అనే అర్థాన్ని చెప్పకుండా, భగవానుని శయనించిన సన్నివేశం కాకుండా అన్యసన్నివేశాలలో - అనే అర్థాన్ని గ్రహించవచ్చు. అంటే- “శిన్దై మగ్గ్రాన్దినై తిఱత్తదల్లాత్తన్దై తేవపిరాన్ అఱియుమ్” (తిరువాయ్- 7-10-10) (దాసుడనైన నా మనస్సు భగవానునివై తప్ప ఇంకొక విషయంపై నిలువదు అని నిత్యసూరులకు నాథుడు తెలియగలదు) అనే నమ్మాత్మార్దువలె, “స్నేహ మే పరమో! రాజన్ త్వయి నిత్యం ప్రతిష్ఠితః, భక్తిశ్చ నియతా వీర! భావో నాన్యత్ర గచ్ఛతి” (రామా-ఉత్తర-40-15) (స్వామీ! నీపట్ల నాకు గొప్ప ప్రేమ ఎల్లప్పుడు స్థిరంగా ఉన్నది. వీరా! నీపట్ల భక్తి కూడా నిత్యంగా ఉన్నది. నా భావన అయితే వైకుంఠనాథుని పట్ల పోవడం లేదు) అని పల్కిన హనుమానునివలె, శ్రీరంగనాథునిపట్ల అభినివేశాన్ని పొందినందువల్ల పర-వ్యాహ-విభవ-అంతర్యామి-మిగిలిన అర్చామూర్తులు - అనే వేటిలోను వీరు దృష్టిలేని వారయ్యారు- అనే అర్థాన్ని గ్రహించవచ్చు. “కట్కిలీ” (కంటికి కన్పించనివాడా!) (తిరువాయ్- 7-2-3) అనేరీతిలో ఇంతవరకు కల్పించని పెరియపెరుమాళ్ యొక్క దివ్య రూపాన్ని దర్శించి, అనుభవించి (ఆనందించి) నందున మిగిలిన సన్నివేశాలను చూడని వారయ్యారు. దర్శించని మిగిలిన అవస్థలు తాము దర్శించిన శ్రీరంగనాథునిలో ఉన్నాయి కదా! “మైప్పడి మేనియుమ్ శెన్దామరై క్కణ్ణమ్ వైదికరే మెయేప్పడియాల్ ఉన్తిరువడి చ్చూడుమ్ తకమైయినార్” (తిరువిరు-94) (వేదవిదులే కాటుకరంగులోని తిరుమేనిని, ఎఱ్ఱతామరల వంటి నేత్రాలను కలనీ శ్రీచరణాలను వాస్తవంగా శిరసావహించే స్వభావాన్ని కలవారు) అనే తిరుమేనిని దర్శించి మిగిలిన విషయాల వేనినీ చూడకుండా ఉండేవారెవరు! అనే విషయం ఇకపై తెలుపబడుతున్నది.

(యో నిశ్చికాయ మనవై మునివాహనం తమ్) - ఎవరు, “అణ్డర్కోన్ అణి యరగ్గన్ ఎన్ అముదినై క్కణ్ణ కణ్గళ్ మగ్గ్రాన్దినై క్కాణావే” (అమలన్-16) (బ్రహ్మాండాధిపతి, లీలావిభూతికి ఆభరణం అయిన శ్రీరంగనాథుడనే అమృతాన్ని

దర్శించిన నా కన్నులు ఇంకొక వస్తువును చూడవు) అని ఈ విషయాన్ని నిశ్చయించారో, అటువంటి ఆ మునివాహనులను - అని భావం.

(మనవై) - మనస్సుతో అనుభవిస్తాను - అని అర్థం. “అయన్ అలర్ కొడు తొమ్మితేత్త కణ్ణై పోదరక్కాల్ నిమిర్తరుళియ కణ్ణన్” (పెరియ తిరు-4-2-6) (బ్రహ్మ పూలను సమర్పించి నమస్కరించి స్తుతించేటట్లుగా గంగానది ప్రవహించే టట్లు శ్రీచరణాన్ని ఉన్నతంగా పెట్టిన సర్వేశ్వరుడు) అనే రీతిలో భగవానుడు త్రివిక్రమావతారాన్ని ఎత్తినపుడు హంసను వాహనంగా కల్గిన చతుర్ముఖుడు, నాల్గు ముఖాలతో అనుభవించినట్లుగా వీరుకూడా ఏకముఖంగా రెండు కన్నులతో దర్శించి అనుభవించారు. “కిరీటకేయూరక రత్నకుణ్డలమ్ ప్రలంబముక్తామణిహేమ భూషితమ్, విశాల వక్షస్థలశోభితోస్తుభమ్ శ్రియా చ దేవ్యాఽఽధ్యుషితోరువిగ్రహమ్, ప్రతప్తచామీకర చారువాససమ్, సుమేఖలానూపురశోభితాంఘ్రికమ్, సువర్ధనీజాత మృణాళకోమలమ్, తథా నమచ్చచ్చవియజ్జనూత్రకమ్, భుజోపధానం ప్రకృతాన్యహస్తం నికుంచితోత్తానిత పాదయుగ్మమ్, సుదీర్ఘ ముర్వం సముదగ్రవేషమ్ భుజంగతల్పం పురుషం దదర్శ” (కిరీటం, బాహుపురులు, రత్నకుండలాలు - అనే వీనిని కలవాడు, వేలాడే ముత్యాల, రత్నాల హారాలతో, బంగారంతో అలంకరింపబడినవాడు, విశాలమైన వక్షస్థలంలో ప్రకాశిస్తున్న కౌస్తుభమణిని కలవాడు, శ్రీదేవి నిత్యవాసం చేసే వక్షస్థలాన్ని కలవాడు, కఱగించిన బంగారువంటి అందమైన పీతాంబరాన్ని కలవాడు, అందమైన మొలనూలుతో, నూపురాలతో ప్రకాశించే పాదాలను కలవాడు, తామరతాడులవలె అందమైన, స్వచ్ఛమైన కాంతిని కల్గిన యజ్ఞోపవీతాన్ని కలవాడు, ఒక చేతిని తలదిందుగా చేసికొన్నవాడు, ఇంకొక చేతిని చాచి ఉంచినవాడు, చాచి విస్తరించిన, కొంచెం పైకెత్తిన పాదాలను రెండిటిని కలవాడు, చాలా పొడుగైన, బలమైన బాహుస్కంధాలను కలవాడు, గొప్ప అలంకారాన్ని కలవాడు, ఆదిశేషుని పడుకగా కలవాడైన పరమపురుషుని దర్శించాడు) (శ్రీహస్తాగిరి మాహాత్మ్యమ్) అని బ్రహ్మ ఉపాసకుడు కనుక శిరస్సునుండి ఆరంభించి దర్శించాడు. వీరు పాదదాసులు కనుక పాదాలనుండి ఆరంభించి దర్శిస్తున్నారు. బ్రహ్మ భగవానుని దర్శించిన తరువాత, సృష్టికార్యాన్ని చేయవలసి ఉన్నందున అన్యవిషయాలను దర్శించాడు. వీరు “తిరుక్కమలపాదమ్ వస్త్ర ఎన్ కణ్ణినుళ్ళన ఒక్కిన్దవే” (అమలన్-1) అని, “ఎన్ అముదిన్ కణ్ణ కణ్గళే మగ్గిగ్గొన్దై క్కాణావే” (అమలన్-10) అని మిగిలిన విషయాలను చూడని వారయ్యారు.

“శేమముదై నారదనార్ శెన్ఱు శెన్ఱు తుదిత్తు ఇత్తెన్ఱు క్కిడన్దాన్ కోయిల్.... పునలరగ్గమ్” (పెరియార్ తిరు-4-9-5) (బ్రహ్మ భావనానిష్ఠును కల శ్రీనారదుడు పలుమార్లు వచ్చి తన శేషత్వానికి తగినట్లు స్తుతించి, ప్రణమిల్లేటట్లు శయనించి ఉండేచోటు.... నీటిసమృద్ధిని కల శ్రీరంగం) అనే రీతిలో బ్రహ్మ భావనానిష్ఠుడైన నారదుడు, భగవానుని దర్శించగానే అతని తిరుమేనిలో (మునిగిన) లీనమైన ఈ తిరుప్పావ్ ఆత్మార్థకు ఏ రీతిలోను సాటిరారు. వీణను చేతిలో ధరించి, భగవానునకు సేవచేసిన వీరికి ఆ ముని సాటి రాడు.

పెరియార్ తిరు కూడా వీరివలె పెరియార్ తిరుమొగ్గిలో “శీదక్కడల్” అనే రెండవ దశకంలో) పాదాదికేశాంతంగా భగవానుని తిరుమేని అందాన్ని అనుభవించారు. ఆ ఆత్మార్థు విభవావతారంలో ఒకటి అయిన శ్రీకృష్ణుని అనుభవించారు. వీరు, అర్చావతారంలో ఒకటి అయిన శ్రీరంగనాథుని అనుభవించారు. వారు “పాదక్కమలమ్” (పెరియార్ తిరు 11-2-1) అని పల్కినదానిని వీరు “తిరుక్కమలపాదమ్” (అమలన్-1) అని అన్నారు. వారు, “పీదక చ్చిగ్గిగ్గొదైయొడుమ్” (పెరియార్ తిరు-1-7-3) అనేదానిని వీరు, “అరై చ్చివన్ఱ ఆదైయిన్ మేల్” (అమలన్-2) అని అన్నారు. వారు “అత్తక్కియ ఉన్దై” (అందమైన నాభి) (పెరియార్ తిరు-1-2-8) అని పల్కినదానిని వీరు, “అయనై ప్పదైత్తదోర్ ఎగ్గిల్ ఉన్దై” (అమలన్-3) అని, వారు, “పగ్గమ్ తామ్ పాలార్త ఉదరమ్” (పెరియార్ తిరు-1-29) (పాతబడిన దారంతో కట్టబడిన ఉదరం) అనేదానిని వీరు “తిరువయిగ్గిరు దరబన్దమ్” (అమలన్-4) అని, వారు “కురుమామణిప్పుణ్ కులావి త్రిక్కమమ్ తిరుమార్పు” (పెరియార్ తిరు 1-2-10) అనేదానిని వీరు, “తిరువరై మార్పు” (అమలన్-5) అని, వారు, “అణ్ణముమ్ నాడుమ్ అడళ్ళ విత్తొక్కియ కణ్ణమ్” (పెరియార్ తిరు-1-2-13) అని పల్కినదానిని వీరు (బ్రహ్మాండాలను, లోకాలను పూర్తిగా మింగిన కంఠం) “మగ్గిగ్గొమ్ ఉణ్ణ కణ్ణమ్” (అమలన్-6) అని, వారు “నెయ్తలై నేమియుమ్ శబ్దమ్ నిలావియ కైత్తలమ్” (పెరియార్ తిరు) అని పల్కినదానిని వీరు, “కైయినార్ శురిశబ్ద అనలాత్తియోర్” (అమలన్-7) అని, వారు, “శెమ్ తొణ్ణ వాయ్” (పెరియార్ తిరు-1-2-14) అని పల్కినదానిని వీరు, “శెయ్య వాయ్” (అమలన్-7) అని వారు, “కణ్గళే ఇరున్ద వా” (పెరియార్ తిరు-1-2-16) అనేదానిని వీరు, “అప్పెరియవాయ కణ్గళే” (అమలన్-8) అని, వారు, “ఉరువు కరియ ఒళిమణివణ్ణన్” (పెరియార్ తిరు-1-2-17) అని పల్కినదానిని వీరు,

“ఎమ్మిల్ నీలమేని” (అమలన్-9) అని, వారు, “కుమ్మల్కళ్ ఇరున్దవా” (పెరియాళ్వార్ తిరు-1-2-20) (కేశపాశం ఉండే తీరు) అని పల్కినదానిని వీరు, “తుళప విరైయార్ కమమ్మ నీళ్ ముడి” (అమలన్-7) అని పలికారు. “కోవలనాయ్ వెణ్ణెయ్ ఉణ్ణ వాయన్” (అమలన్-10) అని వీరుకూడా (శ్రీరంగనాథుని) పెరియపెరుమాళ్నుగూర్చి పల్కినందువల్ల వీరుకూడా శ్రీకృష్ణునే దర్శించి, ఆనందించారని పల్కడంలో లోటు లేదు. అందువల్ల అనుభవంలో వీరిరువురు సహోదరులై ఉన్నారు. ఈ విధంగా మనస్సులో ఆనందం కలిగేటట్లుగా అనుభవించిన తిరుప్పావ్ ఆళ్వార్లను ఈ తనియన్ పాశురంలో “మనవై” అని అంటూ మనస్సులో ఆనందం కలిగేటట్లు మనస్సుతో దర్శించి ఆనందించిన రీతి తెలుపబడింది.

కాట్టవే కణ్ణ పాదమ్ కమల నల్లాడై యున్ది,
తేట్టరు ముదరబన్దమ్ తిరుమార్పు కణ్ణమ్ శెవ్వాయ్,
వాట్టమిల్ కణ్ణళ్ మేని ముని యేతీ త్తని పుకున్దు,
పాట్టినాల్ కణ్ణ వామ్మమ్ పాణర్తాళ్ పరవినోమే.

కాట్టవే = (శ్రీలోకసారంగమునులు తను భుజములపై మోయుచు తీసికొనివచ్చి) చూపగా, కణ్ణ = దర్శించిన, కమల పాదమ్ = పాదారవిందములను, నల్లాడై = చక్కని పీతాంబరమును, ఉన్ది = (బ్రహ్మకు జన్మస్థానమైన) నాభిని, తేట్టు అరుమ్ = అరుదైన రత్నములు పొడిగిన, ఉదర బంధమ్ = మొలత్రాడును, తిరుమార్పు = లక్ష్మీదేవికి నిలయమైన వక్షస్థలమును, కణ్ణమ్ = కంఠమును, శెవ్వాయ్ = ఎఱ్ఱని అధరమును, వాట్టమ్ ఇల్ = వాడని (తామరలవంటి), కణ్ణగళ్ = నేత్రములను, మేని = (ఇట్టి దివ్యావయవములతో కూడిన) దివ్యరూపమును, ముని యేతీ = లోకసారంగమునిని అధిరోహించి, తని పుకున్దు = ఒంటరిగా (అలయమును) ప్రవేశించి, పాట్టినాల్ = ద్రావిడపాశురములతో, కణ్ణ వామ్మమ్ = దర్శించి, ఉజ్జీవించు, పాణర్ = “తిరుప్పావ్” అనబడు మునివాహనసూరి, తాళ్ = పాదములను, పరవినోమే = స్తుతించితిమికదా !

అవతారిక : శ్రీరంగనాథుని శ్రీచరణాలనుండి కిరీటపర్యంతం అనుభవించిన తిరుప్పావ్ ఆళ్వార్లను స్తుతించి ఆనందించే రీతిని ఈ తనియన్ తెల్పుతున్నది.

వ్యాఖ్యానమ్ : (కాట్టవే కణ్ణ పాదకమలమ్) - “అరణ్యత్తమ్మాన్ తిరుక్కుమలపాదమ్ వన్దు ఎన్ కణ్ణినుళ్ళన ఒక్కిన్దవే” (అమలన్-1) (శ్రీరంగనాథుని పాదపద్మాలు వచ్చి

నా కళ్ళలో నిలిచి ఉన్నాయి, ఆహా!) అని వీరు అనుగ్రహించి నందువల్ల పాదకమలాన్ని భగవానుడే దర్శింపజేయగా వీరు దర్శించారు - అని స్ఫురిస్తున్నది. ఈ పాదకమలాన్ని - “శింజానశ్రుతి శింజినీ మణిరవైః వజ్రారవింద ధ్వజైః ఛత్రీకల్పక శంఖచక్రముకురైస్తై స్తైశ్చ రేఖామయైఃః ఐశ్వర్యేణ జయం త్రివిక్రమవిముఖం ఘృష్ణద్భిరామ్రేడితం శ్రీరంగేశయపాద పంకజయుగం వందామహే సుందరమ్ || (శ్రీరంగరాజస్తవమ్-పూర్వ-125) (సర్వేశ్వరత్వంతో, మూడడుగులను పెట్టి కొలువడం మొదలైన విజయచేష్టితాలను పలుమార్లు ప్రసిద్ధి పొందించే ధ్వనిని చేసే వేదరూపి అయిన శ్రీచరణాల మంజీరాల ధ్వనులతోను, రేఖల రూపంలో భాసించే ఆ యా వజ్రం, తామరపూవు, ధ్వజం, ఛత్రం, కల్పవృక్షం, శంఖం, అద్దం మొదలైనవానితోను అందంగా ఉండే శ్రీరంగనాథుని శ్రీచరణాల ద్వంద్వానికి నమస్కరిస్తున్నాను) అని అంటూ పరాశరభట్టర్కూడా అనుగ్రహించారు కదా!

(నల్లాడై) “అరణ్యత్తమ్మాన్ అరైచ్చివన్ద వాడై” (అమలన్-2) (శ్రీరంగనాథుని నడుము గల ఎఱ్ఱని పీతాంబరం) అని శ్రీరంగశ్రీని నిర్వహించే పీతాంబరాన్ని ఈ పదం తెల్పుతున్నది.

(ఉన్ది) - “అరణ్యత్తరవిన్దెయ్యాన్ అయనై పుడైత్తదోరమ్మిల్ ఉన్ది” (అమలన్-3) (శ్రీరంగంలో ఆదేశేషుని పర్యంకంగా గల్గిన శ్రీరంగనాథుని బ్రహ్మను సృష్టించిన ప్రకాశించే నాభి) అని అంటూ బ్రహ్మరుద్రులకు కారణమైన నాభీకమలాన్ని ఇది తెల్పుతున్నది. “త్రయో దేవా స్తుల్యా స్త్రీతయమిద మద్వైశతమధికమ్ త్రికాదస్మా త్తత్త్వం పరమితి వితర్కాన్ విఘటయన్, విభో ర్భభీషద్యో విధిశివనిదానం భగవత్స్తదన్యభూభంగీవరవదితి సిద్ధాంతయతి నః” (శ్రీరంగరాజస్తవమ్-పూర్వ-116) (త్రిమూర్తులు ముగ్గురు సమానులు-అని, ఈ మూడు మూర్తులు ఒక్కటే అని, ఈ త్రిమూర్తులకంటే గొప్పదైన పరతత్త్వం ఒకటి ఉన్నది - అని పలికే పలు విప్రతిపత్తులను (విరుద్ధవాదాలను) ఖండిస్తూ, బ్రహ్మరుద్రులకు మూలకందమై ఉండే శ్రీరంగనాథుని తిరునాభీకమలం, అతనికంటే మిగిలిన అన్ని వస్తువులు అతని కనుబొమల కదలికలకు వశమై ఉన్నవి - అని మనకు సిద్ధాంతీకరిస్తున్నవి) అని పరాశరభట్టర్ అనుగ్రహించారు కదా!

(తేట్టరుమ్ ఉదరబన్దమ్) “తేట్టరుమ్ తిఱల్ తేనినై తైన్నరణ్ణై” (పెరుమాళ్ తిరు-2-1) (భోగ్యమైన పుట్టతేనెవంటివాడైన శ్రీరంగనాథుని) అని కుల శేఖరాళ్వార్ అనుగ్రహించిన రీతిలో, ఎవరూ తమ ప్రయత్నం ద్వారా అన్వేషించలేని

శ్రీరంగనాథుని ఉదరబంధం. (బంగారు మొలనూలు). “అరణ్యత్తమ్మాన్ తిరువయిగ్రామదరబన్దమ్” (అమలన్-4) (శ్రీరంగనాథుని నడుములో గల ఉదర బంధం) అని తిరుప్పావ్ ఆగ్రహారచేత అనుభవించబడినదై, “త్రివిధచిదచిద్భృంధం తుందావలంబి వళిత్రయం విగణయదివైశ్వర్యం వ్యాఖ్యాతి రంగమహేశితుః, ప్రణతవశతాం బ్రూతే దామోదరత్వకరః కిణః తదుభయగుణాకృష్టం పట్టం కిలోదరబంధనమ్” (శ్రీరంగరాజస్తవం-పూర్వ-115) (శ్రీరంగనాథుని ఉదరంపై ఉండే మూడు మడుపులు (తివళులు), మూడు విధాలైన చేతనాచేతన సమూహాన్ని లెక్కిస్తున్నట్లుగా (సకలచేతనాచేతనాలను నియమించడమనే) ఐశ్వర్యాన్ని వ్యాఖ్యానిస్తున్నది. దామోదరుడనే తిరునామానికి మూలమైన కిణం (గట్టిగా కాయవలె ఉండే భాగం) ఆశ్రితపరాధీనుడనే విషయాన్ని తెల్పుతున్నది. ఉదరబంధమనే ఆభరణ విశేషం పైన తెల్పిన పరత్వ - సౌలభ్య గుణాలు రెండిటికోసం కట్టిన పట్టంగా భాసిస్తున్నది) అని భట్టర్చే వర్ణించబడిన నడుములోని ఆభరణాన్ని తెల్పుతున్నది.

(తిరుమార్పు) - “అరణ్యత్తమ్మాన్ తిరువారమార్పు” (అమలన్-5) అని తిరుప్పావ్ ఆగ్రహారచే చెప్పబడినదై, భట్టర్చే శ్రీరంగ రాజస్తవంలో శ్రీరంగనాథుని లలితగృహంగా “శ్రీరంగరాజస్తవం-పూర్వ-111) చెప్పబడిన వక్షస్థలాన్ని తెల్పుతున్నది....

(కణ్ణమ్) - “అరణ్యనకర్ మేయ అప్పన్ ముగ్రామ్ ఉణ్ణ కణ్ణమ్” (అమలన్-6) (శ్రీరంగంలో శయనించి ఉండే జగత్పితయొక్క అన్నిటిని గ్రహించిన కంఠం) అని అంటూ తెలుపబడిన శ్రీరంగనాథుని కంఠాన్ని తెల్పుతున్నది.

(శెవ్వాయ్) - “అణి యరణ్ణనార్ అరవినణైమిళై మేయ మాయనార్ శెయ్య వాయ్” (అమలన్-7) (భూమిలోని ఆభరణంవంటి శ్రీరంగంలో వేంచేసి ఉండేవాడు, శేషశయనంపై శయనించి ఉండే ఆశ్చర్యగుణచేష్టితుడైన శ్రీరంగనాథుని ఎఱ్ఱని అధరం) అని ఆగ్రహారచేత అనుభవించబడినదై, “అధరమధురాంభోజం తత్తర్ణపాశమృణాళికావలయమపి మామాస్తాం రంగేందువక్త్రసరశ్చిరమ్, నయనశభరం నాసాశైవాలవల్లర్ కర్ణికామకర మలకశ్రేణీ పర్యంతసీలవనావలి” (శ్రీరంగరాజస్తవమ్-పూర్వ-103) (అధరమనే భోగ్యమైన తామరపూవును కల్గినది, కర్ణపాశాలు అనే తామర తూడుల వలయాన్నికూడా కల్గినది, తిరునేత్రాలనబడే చేపలను కల్గినది, నాసిక అనే నాచుతీగలను కల్గినది, కర్ణభూషణాలనే మకరాలను

కల్గినది, కేశపాశమనే సమీపంలో ఉండే నల్లని తోటలను కల్గినది అయిన పరమ విలక్షణమైన శ్రీరంగనాథుని ముఖమండలమనే తటాకం చిరకాలం నన్ను కటాక్షించాలి) అని అంటూ శ్రీరంగరాజస్తవంలో తెలుపబడిన ఎఱ్ఱని దొండపండు వంటి అధరాన్ని తెల్పుతున్నది.

(వాట్టమిల్ కణ్ కళి) - క్షణకాలం మాత్రమే ఉజ్జ్వలంగా ఉన్నదై, మండించే స్పర్శను కల తామరపూవుకంటే మిక్కిలి విలక్షణమైనది, ఎల్లప్పుడు ఒకే రీతిలో ఉన్నది, “అరణ్యత్తమలన్ ముకత్తు క్కరియ వాకిప్పుడై పరన్దు మిళిర్న్దు శెవ్వరి యోడు నీణ్ణ అప్పెరియవాయ్ కణ్ కళి” (అమలన్-8) అని చెప్పబడిన రీతిలో విశాలమై, గొప్పదై, దీర్ఘమై, సుందరమై, చల్లనిదై, తెలుపు ఎఱుపు రంగులు కలిసిన శ్రీరంగనాథుని తామరలవంటి నేత్రాలను తెల్పుతున్నది.

(మేని) - ఇటువంటి అప్రాకృతమైనదివ్యమంగళ విగ్రహాన్ని.

(ముని యేఱి) - లోకసారంగమహామునిని వాహనంగా కల్గినవారై.

(తని పుకున్దు) - శ్రీరంగనాథుని అనుభవమనే ఈ గొప్పభోగంలో తాము ఒంటరిగా (అద్వితీయులై) లోపల ప్రవేశించి,

(పాట్టినాల్) - తమ అనుభవాన్ని వాగ్రూపంలో పల్కిన “అమలన్ ఆదిపిరాన్” అనే దివ్యప్రబంధంలోని పాశురాలతో - అని భావం. “అణ్ణర్కోన్ అణి యరణ్ణన్ ఎన్ అముదినై క్కణ్ణ కణ్ కళి మగ్రాన్న్దినై క్కాణావే”. (అమలన్-10) (బ్రహ్మాండాధిపతి, లీలావిభూతిని ఆభరణం, అయిన శ్రీరంగనాథుడనే నా అమృతాన్ని దర్శించిన నా కన్నులు వేఱొక వస్తువును చూడవు) అని పల్కినవారు కనుక, శ్రీరంగనాథునివద్దనే ఉజ్జీవించారు వీరు. ఆచార్యుల కాలంలో శ్రీరంగరాజ స్తవంలో శ్రీరంగనాథుని దర్శించి అనుభవించినందువల్ల, శ్రీపరాశరభట్టర్ ఈ అనుభవానికి దారి చూపారు.

(కణ్ణ వాగ్రూమ్ పాణర్తాళి) శ్రీరంగనాథుని దర్శనాన్ని ఉజ్జీవనంగా తలచి జీవించే తిరుప్పావ్ ఆగ్రహార శ్రీచరణాలను - అని భావం. అంటే - వీణను చేతిలో ధరించి, అంతరంగభక్తులై, శ్రీరంగనాథుని శ్రీచరణాల మోల ఎల్లప్పుడు అనుభవిస్తూ ఉండే తిరుప్పావ్ ఆగ్రహార శ్రీచరణాలను - అని హృదయం.

(పరవినోమే) - స్తుతించాము. అలభ్యలాభాన్ని పొందగలిగాము. ఇక ఏలోటు లేదు - అని అంటున్నారు.

అమలనాది పిరాన్

పెరియవాచ్చాన్ పిళ్ళై వ్యాఖ్యానానికి అనువాదం

అవతారిక

పది పాశురాలను కల్గిన “అమలనాదిపిరాన్” అనే ఈ దివ్యప్రబంధం, ప్రణవమనబడే ఓంకారంవలె మిక్కిలి సంగ్రహంగా కాకుండా, వేదం, వేదాన్ని వివరించే ఉపబృంహణాలైన శ్రీరామాయణ - మహాభారతాలవలె మిక్కిలి విస్తృతంగా, అంతరాధాన్ని తెలియడానికి వీలుకాకుండా ఉండకుండా, సులభంగా తెలియదగినదై, అందరికి అభ్యసించడానికి వీలయినదిగా ఉన్నది. “స తు మేధావినౌ దృష్ట్వా వేదేషు పరినిష్ఠితౌ, వేదోపబృంహణార్థాయ తావగ్రాహయత ప్రభుః” (రామా-బాల-4-6) (వేదాలలో స్థిరమైన నిష్ఠను కలవారు, గొప్ప బుద్ధిమంతులైన ఆ కుశలవులను ఇద్దరికి చూచి ఆ వాల్మీకిమహాముని వారిని వేదాన్ని (శ్రీరామాయణంద్వారా) వివరించడంకోసం పరిగ్రహించాడు) అని, “వేదానభ్యాప యామాస మహాభారతపంచమాన్, సుమంతం జైమినిం బైలం శుకం చైవ స్వమాత్మజమ్” (భారత-ఆది-64-131) (వేదవ్యాసభగవానుడు అయిదవ వేదమైన మహాభారతంతో కూడిన నాల్గు వేదాలను సుమంతుడు, జైమిని, బైలుడు, తన కుమారుడైన శుకుడు - అనే నల్లరికి అధ్యాపనం చేశారు) అని చెప్పబడే వేద వివరణరూపాలైన, పూర్వం ప్రస్తావించిన రెండు ఇతిహాసాలను, “నమో భాగవతే తస్మై వ్యాసాయామితతేజసే, యస్య ప్రసాదాత్ వక్ష్యామి నారాయణకథా మిమామ్” (భారత-ఆది-1-27) (ఎవరి అనుగ్రహంవల్ల ఈ నారాయణకథను పలుకుతున్నానో, అంతు లేని తేజస్సును కల్గిన ఆ వ్యాసభగవానునకు నమస్కారం) అని పలికే రీతిలో నారాయణకథను తెల్పుతున్నట్లు ఆరంభించి, గంగావృత్తాంతాన్ని, గంగాపుత్రుడైన భీష్ముడు, కుమారస్వామి మొదలైనవారి వృత్తాంతాలను మొదలైన వానినికూడా చెప్పాడు.

తిరువాయ్మొక్కి కూడా “అమర్శువై ఆయిరమ్” (తిరువాయ్-1-3-11), “పాలోడముదన్న ఆయిరమ్” (తిరువాయ్-8-6-11) అని, “ఉరైకొళ్ ఇన్మొక్కి” (తిరువాయ్-6-5-3) అని దోషరహితమై వేయి పాశురాలను కల్గినదై ఉన్నా, బాహ్యంగా స్ఫురించే అర్థాలను, అంతరాధాలను (స్వాపదేశార్థాలను), పరమాత్మను, చేతనాచేతనాలు కలిపి ఒకే విభక్తిలో పలికే సమానాధికరణవాక్యాలను,

“త్రిమూర్తులు ముగ్గురు సమానులు అని, వారికంటే మించిన పరతత్త్వం ఒకటి ఉన్నది” అనే వాదాలను నిరసించడం మొదలైన దురవగాహలైన విషయాలను కల్గినదై ఉన్నది. తిరుమజ్జై మన్నన్ తిరునెడున్దాణ్ణకమ్ మిక్కిలి విరివిగా లేకుండా, కేవలం ముప్పై పాశురాలను కల్గినదిగా ఉన్నా, దానికికూడా ముందు తెల్పిన క్లేశాలున్నాయి. తొండరడిప్పొడి ఆగ్రావర్ణ తిరుమాలై ప్రబంధానికి ముందు తెల్పిన క్లేశాలు లేకపోయినా, తమ లాభాన్ని (ప్రాప్యాన్ని) గూర్చి తలచి ఆనందించడం, తమ నష్టాన్ని ఉద్దేశించి బాధపడడం - అనేవి అందులో ఉన్నాయి. తిరుప్పల్లాణ్ణ ప్రబంధానికి ఈ దోషాలు ఏవీ లేకపోయినా, దానికికూడా ఒక దోషం ఉన్నది. అది ఏమి? అంటే - ఐశ్వర్యార్థి, కైవల్యార్థి, భగవచ్చరణార్థి - అనే మూడువిధాలైన అధికారులను అందులో ప్రస్తావించడమే. ప్రణవమనబడే ఓంకారంవలె చాలా సంగ్రహమై, అర్థాన్ని తెలిసికోవడం దుర్లభంగా ఉండే కొఱతకూడా దీనికి లేదు. “ధర్మే చార్థే చ కామే చ మోక్షే చ భరతర్షభి, యదిహస్తి తదన్యత్ర యన్నేహస్తి న తత్ క్వచిత్” (భారత-ఆది-62-26) (ఓ భరతశ్రేష్ఠా!, ధర్మార్థకామమోక్షాలనే నాల్గు పురుషార్థాలనుగూర్చి ఈ గ్రంథంలో చెప్పబడిన విషయాలే మిగిలిన గ్రంథాలలో ఉంటాయి. ఇందులో లేనివి ఎక్కడా ఉండవు) అని చెప్పబడిన భారతంవలె, వేయిలో ఒకటి అనే సంఖ్య అంతర్భవించి ఉండేటట్లు, సముద్రంలో చిన్న చిన్న నీటి ప్రదేశాలు ఇమిడి ఉండేటట్లు, ఇతరుల గ్రంథాలలో లేనివి అన్నీ ఇందులో ఉన్నాయి, ఇందులో లేనివి వేఱు ఏ గ్రంథంలోను లేవు.

మిగిలిన గ్రంథాలవలె, మనకు దర్శించడానికి వీలుకాని పరస్పరూపం, వ్యూహ దశ, విభవదశ - అనే వీనినిగూర్చి పలుకకుండా, “తిరువరణ్ణ పెరునకరుళ్ తెణ్ణిర్ పొన్ని తిరైక్కైయాల్ అడి వరుడ పుళ్ళి కొళ్ళుమ్ కరుమణియై కోమళత్తెక్కణ్ణు కొణ్ణు” “మణత్తాణే పగ్గిరీనిన్ఱు” (పెరుమాళ్ తిరు-1-1-2) (శ్రీరంగ మహానగరంలో తేటగా ఉండే నీటిని కల కావేరీనది తన కెరటాలు అనే చేతులతో శ్రీపాదాలకు వాహనం చేయగా పరుండి ఉండే నల్లని మణిపంటివాడు, కోమలుడైన శ్రీరంగనాథుని దర్శించి ఆమోద స్తంభాలను పట్టుకొని నిలచి) మంగళాశాసనం చేసే కులశేఖరాగ్రావర్ణ పెరుమాళ్ తిరుమొక్కివలె శ్రీరంగనాథునకు మంగళాశాసనం చేసే ప్రబంధం కనుక, మిగిలిన అన్ని దివ్యప్రబంధాలకంటే ఈ ప్రబంధానికి గొప్ప వైలక్షణ్యం ఉన్నది.

మిగిలిన ఆగ్రహారకంటే వీరికి చాలా వైలక్షణ్యం ఉన్నది. వారు గొప్పకులంలో జన్మించినవారు కనుక, వారు “పల్లాణ్ణ” అని, “పోగ్రీగ్రీ” అని నైవ్యాన్ని ఆరోపించుకొని పలుకవలసి ఉన్నది. ఆ రీతిలో కాకుండా వీరు సీచకులంలో జన్మించినవారు కనుక, నైవ్యం జన్మతః వీరికి ఉన్నది. “కులజ్ఞశాయ ఈరిరణ్ణి ఒన్ఱిలుమ్ పిఅన్ఱిలేన్” (తిరుచ్చున్-90) (నాల్గు వర్ణాలలో దేనిలోను నేను జన్మించలేదు) అనే తిరుమగ్నీశై ప్పిరాన్ వలె, తమను నాల్గు వర్ణాలకంటే అన్యులుగా భావించారు వీరు. శ్రీరంగనాథుడుకూడా వీరిని చతుర్వర్ణాలకు చెందినవారికంటే అన్యులుగా, నిత్యసూరులవలె వైలక్షణ్యాన్ని కలవారుగా భావించాడు. మిగిలిన ఆగ్రహార “ప్రవాహంలో ఒక కాలు, బురదలో ఒక కాలు” (ఆగ్రీగ్రీల్ ఒరుకాల్ శేగ్రీగ్రీల్ ఒరుకాల్) అని పల్కిన రీతిలో పలు అర్చావతారాలనుగూర్చి పలికారు. తొణ్డరడిప్పొడియాగ్రహార శ్రీరంగనాథుని ఒక్కని మాత్రమే కీర్తించారు. కాని, వీరు, వారివలె కొందఱికి ఉపదేశించడం, అన్యమతాలను నిరసించడం తమ అనుభవానికి ఆటంకం కాగలదని తలచి, శ్రీరంగనాథునే పాదాలనుండి కిరీటపర్వంతం అందంగా అనుభవిస్తున్నారు.

(ఇప్పుడు తనియన్ వ్యాఖ్యానంలో ప్రమాణంగా ప్రస్తావించబడిన “స్నేహో మే” (శ్రీరామా-ఉత్తర-40-15) ఇత్యాదిశ్లోకం ఇక్కడ ప్రసంగాత్ వ్యాఖ్యానింప బడుతున్నది).

(స్నేహో మే పరమః) “ఎన్ఱన్ అళవన్ఱాల్ యానుడైయ అన్ఱు” (ఇరణ్ఱామ్ తిరు- 100) (నా భక్తి నాపరిమితిలో ఉన్నదికాదు) అని పల్కిన పూదత్తాగ్రహార వలె తమ ప్రేమ తమను మించి పొంగి పొర్లే విషయాన్ని తెలుపుతున్నారు.

(రాజన్! త్వయి) - ఈ ప్రేమ నావల్ల కల్గినది కాదు. “అతువుమ్ అవనతు ఇన్నరుళే” (తిరువాయ్-8-8-3) (అదికూడా అతని కృపయే) అని పల్కినట్లే నీ అనుగ్రహంవల్ల లభించింది.

(నిత్యం ప్రతిష్ఠితః) - నీవు ఇప్పుడు పరమపదానికి పోవడానికి ఇష్టపడక పోయినా, ఇంకొక సమయంలో నిన్ను తీసికొని వెళ్ళగలను” - అని శ్రీరాముని అభిప్రాయంగా తలచి, నీ తిరుమేనినే ఉద్దేశించి (లక్ష్యంగా కల్గి) ఉండేది కనుక, నా మనస్సు పరమపదనాథుని తిరుమేనిలో అభినివేశాన్ని పొందదు. “నిన్నలాల్

ఇలేన్ కాణ్” (తిరువాయ్- 2-3-7) (నీవు లేకపోతే నేను లేను) అని పల్కిన ఆగ్రహారవలె పల్కుతున్నారు.

(భక్తిశ్చ నియతా) - “స్నేహం వేఱు, భక్తి వేఱుకదా” అని అంటే, శ్రీరాముని విశ్లేషించి బ్రతుకలేక ప్రాణాలను విడచిన దశరథచక్రవర్తిని స్నేహం. భక్తి అంటే- “నీవు అయోధ్యలోనే ఉండాలి” అని శ్రీరాముడు ఆజ్ఞాపించగా, “కురుష్వ మామను చరం వైధర్మ్యం నేహ విద్యతే, కృతార్థోఽహం భవిష్యామి తవ చార్థః ప్రకల్పతే” (రామా-అయో-31-24) (నన్ను నీ అనుచరునిగా చేసికో. ఇందులో నీ ధర్మానికి విరుద్ధమైనది ఏదీ లేదు. దీనివల్ల నేనుకూడా కృతార్థుడను కాగలను. నీ ప్రయోజనం కూడా సిద్ధించగలదు) అనే రీతిలో విశ్లేషించి ఉండలేనివాడై, తనకు, శ్రీరామునకు మధ్య ఉండే శేష-శేషిభావ సంబంధాన్ని తెలిసికొని, శ్రీరామునితోకూడ వనానికి పోయిన లక్ష్మణుని స్థితి.

(వీర) - తాను శ్రీరాముని వీర్యగుణానికే జితుడయ్యాడనే విషయాన్ని హనుమానుడు ఈ సంబోధనద్వారా తెల్పుతున్నాడు. “నీ వీర్యగుణంతో శత్రువులను జయించడమే తప్ప భక్తిలో చలింపజేయడానికి సాధ్యం కాని వీరుడనైన నన్ను జయించడం నీకు వీలుకాదు” - అని అంటున్నాడు.

(భావో నాన్యత్ర గచ్ఛతి) - నన్ను జయించినా జయించవచ్చు. నా మనస్సును మాత్రం జయించడం వీలు కాదు. భగవానుడు పిలుచుకొని పోవాలని తలచిన పరమపదం అనే దేశం యొక్క పేరును చెప్పడానికికూడా ఇష్టపడకుండా హనుమానుడు “అన్యత్ర” అని అంటున్నాడు, “మగ్రీగ్రాసుమ్ ఉణ్ణెన్ఱాన్” (శిఠియ తిరుమడల్) అని పల్కిన తిరుమగ్నై మన్నన్ వలె. ఈ విధంగా శ్రీరాముని తప్ప ఇంకొక విషయాన్ని తెలియని హనుమానునివంటివారు, శ్రీరంగనాథుని తప్ప ఇంకొకరిని తెలియనివారు - అనే సంగతిని “ఎన్ అముదిన్ఱై క్కణ్ణ కణ్గళే మగ్రీగ్రాన్ఱైన్ఱెక్కోణావే” అనే నిశ్చయంతో తెల్పుతున్నారు. “మగ్రీగ్రాన్ఱై” అనేది పరవ్యూహవిభవాలను తెలియనివారు ఈ ఆగ్రహార అనే సంగతిని తెల్పుతున్నది.

వీరికి, శ్రీవైకుంఠం, క్షీరాబ్ధి, అయోధ్య, ఉత్తర మధురవంటి అవతారస్థలాలు, అర్చావతారస్థలాలు - అనే అన్నీ శ్రీరంగనాథుడే అయినట్లే, ఆయా స్థలాలలో ఉండే అందం మొదలైన గుణాలు, లీలలు మొదలైనవి అన్నీ శ్రీరంగనాథునిలోనే (వీరు) దర్శించారు. పెరియపెరుమాళ్ (శ్రీరంగనాథుని) యొక్క అందం, ఐశ్వర్యం

మొదలైనవి అన్నీ పరమపదంలో ముకుళించినవై (వికసించినవి కాకుండా) ఉంటాయి. అవి అవతారాలలో రెండు ఆకులు విరిసినవిగా ఉంటాయి. ఇక్కడ వచ్చిన తరువాతనే అవి కొమ్మలు, రెమ్మలుగా విస్తరించి ఉంటాయి. ఏవిధంగా? అంటే, “పొజ్గోదమ్ శూక్రస్థ పువనియుమ్ విణ్ణులకుమ్ అజ్గాదుమ్ శోరామే ఆశీకిన్ఱ ఎమ్మెరుమాన్ శెజ్గోలుదైయ తిరువరక్కచ్చెల్వనార్” (నాచ్చియార్ తిరు-11-3) (పొంగే సముద్రంచే వరివేష్టితమైన భూమి, పరమపదం - అనే వీటిలో ఏదీ చెదటిపోకుండా పాలించే స్వామి, ఆజ్ఞా దండాన్ని కల శ్రీరంగనాథుడు) అనే గొప్పతనాన్ని కలవాడు కనుక, పర-వ్యూహాదులలో అవి సంకోచాన్ని పొంది ఉంటాయి కదా!

పరం, వ్యూహం మొదలైనవి - తను ప్రేమించే నిత్యలు, ముక్తులు మొదలైన వారిని అనుభవించజేసే ప్రదేశాలు. ఇది (శ్రీరంగం) ఆ రీతిలో కాకుండా తనట్లు అభినివేశాన్ని లేనివారుకూడా దర్శించి అనుభవించేటట్లుగా ఉన్నందున సౌలభ్యగుణంవల్ల ఏర్పడిన వైలక్షణ్యాన్ని కల్గి ఉంటుంది. గుణాధిక్యంవల్లనే కదా ఏ వస్తువుకు అయినా గొప్పతనం కల్గుతుంది. కల్యాణగుణాలు గొప్పగా వెల్లడం శ్రీరంగనాథునిలోనే కదా. గుణాలలో అభినివేశాన్ని పొందినవారు శ్రీరంగనాథుని తప్ప ఇంకొకరిని తెలియరుకదా! “యతో వాచో నివర్తంతే అప్రాప్య మనసా సహ, ఆనందం బ్రహ్మణో విద్వాన్ న బిభేతి కుతశ్చనేతి” (తైత్తి-ఆనంద-9-1) (ఏ పరమాత్మనుండి మనస్సుతో కూడిన వాక్కులు ఆ పరమాత్మను పరిచ్ఛేదించలేక వెనుదిరుగుతున్నాయో, ఆ పరమాత్మ యొక్క ఆనందగుణాన్ని తెలిసివాడు ఎవనివల్ల భయపడదు) అనే రీతిలో వేదాలకు అందని సర్వేశ్వరుని, నదిలో ప్రవహించే జలంవలె, రెండు కావేరీనదీప్రవాహాల నడుమ సులభంగా దర్శించి ఆనందించే టట్లుగా ఉండే చోటుకదా, ఇది. “మగ్నైక్కు అన్ఱు వరై మునేన్ఱమ్ మైన్ఱనే! మదుర వాతే!” (తిరుమాలై-36) (ఇంద్రుడు కురిపించిన శిలావర్షంనుండి రేపల్లెను కాపాడడంకోసం ఆనాడు గోవర్ధన పర్వతాన్ని ఎత్తిన బలశాలీ! మధురమైననది వంటివాడా!) అని మధురమైన నదిగా చెప్పబడే శ్రీకృష్ణుడే శ్రీరంగనాథుడనే ఈ నదిగా భావిస్తున్నారు, ఈ తిరుప్పావ్ ఆగ్రహారము. తమకు పొందదగిన ప్రాప్యమై ఉన్నవాడు, పొందించే దారి అయిన ప్రాపకమై ఉన్నవాడు, తనపట్ల రుచిని కల్గించే వాడు, విరోధిని పోగొట్టేవాడు - అన్నీ శ్రీరంగనాథుడే అని భావిస్తున్నారు.

శ్రీరంగనాథుని అనుభవించేవారు (భోక్త) తామే అయినపుడు, అన్నీ శ్రీరంగనాథుడే అనడం ఏవిధంగా యుక్తం? అని అంటే, భగవానుని పొందడానికి మూలమైన ప్రథమసుకృతాన్ని తానే కల్గించేవాడై, ఆశ్రయించడానికి ఆ యా సమయాల్లో అవశ్యకమైనవానిని అన్నింటిని చేయడానికి తగిన సౌహార్దగుణమనే గొప్ప స్నేహం ఆ స్వామివద్దనే ఉన్నందున, అతనిని పొందడానికి చేతనునివద్ద ఒక సాధనం ఉన్న - అని చెప్పే అవకాశం ఏదీ లేదుకదా! ఏదయినా ఒకటి ఉంటే, అది భగవత్కృపకు కారణమై ఉండవచ్చు. అన్యవిషయాలతో సంబంధం లేకపోవడం, భగవానుడు చేతనుని కింకరునిగా స్వీకరించడానికి వచ్చేటపుడు దానిని అడ్డుపెట్టకుండా ఉండడం - అనేవి ఇతని (జీవుని) వద్ద ఉంటే, దానినిమాత్రమే కారణంగా చేసికొని శ్రీరంగ నాథుడు తన స్వరూప-రూప-గుణ-విభూతులను దర్శింపజేస్తున్నాడు. వీరు వానిని దర్శించి ఆనందిస్తున్నారు. “ఆనయైనం హరిశ్రేష్ఠ! దత్తమస్యాభయం మయా, విభీషణో వా సుగ్రీవ! యది వా రావణః స్వయమ్” (రామా-యుద్ధ-18-38) (వానరులలో గొప్పవాడైన సుగ్రీవా! ఇతనిని పిలుచుకొని రా. ఇతడు విభీషణుడైనా సరే, తాను రావణుడే అయినా సరే. ఇతనికి నేను అభయం ఇస్తున్నాను) అని సుగ్రీవుని పురస్కరించుకొని విభీషణుని తన వద్దకు రప్పించినట్లే, “తాగ్నైచ్చి మగ్నైగ్గెజ్జుమ్ తవిర్న్ఱు” (తిరువాయ్-3-2-4) అనే రీతిలో మిగిలిన విషయాలలో అభినివేశాన్ని లేనివారై, “కడత్తై ఇరున్ఱు వాగ్మూమ్ శోమ్మూర్” (తిరువాయ్-3-2-4) (నీ వాకిటలో పడి ఉండే సోమరులు) అనే రీతిలో శ్రీరంగాలయ కైంకర్యంలోనే అభినివేశాన్ని కల్గిన లోకసారంగమహామునిని పిలిచి “నన్ను కీర్తించే తిరుప్పావ్ ను పిలుచుకొని రండి” అని నియమించగా, ఆ మునికూడా “అరుళ్ పాడు అరుళ్ పాడు” అని శ్రీరంగనాథుని ఆజ్ఞనుగూర్చి తిరుప్పావ్ ఆగ్రహారముతో పలుకగా, వీరు (ఆగ్రహారము) కూడా “అడియన్ అడిప్పాణన్ అడిప్పాణన్” గూర్చి అని తమ యోగ్యతారాహిత్యాన్ని, పల్కి అడ్డుపెట్టగా, లోకసారంగమునికూడా వీరిని విడువకుండా, నిర్బంధించి తమ భుజస్కంధాలపై వారిని వేంచేపు చేసికొనిపోయారు. తిరుప్పావ్ వెళ్ళే దారిలో మొదటి తొమ్మిది పాశురాలను పాడుతూ పోయి, శ్రీరంగనాథుని గర్భగృహంలో దర్శించగానే పదవ పాశురాన్ని పాడి ఈ ప్రబంధాన్ని పూర్తి చేశారు.

పెరియవాచ్చాన్ పిళ్ళై వ్యాఖ్యానంలోని

అవతారిక అనువాదం సంపూర్ణం

తిరుప్పావ్నామార్లు అనుగ్రహించిన అమలనాది పిరాన్

1. అమలనాది పిరాన్ అడియార్కెన్నై ఆళ్పడుత్త
విమలన్, విణ్ణవర్కోన్ విరైయార్ పొమ్మిల్ వేణ్ణడవన్,
నిమలన్ నిన్మలన్ నీదివానవన్ నీణ్మదిళ్ అరణ్ణత్తమ్మాన్,
తిరుక్కుమలపాదమ్ వన్దెన్ కణ్ణినుళ్లన ఒక్కిన్దదే.

అమలన్ = పరిశుద్ధుడై, ఆది = లోకముల కన్నింటికిని కారణభూతుడై,
పిరాన్ = నాకు ఉపకారకుడై, ఎన్నై = (లౌకిక వ్యాపారములందు మగ్గుడనైన)
నన్ను, అడియార్క్కు = తన దాసులకు, ఆళ్ పడుత్త = దాసునిగా చేయుటచే
కల్గిన, విమలన్ = గొప్ప కాంతిని కలవాడై, విణ్ణవర్కోన్ = నిత్యసూరులకును
నాయకుడై యుండి (ఈలోకములోనున్నవారిని దాసులుగా చేసికొనుటకై), విరై
ఆర్ = పరిమళము అతిశయించియున్న, పొమ్మిల్ = తోటలను కల్గిన, వేణ్ణడవన్ =
తిరుమలలోనికి వచ్చి, నిలచినవాడై, నిమలన్ = నేను కోఱకనే, నాకు ఉపకార
మును చేయుటచే, అతిశయించిన తేజస్సును కలవాడై, నిన్మలన్ = తన దాసులకు
నన్ను దాసునిగా చేయుటచేకల్గిన తేజస్సునుకలవాడై, నీదివానవన్ = “స్వామి -
సొత్తు” అను క్రమము తప్పని పరమపదములో నున్నవాడై, నీణ్ = ఉన్నతము
లైన, మదిళ్ = ప్రాకారములను కల, అరణ్ణత్తు = శ్రీరంగమున శయనించియున్న,
అమ్మాన్ = అందఱికిని నాయకుడై వెల్లువానియొక్క, తిరు = లక్ష్మీదేవియు
భయపడుచు సంవాహనము చేయతగిన శోభను కల్గినదై, కమల = ఎఱ్ఱతామరల
వంటి, పాదమ్ = పాదములు, వన్దు = తామే వచ్చి, ఎన్ కణ్ణినుళ్లన = నా కన్నులకు
లక్ష్యమై, ఒక్కిన్దదే = ప్రత్యక్షసమానాకారముగా నున్నవికదా! ఏ = ఆహా !
 (“ఒక్కిన్దదే” అని పాఠాంతరము కలదు.)

పెరియవాచ్చాన్పిత్తై అనుగ్రహించిన వ్యాఖ్యానానికి ఆంధ్రానువాదం

అవతారిక : శ్రీరంగనాథుని శ్రీచరణంలోని అందం తమను వశం చేసికొని,
తమను సేవకునిగా చేసికొన్నది - అని ఇందులో అంటున్నారు.

వ్యాఖ్యానమ్ :- (అమలన్) - అనాదికాలంగా సంసారంలో పరిభ్రమిస్తున్న
వారై, చాలా నీచకులానికి చెందినవారై ఉండే తాము శ్రీరంగనాథునివద్దకు పోవడం

ఆ స్వామికి కొఱతను కల్గిస్తుంది - అని భావించారు తిరుప్పావ్ పెరుమాళ్
శ్రీరంగనాథుని వద్దకు వచ్చి చేరిన తరువాత తమను చూడగానే అతనికి కల్గిన
ముఖవికాసాన్ని చూచి, “అమలన్” అని అంటూ కీర్తిస్తున్నారు. “అమలన్” అంటే
- దోషాలకు (హేయాలకు) ప్రతిభటుడు - అని అర్థం. అంటే - తాను
హేయగుణాలను కల్గి ఉండకపోవడమే కాదు; ఇతరుల హేయగుణాలను
(దోషాలను) కూడా పోగొట్టగల్గినవాడు - అని భావం. “అపహతపాప్యా విజరో
విమృత్సర్విశోకో విజిఘత్సోఽపిపాసస్సత్వకామ స్సత్వసంకల్పః” (ఛాందోగ్య-
8-1-5) (పాపరహితుడు, వార్ధక్యం లేనివాడు, మరణం లేనివాడు, దుఃఖం లేనివాడు,
ఆకలి లేనివాడు, దాహం లేనివాడు, కల్యాణగుణాలను అన్నిటిని కలవాడు, అడ్డు
లేని సంకల్పాన్ని కలవాడు) అనే గుణాలు పరమాత్మకు ఉన్నట్లే, జీవాత్మకుకూడా
ఉన్నా, జీవునకు ప్రాకృతమైనశరీరంతో సంబంధం ఉన్నందు వల్ల ఆ గుణాలు
వ్యక్తం కాకుండా ఉండి, ముక్తిదశలోనే భగవానుని అనుగ్రహంవల్ల అవి కలుగవలసి
ఉంటుంది. పరమాత్మ అయితే ఆ రీతిలో కాకుండా సహజంగానే ఆ గుణాలను
నిత్యం కల్గి ఉంటాడు - అని దీనిద్వారా తెలుపుతున్నారు.

(అమలన్) జన్మ, ఆ వృత్తం - మొదలైనవాటిలో చాలా తక్కువగా ఉండే
తమను పరిగ్రహించిన తరువాతకూడా తనవద్ద ఏవిధమైన కొఱత లేకుండా
ఉన్నవాడు. “ద్వా సుపర్ణా సయుజా సఖాయా సమానం వృక్షం పరిషస్పజాతే,
తయోరన్యః పిప్పలం స్వాద్వత్తి అనశ్చన్ అన్యో అభిచాకశీతి” (ముండక-3-1-1)
(జ్ఞానమనే అందమైన రెక్కలను కల్గినవి, సమానమైన గుణాలను కల్గినవి, ఎల్లప్పుడు
కలసి ఉండేవి అయిన రెండు పక్షులు (జీవుడు, ఈశ్వరుడు) ఒకే వృక్షాన్ని (దేహాన్ని)
ఆశ్రయించి ఉన్నవి. వాటిలో ఒకటి (జీవుడు) పండిన పండును (పక్షుమైన
కర్మఫలాన్ని) భుజిస్తున్నది. ఇంకొకటి (పరమాత్మ) ఆ పండును తినకుండా
ప్రకాశిస్తున్నది) అనే రీతిలో తాను ప్రకాశిస్తూ ఉంటాడు. “నీశనేన్ నిత్తై ఒన్ముమిలేన్,
ఎన్కణ్ పాశమ్ వైత్త పరమ్ శుడర్వోచ్చిదిక్కే” (తిరువాయ్-3-3-4) (నీచుడను, ఏ
గుణాన్ని లేనివాడను అయిన నాపట్ల వాత్సల్యాన్ని కల పరంజ్యోతికి) అని
సమ్మాన్యార్లుకూడా అనుగ్రహించారు కదా!

(ఆది) “ఆదీయతే ఇది ఆదిః”(అందఱిచే పరిగ్రహింపబడేవాడు కనుక
“ఆదిః” అనబడుతున్నాడు) అనే రీతిలో అందరిచే పరిగ్రహింపదగినవాడు.

“ఆది” - అనేది ఆదిశబ్దవ్యుత్పత్తి. అందఱిచే ఆశపడదగినవాడు - అని దీనిభావం. లేక, “ఆది” అనే పదం “మొదలు” అనే అర్థాన్ని ఇస్తుంది కనుక, మనలను దాసునిగా చేసికోవడానికి మొదటి కారణమై ఉన్నాడు - అనే అర్థాన్ని గ్రహించవచ్చు. “ఆది” - అంటే లోకానికి కారణమై ఉండేవాడు - అనికూడా గ్రహించవచ్చు. ఈవిధంగా “అమలన్”, “ఆది” అనే రెండు పదాలద్వారా క్రమంగా హేయగుణాలకు ప్రతిభటంగా ఉండేవాడు అని, కల్యాణగుణాలను అన్నిటిని కలవాడు - అని చెప్పబడింది.

(పిరాన్) - తనను ఆశ్రయించి ఉండే ఈ గొప్పతనాలను అన్నిటిని నాకు తెలియజేసిన ఉపకారకుడు - అని భావం.

(పిరాన్) - ఇతః పూర్వమే చేసిన ఉపకారాలు మాత్రమే కాకుండా ఇంకా పలు ఉపకారాలను చేయబోతున్నాడు - అని ఆశ్చర్యపడుతున్నారు.

(అడియార్క్కు) - “గవాం శతసహస్రేణ దీయతాం శబలా మమ, రత్నం హి భగవన్! ఏతత్ రత్నహారీ చ పార్థివః” (రామా-బాల-53-9) (నూలు వేల గోవులను పొంది నీవు ఈ కామధేనువు కుమార్తె శబలను నాకు ఇవ్వాలి. భగవన్! ఇది రత్నం (చాలా గొప్పది) కదా! రత్నాలను గ్రహించేవాడుకదా రాజు) అనే రీతిలో ఆత్మస్వరూపయొక్క గొప్పతనాన్ని చూచి, దీని నేనుమాత్రం ధరిస్తే చాలదు; మన దాసులకు కూడా ఇవ్వాలి - అని నన్ను తన దాసులకు సేవకునిగా చేశాడు.

(అడియార్) - తమను రక్షించే బాధ్యతను భగవానుడైన అతనివద్ద సమర్పించిన వారు (భగవద్భక్తులు).

(ఎన్నై ఆట్టడుత్త విమలన్) - తననుగూర్చి ఏమీ తెలియని నన్ను తన దాసులకు దాసునిగా చేసిన పరిశుద్ధుడు - అని అంటున్నారు.

(ఎన్నై) - ప్రకృతివికారమైన దేహానికి సేవ చేస్తూ ఉండే నన్ను - అని భావం. లేక, భగవానుని దాసుల గొప్పతనాన్ని తెలిసేటట్లు చేసిన నన్ను అనికూడా భావం.

(ఎన్నై) - “దేహమే ఆత్మ” అని భావించినవారుకూడా తాకని నన్ను - అని భావం. “మంచిని చేసినవారిలో తనకంటే మించినవారు ఇంకొకరు లేనట్లుగా,

చెడ్డను చేసిన వారిలో నాకంటే మించినవారు ఇంకొకరు లేని నన్ను” - అని భావం.

(ఆట్టడుత్త) - వారి వరుసలో ఒకనిగా నన్ను నిలిపి అనుభవింపజేయలేదు. వారికి నన్ను దాసునిగా చేశాడు. భగవానునకు దాసుడైన అవధిలో ఉంటే తిరిగి సంసారి కావడానికి కొరత అవకాశం ఉన్నది. అతని దాసునివరకు నా దాస్యాన్ని పర్యవసంపజేస్తే, తిరిగి సంసారి కావడానికి అవకాశం లేనే లేదు. భగవానుని ఎక్కువగా అభిమానించినవారికే అతని దాసులవరకు దాసుడు కావడానికి సాధ్యమవుతుంది. ఒక ప్రదేశం ఒకనికి అమ్మబడితే, ఆ అమ్మకం చెల్లదు - అని అడ్డగించే అవకాశం ఉన్నది. ఆ స్థలమే పలువురి చేతులు మాఱి, పలుమార్లు అమ్మబడితే, ఆ విధంగా ‘అడ్డుపెట్టడం ఎవరికీ వీలు కాదుకదా! విభీషణుడు శ్రీరాముని పొందడంకోసం ఆకాశమార్గంద్వారా బయలుదేరి వచ్చేటప్పుడు వానరవీరుల దృష్టియే మొదట అతనిపై పడింది. అదే రీతిలో వీరికి (తిరుప్పావ్ ఆత్మార్థకు) కూడా భగవానుని దాసులైన లోకసారంగముని కటాక్షమే మొదట పడింది. “తం మేరుశిఖరాకారం దీప్తా మివ శతప్రదామ్, గగనస్థం మహీస్థాస్తే దద్యుశుర్వానరాధిపాః” (రామాయణమ్-యుద్ధ-17-2) (మేరుశిఖరంవంటి మేనిని కలవాడై, ఆకాశంలో ఉండే ఆ విభీషణుని భూమిలో ఉండే వానరవీరులు ప్రకాశించే మెఱపునువలె చూచారు) అనే శ్లోకం విభీషణునిపై వానరవీరులు దృష్టి పడింది - అనే దానికి ప్రమాణం. “ఆనయైనం హరిశ్రేష్ఠ దత్తమస్యాభయం మయా, విభీషణో వా సుగ్రీవ! యది వా రావణః స్వయమ్” (రామా-యుద్ధ-18-34) (వానరులలో గొప్పవాడవైన సుగ్రీవా! ఇతనిని పిలుచుకొని రా. ఇతడు విభీషణుడైనా, లేక, రావణుడే అయినా, ఇతనికి నేను అభయం ఇస్తున్నాను) అని అక్కడ సుగ్రీవుని పురస్కరించుకొనే విభీషణుని తీసికొని రమ్మని చెప్పినట్లే, ఇక్కడకూడా లోకసారంగ మునిని పంపించి, వీరిని తీసికొని రమ్మని పలికాడు, శ్రీరంగనాథుడు.

(అడియార్క్కు ఎన్నై ఆట్టడుత్త) - తాను ప్రభువులకు ప్రభువై (శేషిభూతులకు శేషియై) - శేషిత్వానికి పరమావధిలో ఉన్నట్లే, నన్ను దాసులకు అందఱికి దాసుడనై, దాస్యయొక్క పరమావధిలో ఉండేటట్లు చేశాడు.

(విమలన్) - పూర్వం ఉండే స్థితి కంటే మిక్కిలిగా ప్రకాశిస్తున్నవాడు. నా నైచ్యాన్ని చూడకుండా, తన దాసులకు దాసునిగా చేసినందువల్ల పూర్వంకంటే

ఎక్కువగా ప్రకాశిస్తున్నవాడు అయ్యాడు - అని భావం. గొప్ప ఉదారులు తమవద్ద దానాన్ని పొందేవారి తక్కువదనాన్ని గమనించకుండా, తమ గొప్పతనానికి తగినట్లుగాకదా ఇస్తారు. ఆ రీతిలోనే నాకుకూడా దాసులకు దాసుడను అయే గొప్ప ఉజ్జీవనాన్ని (స్వామి) ప్రసాదించాడు.

(విణ్ణవర్కోన్) - తనకు ఏ సేవకులు లేనివాడైనందువల్ల నన్ను ఈ విధంగా తన దాసునిగా చేసికొనలేదు. నిత్యసూరులగోష్ఠిని కలవాడుకదా ఈ విధంగా నాకు అనుగ్రహించాడు. చాలా గొప్పవారైన నిత్యసూరులు కైంకర్యం చేసేటట్లుగా ఉన్నవాడుకదా! క్షేత్రంలో చెదతీ పడిఉండే ధాన్యపు గింజలను ఏరుకొని తిని జీవించేవారివలె, అనాదికాలంగా సంసారిగా పడి ఉండే నన్ను వారిలో (నిత్యసూరు లలో) ఒకడను అయేటట్లుగా నన్ను అనుగ్రహించాడు. నిత్యసంసారులై ఉండే జీవులను తమతో ఒకనిగా అంగీకరించేవారివద్దనే ఈ (నిత్యసూరుల వద్దనే) ఔదార్యగుణాన్ని అభ్యసించాడు - అనే అర్థాన్ని కూడా ఇక్కడ గ్రహించవచ్చు. **“తస్మాత్ క్షిప్రం సహస్యాభిః తుల్యో భవతు రాఘవ! విభీషణో మహాప్రాజ్ఞః సఖిత్వం చాప్యుపైతు నః”**. (రామా-యుద్ధ-18-38) (రాఘవా! అందువల్ల మహాబుద్ధి మంతుడైన విభీషణుడు మిక్కిలి శీఘ్రంగా మనలో ఒకడుగా కానీ. మనతో స్నేహాన్ని కూడా పొందనీ) అని వానరవీరులు ఈ రీతిలోనే విభీషణుని తమలో ఒకనిగా అంగీకరించారుకదా!

(విణ్ణవర్కోన్)-భూలోకవైకుంఠమైన శ్రీరంగంలో ఉండే భక్తులకు (నీ దాసులకు) నన్ను దాసునిగా చేయడం మాత్రమేకాక, పరమపదంలో ఉండే నిత్యముక్తులనుకూడా నాకు దర్శింపజేసి, వారికి నన్ను దాసునిగా చేశాడుకదా! **“మాయప్పిరాన్ అడియార్కళ్ కుమ్మాళ్ళైయే ఉడన్ కూడువదు ఎన్నుకొలో!”** (తిరువాయ్-2-3-10) (ఆశ్చర్యగుణ చేష్టితుడైన స్వామియొక్క భక్తబృందాలతో కలిసి ఉండడం ఏనాడో కదా!) అని పల్కిన నమ్మాళ్వార్లవలె వీరు ఆశపడడం లేదు.

(కోన్) - తన అవధిని దర్శించడానికి వారికి వీలుకాని రీతిలో వారికి మించిన నాయకుడై ఉండేవాడు.

(విరైయార్ పొళ్ళిల్ వేళ్ళడవన్) - సువాసన అతిశయించి ఉండే తోటలను కల తిరువేంకటాద్రిని కలవాడు. (ఈ ప్రబంధంలో) పెరియపెరుమాళ్ ను కీర్తిస్తూ

ఉండేటపుడు ఆళ్వార్లు తిరుమలలో అభినివేశాన్ని పొందుతున్నారే! ఏమి? - అని అంటే, ఒకని గొప్పతనాన్ని కీర్తిస్తూ కవితను పలికేటపుడు, అతడు ఎక్కడనుండి వచ్చాడో ఆ విషయాన్నిగూర్చి పల్కికదా కవితను చెప్పాలి. భగవానుని విభవావ తారమైన శ్రీకృష్ణావతారాన్నిగూర్చి పలికేటపుడు, పరమపదంనుండి వచ్చి, మధురలో ఉండి, తరువాత రేపల్లెకు వచ్చాడు - అని పల్కినట్లే, అర్చావతారాన్నిగూర్చి పలికే టపుడు, శ్రీవైకుంఠంనుండి వచ్చి, తిరుమలలో కొంతసేపు నిలచి ఉండి, ఆ పిమ్మటనే శ్రీరంగం దివ్యాలయం లోకి వచ్చాడు - అని పరాశరభట్టర్ పలికేవారు. ఆ విధంగా కాకుండా, శ్రీరంగ నాథుని భోగ్యత తమకు అనుభవించడానికి సాధ్యం కానందున మధ్యలో తిరుమలనుగూర్చి పల్కి, ధరించడానికి (తట్టుకోవడానికి) ప్రయత్నిస్తున్నారు, ఆళ్వార్లు - అనికూడా చెప్పవచ్చు.

(విరైయార్) - “విణ్ణవర్కోన్” అని అంటూ నిత్యవిభూతిని కలవాడు - అని పల్కినందులకు తగినట్లుగా, తరువాత **“విరైయార్ పొళ్ళిల్ వేళ్ళడవన్”** (పరిమళంతో నిండిన తోటలను కల వేంకటాద్రికి స్వామి) అని అంటూ లీలావిభూతిని ఐశ్వర్యంగా కలవాడని అంటున్నారు.

(విణ్ణవర్కోన్ విరైయార్ పొళ్ళిల్ వేళ్ళడవన్) - నిత్యసూరులు పరమపద నాథునిపట్ల అభినివేశాన్ని పొంది, అతని గుణాల అవధిని చూడలేక, శ్రీవేంకటాద్రికి వచ్చి, ఇతని పరత్వం, సౌలభ్యగుణాలు చాలా అవధిని దర్శించడానికి వీలుకాకుండా గొప్పగా ఉండడాన్ని గమనించి, ఇతనికి దాస్యాన్ని చేస్తున్నారని భావం (**“అగ్గిరే అమ్మన్లు కాలే అమ్మణ్ణాలిలే అళైప్పా అత్తేదుమాపోలే”** అనే పెరియ వాచ్చాన్ పిళ్ళై శ్రీసూక్తికి - నదిలో మునిగిపోయేవారు, ఆ నదిలో లోతుగా ఉండే చోటికి పోయి క్లేశాన్ని తీర్చుకోవడానికి అన్వేషిస్తున్నట్లు - అని అర్థం. అంటే- శ్రీరంగనాథుని భోగ్యత అనే నదిలో మునిగిపోయే ఆళ్వార్లు, దానినుండి తప్పి జీవించాలని తలచి, భోగ్యతలో అంతకంటే లోతైన చోటు అయిన వేంకటాద్రికి పోయి అక్కడ క్లేశాన్ని తీర్చుకోవాలని చూస్తున్నారే! - అనే హర్షభావం దీనివల్ల స్ఫురిస్తున్నది).

(వేళ్ళడవన్) - అర్చావతారానికి అంతటికీ మూలస్థానంవలె ఉండే చోటు.

(నిమలన్) - నేను కోరకుండా ఉన్నా, ఈ విధంగా నాకు ఉపకారం చేసినందువల్ల అతనికి కల్గిన ప్రకాశం దీనిద్వారా తెలుపబడుతున్నది. “ఇతడు నావైపు ఒక అడుగు ముందుకు పెట్టి రానీ. ఆ తరువాత ఇతనిని దాసునిగా

గ్రహిస్తాను” - అని భావించకుండా, తానే స్వయంగా నన్ను దాసునిగా పరిగ్రహించాడు. జ్ఞానం లేని అచేతనంకంటే తమకు ఉండే వైలక్షణ్యాన్ని చూపడం కోసం ఇతనివైపు ఒక అడుగు ముందుకు వేసినవారు ఉన్నా, “అర్చితా శ్చైవ హృష్టాశ్చ భవతా సర్వథా వయమ్, పద్భ్యా మభిగమాచ్ఛైవ స్నేహసందర్భనేన చ” (రామా-అయో-50-41) (కాలినడకతో వచ్చినందువల్ల, ప్రేమను చూపినందు వల్ల నీచేత మేము అన్నివిధాలుగా పూజింపబడ్డాము. ఆనందించాముకూడా) అనే విధంగా దానిని చాలా అధికంగా, గొప్పదిగా భావించేవాడు.

(నిన్మలన్) - నన్ను దాసునిగా స్వీకరించడంకూడా నాకు సహాయం చేసినట్లు భావించకుండా, తాను పొందవలసిన ప్రాప్త్యాన్ని పొందినట్లుగా భావించే గొప్ప భావశుద్ధిని కలవాడు - అని భావం. “అమలన్” అని భగవానుడు తమను తనకు దాసునిగా చేసికొన్న రీతిని తెలిపారు. “విమలన్” అని అంటూ తన దాసులకు దాసునిగా చేసిన రీతిని తెలిపారు “విమలన్” అని నానుండి దేనినీ ఎదురు చూడకుండా నా కార్యాన్ని పూర్తిచేశాడనే విషయాన్ని తెలిపారు. “నిన్మలన్” అని అనడంద్వారా దీనినికూడా స్వప్రయోజనంగా భావించి చేశాడని తెలిపారు. “అభిషిష్య చ లంకాయాం రాక్షసేంద్రం విభీషణమ్, కృతకృత్యస్తదా రామో విజ్వరః ప్రముమోద హ” (రామా-బాల-1-85) (లంకంలో రాక్షరాజుగా విభీషణుని అభిషేకించిన తరువాత, తన కార్యాన్ని చేసి ముగించిన శ్రీరాముడు మనస్సులో తాపాన్ని తీరినవాడై సంతోషించాడుకదా!) అనే రీతిలో విభీషణునకు లంకారాజ్యాభిషేకాన్ని చేసిన తరువాత శ్రీరాముడు తన కార్యాన్ని పూర్తిచేసిన వానినిగా తనను భావించాడు కదా!

(నీదివానవన్) - ఈ లీలావిభూతిలో ఉండేవారివలె, “భగవానునకు మనం దాసులం (శేషమృతులం), అతడు మనకు శేషి” - అనే భావాన్ని కాదనేవారెవ్వరూ లేనందువల్ల శేషి - శేషభూతుడు అనే సంబంధక్రమం మాటుకొండా, క్రమాను సారంగా ఉండే నిత్యవిభూతిలో ఉండేవాడు. ఇక్కడ ఉండే జీవులు పలువురు “నేనే ఈశ్వరుడను” అని భగవానునివద్ద ఎదురు బాణాన్ని సంధించే (ఎదిరించే) వారుగా కదా ఉన్నారు. అక్కడ నీతిని (క్రమాన్ని) కలతపొందించేవారు లేరు; కలతను పొందేవారూ లేరు. ఇక్కడ కలత కల్గించే వారున్నారు, కలతను పొందేవారు కూడా ఉన్నారు.

(నీక్ మదిళ్ అరజ్జత్తమ్మాన్) - “నీదివానవన్” అని శ్రీవైకుంఠాన్నిగూర్చి పల్కిన వెంటనే “నీక్ మదిళ్ అరజ్జత్తమ్మాన్” అని భూలోకవైకుంఠాన్నిగూర్చి పల్కుతున్నాడు. “అళప్పరియ ఆరముదై అరజ్జమేయ అన్దణనై” (అపరిచ్ఛిన్నమైన అతృప్తామృతం వంటి వాడు, శ్రీరంగంలో శయనించి ఉండే బ్రాహ్మణుడు) అని తిరుమంగై మన్నన్ కూడా పలికారు కదా!

(నీక్ మదిళ్ అరజ్జత్తమ్మాన్) - భగవానుని (తనను) రక్షించడానికి తగిన కోటలను కల శ్రీరంగంలో శయనించి ఉండే దేవాధిదేవుడు.

(అమ్మాన్) - శ్రీరంగంలో ఉండేవారు అందఱు తమ శేషత్వాన్ని అంగీకరించే వారు కనుక, ఇక్కడ “నీవు గొప్పవాడవా? నేను గొప్పవాడనా?” అనే వాదం ఉండదు. అందువల్ల ద్వైరాజ్యం లేకుండా భగవానుని శేషిత్వం ప్రకాశిస్తుంది. ఇక్కడ, లోతును ఇంత అని చూడడం (భోగ్యతలోని అతిశయం ఇంత అని చూడడం) సాధ్యం కాదు కనుక, “విరైయార్ పామ్మిల్ వేజ్జడవన్” - అని శ్రీవేంకటాద్రిని దర్శించి అనుభవించడానికి ఆరంభించారు. ఆ వేంకటాద్రిలోని భోగ్యత అవధికి మించి ఉన్నందువల్ల తిరిగి మళ్ళీ శ్రీరంగాన్ని అనుభవించడం ఆరంభిస్తున్నారు. ఒకే నదీప్రవాహాన్ని మడుల (పంట పొలాల) లోకి మళ్ళించి పల్లపు ప్రదేశాలలోకి విడిచేటట్లే, శ్రీరంగనాథుడే ఉత్తరద్వారం ద్వారా వచ్చి ప్రవేశించి శ్రీరంగనాథుడుగా శయనించి ఉన్నాడు - అనికూడా చెప్పవచ్చు.

(తిరుక్కమలపాదమ్) - అందం, చల్లదనం, వికాసం, సుగంధం మొదలైన గుణాలలో తామరలతో పోలి ఉన్నందువల్ల “తిరుక్కమలపాదమ్” అని అంటున్నారు. సూర్యుని చూచినపుడుకదా తామర వికసిస్తుంది. ఈ శ్రీపాదాలనే తామర పూలకు సూర్యుడు తిరుప్పాళ్ ఆఘ్రావుర్లు. “తిరుక్కమలపాదమ్” అని అన్నందున “తిరు” అనే లక్ష్యదేవి తన స్తనతటాలలోను, కళ్ళలోను, ఒత్తుకొనే శ్రీచరణాలు ఇవి. తిరుమంగై ఆఘ్రావుర్లు “తళిర్ పురైయమ్ తిరువడి ఎన్తలైవేలవే” (తిరునెడు-1) (చిగురువంటి సుకుమారమైన భగవానుని శ్రీచరణాలు నా తలపై నిలచి ఉన్నాయి) అని పల్కినట్లే వీరుకూడా “తిరుక్కమలపాదమ్ ఎన్ కణ్ణిసుళ్ళన” (పాదకమలాలు నా కళ్ళలో ఉన్నాయి) అని అంటున్నాయి.

(అమ్మాన్ తిరుక్కమలపాదమ్) - ప్రాప్తశేషి అయినందువల్ల ఆ శ్రీచరణాలు వీరిని అన్వేషించి వచ్చి పొందాయి.

(వస్తు) - ఒక వస్తువును సముద్రాన్ని దాటి ఇంకొక ద్వీపానికి పోయి, అమ్మాలి- అంటే, అమ్మేవారు సగం దూరం, కొనేవారు సగం దూరం వచ్చి, దారిమధ్యలో అమ్మకం జరుగవచ్చు. లేక, కొనేవారే పూర్తిగా అమ్మేవానికి దగ్గరకు వచ్చి కొనవచ్చు. ఆ విధంగా కాకుండా, “వస్తు ఉనదడియేన్ మనమ్ పుకున్నాయ్” (పెరియ తిరు-3-5-1) (వచ్చి నీకు దైసుడనైన నా మనస్సులో ప్రవేశించావు) అని తిరుమంగైయార్ పూర్వార్లు అనుగ్రహించిన రీతిలో, దారి పూర్తిగా పయనించి నావద్దకు వచ్చినవాడు తానే, నేను అతనిని ఆశ్రయించకుండా ఉన్నా, నన్ను పట్టుకొన్నవాడుకూడా తానే - అని అంటున్నారు.

(ఎన్ కణ్ణినుళ్ళన) - “కమలక్కణ్ణన్ ఎన్ కణ్ణినుళ్ళాన్ కాణ్ణన్ అవన్ కణ్గళాలే అమలక్కళాక విల్లిక్కుమ్” (తిరువాయ్-1-9-9) (పుండరీకాక్షుడు నా కంటిలో ఉన్నాడు. నేను నా కళ్ళతో అతనిని సేవించాను. ఎందుకంటే, అతడు నన్ను తన నేత్రాలతో వీక్షించాడు) అనే నమ్మాళ్వార్లవలె పలుకుతున్నారు.

(నీదానవన్ కమలపాదమ్ ఎన్ కణ్ణినుళ్ళన) - “తద్విష్ణోః పరమం పదమ్ సదా పశ్యంతి సూరయః, దీవీవ చక్షరాతతమ్, తద్విప్రాసో విపన్యవో జాగృవాంసః సమింధతే విష్ణో ర్యత్పరమం పదమ్” (ఋగ్వేద-సామవేదమ్-3-18-2-4) (విష్ణువు యొక్క ఆ పరమపదాన్ని నిత్యసూరులు ఎల్లప్పుడు దర్శిస్తున్నారు. ఆ పరమపదం, అన్నిటిని ప్రకాశింపజేసేవాడు, ఆకాశంలో ఉండేవాడు, లోకాలకు అన్నిటికి నేత్రభూతుడై ఉండేవాడు అయిన సూర్యునివలె ప్రకాశాన్ని కల్గినది. విష్ణువుయొక్క పరమపదంలో మేధావులు, స్తుతించడమే స్వభావంగా కలవారు, ఎల్లప్పుడు మేల్కొని ఉండే వారైన నిత్యసూరుల కంటికి లక్ష్యమైన భగవానుని శ్రీచరణాలు నాకంటికి (ప్రాకృత నేత్రాలకు) కన్పిస్తున్నాయి కదా! ఆహా!) - అని ఆశ్చర్యపడుతున్నారు. ఆ శ్రీచరణాలకు సాధ్యమైనంతవరకు ప్రతిదినం విరోధం చేసినవాడనుకదా నేను. ఆ విధంగా వ్యతిరేకంగా ప్రవర్తించకూడదని నా నేత్రాలను మూసికొన్నాను. అయితే, ఆ శ్రీచరణాలు నన్ను విడువకుండా వెంబడించి వచ్చి మూసికొన్న నా నేత్రాల లోపలకు బలవంతంగా ప్రవేశించి నిలచినందున, ‘ఎన్ కణ్ణినుళ్ళన’ (నా కళ్ళలో ఉన్నాయి) అని అంటున్నారు. ఆ రీతిలో కాకుండా, మిక్కిలి హీనుడనైన నేను నాకంటితో చూడడం ఆ పాదాలకు అవద్యకరం - అని కళ్ళను మూసికొన్నాను. అయినా, ఆ శ్రీచరణాలు నాకంటిలోపల ప్రకాశించడం ఆరంభించాయి - అని అంటున్నారనికూడా చెప్పవచ్చు.

(ఒక్కొక్క) - ప్రయోజనం భగవానునకు, ఆత్మార్థకు సమానంగా ఉన్నది. భగవానునకు శీలగుణం (చాలా గొప్పవాడు చాలా నీచునితో ఏవిధమైన అంతరం లేకుండా కలసి వర్తించడమనే శీలగుణం) సిద్ధించింది. ఆత్మార్థకు శేషత్వస్వరూపం సిద్ధించింది.

(ఒక్కొక్క) - ఉపాసకులకు ప్రత్యక్షసమానాకారమైన దర్శనం కలిగేటట్లుగా, భగవానుని అనుగ్రహంవల్ల వీరికి అటువంటి దర్శనం కల్గింది - అని తెలుపు తున్నారని కూడా చెప్పవచ్చు లేక, నా కంటితో చూచినందువల్ల శ్రీచరణాలకు ఏ కొఱత కలుగకుండా, పూర్వపు స్థితికి ఏలోటు లేకుండా ఉన్నది - అని కూడా చెప్పవచ్చు. లేక, “ఒక్కొక్కదే” అని అంటూ మిగిలిన సంసారిజీవులను చూచి “మాకు ఈ దర్శనం కలిగిందా?” అని అంటున్నారనికూడా చెప్పవచ్చు. లేక, అతనిని (స్వామిని) చూచి నేను ఆనందించినట్లే నన్ను చూచి, అతడు ఆనందించాడా ఏమి! - అని అంటున్నారని చెప్పవచ్చు.

(అమలన్) - నమ్మాళ్వార్ల వలె “ఉయర్వళ ఉయర్ నలమ్ ఉడైయవన్” (తిరువాయ్-1-1-7) (నిస్సమాఖ్యధికమైన ఆనందాన్ని కలవాడు) అని అంటున్నారు.

(ఆది) - “ఎవన్ అవన్” (తిరువాయ్-1-1-1) అని నమ్మాళ్వార్లు పల్కినట్లుగా అంటున్నారు.

(పిరాన్) - “మయర్వళ మదినలమ్ అరుళినన్”. (తిరువాయ్-1-1-1) (దోషరహితమైన, భక్తిరూపంలో పరిణమించిన జ్ఞానాన్ని అనుగ్రహించినవాడు) అనే రీతిలో పలుకుతున్నారు.

(అడియార్ కు) నమ్మాళ్వార్ల “పయిలుమ్ శుడరొళి”. (తిరువాయ్-3-7) దశకంలోని అర్థాన్ని దీనిద్వారా పలుకుతున్నారు. “విణ్ణవర్కోన్” (నిత్యసూరినాథుడు) అని అంటూ “అయర్వళుమ్ అమరర్కళి అదిపతి” (తిరువాయ్-1-1-1) (భ్రమ విప్రలంభాదులు లేని నిత్యసూరులను అధిపతి) అనే అర్థాన్ని పలుకుతున్నారు.

(వస్తు) - నమ్మాళ్వార్లు “తొల్లు దెల్లు ఎన్మననే” (ఓ మనసా! కొలిచి ఉజ్జీవించు) అని అంటూ తమ మనస్సును ఉపదేశించారు. వీరికి ఆ శ్రీచరణాలే కంటిలోపలకు వచ్చి సాక్షాత్కరించాయి.

2. ఉవన్ద వుళ్లత్తనాయ్ ఉలకమళన్దముఱ,
నివర్న్ద నీణ్ణ ముడియన్ అన్ఱు నేర్న్ద నిశాశరరై,
కృవర్న్ద వెజ్జణై క్కాత్తన్ కడియార్ పొల్లిలరళ్లత్తమాన్, అరై
చ్చివన్ద వాడైయిన్ మేల్ శెన్దదామ్ ఎన్ శిన్దనైయే

ఉవన్ద ఉళ్లత్తనాయ్ = (నన్ను వశీకరించుటవలన) ఆనందించిన మనస్సు ను కలవాడై, ఉలకమ్ అళన్ద = మూడు లోకములను కొలిచి, అణ్డముఱ = బ్రహ్మాండము లందు అంతట నిండునట్లు, నివర్న్ద = వ్యాపించినవాడై, నీణ్ణ ముడియన్ = సమస్తరాజ్యములకు అధిపతి అనుటను తెలుపునట్టి కిరీటమును కలవాడై, అన్ఱు = జనస్థానములో నున్నపుడు, నేర్న్ద = ఎదిరించిన, నిశాశరరై = ఖరదూషణాది రాక్షసుల ప్రాణములను, కవర్న్ద = అపహరించిన, వెమ్ = క్రూరమైన, కణై = బాణములను కలవాడై, కడియార్ = సుగంధమునిండిన, పొల్లిల్ = తోటలను కల, అరళ్లత్తు = శ్రీరంగమున శయనించియున్న, అమ్మాన్ = సర్వస్వామియైనవానియొక్క, అరై = కటియందు (నడుమునకు) అలంకరించిన, శివన్ద ఆడైయిన్ మేల్ = పీతాంబరముపై, ఎన్ శిన్దనై = (పూర్వము యువతుల విషయమున ఆసక్తమైన) నా మనస్సు, శెన్దదామ్ = చేరినదే! (లగ్నమైనదికదా!), ఏ = ఆశ్చర్యము !

రెండవ పాశురం! - అవతారిక :- మొదటి పాశురంలో “కమలపాదమ్ వన్ద ఎన్ కణ్ణినుళ్ళన” (శ్రీచరణ కమలాలు నా నేత్రాలలో మించి ఉన్నాయి) అని అంటూ అతడు (భగవానుడు) వీరిని (అగ్రార్థును) వెంబడించిన రీతినిగూర్చి పలికారు. ఈ పాశురంలో - “శివన్ద ఆడైయిన్ మేల్ శెన్దదామ్ ఎన్ శిన్దనైయే” (ఎఱ్ఱని పీతాంబరంపై నా మనస్సు ప్రసరించింది) అని తాము అభిముఖులై వచ్చి, ఆ స్వామిని అనుభవించిన (దర్శించిన) ప్రకారాన్ని పలుకుతున్నారు.

శ్రీచరణాలను అనుభవించిన వీరి మనస్సు (వాటిని వదలి) “శివన్ద ఆడై” (పీతాంబరం) పై చేరడం ఏవిధంగా? అని అంటే, తామే తెలిసికొని చేరి ఉంటే “కమలపాదమ్” భోగ్యతకు కొఱత కలుగుతుంది. కనుక, శ్రీచరణవద్దాల భోగ్యత కొఱతపడినందువల్ల గాని, (లేక) వానిపట్ల అభినివేశం కొఱతపడినందువల్ల గాని, అగ్రార్థ మనస్సు పీతాంబరంపైకి వెళ్ళలేదు. సముద్రంలోని అలలు వీచేటపుడు ఆ సముద్రం లోపల ఉండే గడ్డితునుక సముద్రాన్ని అంతటినీ చూచిన తరువాత తీరాన్ని చేరుతున్నది - అనే స్థితి లేదు. ఒక కెఱటం తరువాత ఇంకొక కెఱటం -

ఆ తునుకను గెంటగా అది తీరాన్ని చేరుతుంది. అదే రీతిలో వీరి మనస్సుకూడా ఒక దివ్యాంగంనుండి ఇంకొక దివ్యాంగానికి గెంటబడగా పోయి చేరుతున్నది - అని చెప్పాలి.

వ్యాఖ్యానమ్ :- (ఉవన్ద ఉళ్లత్తనాయ్) - అగ్రార్థును వశీకరించుకొన్నందువల్ల భగవానునకు కల్గిన ఆనందం దీనివల్ల తెలుపబడింది. సర్వేశ్వరుడై, శ్రియఃపతియై, అన్ని కోఱికలు తీరినవాడై (అవాప్తసమస్తకాముడై) ఉండే భగవానుడు యాచకుడై వచ్చి, తన శ్రీచరణాలను లోకంలో ఉండే అందఱి తలలపై పెట్టాలని ప్రయత్నిస్తే, “కదా పునః శంఖరథాంగకల్పక ధ్వజారవిందాంకుశవజ్రలాంఛనమ్, త్రివిక్రమ! త్వచ్చరణాంబుజద్వయం మదీయమూర్ధాన మలంకరిష్యతి” (స్తోత్రరత్నమ్-31) (త్రివిక్రమా! శంఖం, చక్రం, కల్పవృక్షం, ధ్వజం, తామరపూవు, అంకుశం, వజ్రాయుధం - అనే వీటి గుర్తులను కల నీ శ్రీచరణపద్మాలను నేను నా శిరస్సుపై ఎప్పుడు అలంకరించుకోగలను?) అనే రీతిలో దానికి ఆనందించవలసిఉండగా, “ఈలోకంలోనివారు అజ్ఞానంవల్ల మనలను అడ్డుపెట్టకుండా ఉన్నారుకదా!” అని తలచి, బిడ్డ పాలు తాగడాన్ని చూచి తాను సంతోషించే తల్లివలె, చాలా ఆనందించిన మనస్సును కలవాడయ్యాడు - భగవానుడు అని అంటున్నారు. “వ్యసనేషు మనుష్యాణాం భృశం భవతి దుఃఖితః, ఉత్సవేషు చ సర్వేషు పితేవ పరితుష్యతి” (రామా-అయో-2-40) (శ్రీరాముడు లోకుల దుఃఖాలలో వారికంటే ఎక్కువగా దుఃఖిస్తాడు. వారి అన్ని ఉత్సవాలలో వారి తండ్రీవలె ఆనందిస్తాడు) అనే రీతిలో తన సొత్తుకు దూరమైతే బాధపడేవాడు ఇతడే కదా!

(ఉలక మళన్ద) - (ప్రాప్తమైన) తమ నాయకుని శ్రీచరణాలు తమ శిరస్సుపైకి వచ్చి ఉన్నా (పెట్టబడినా) ఆనందించడం తెలియని లోకాన్నికదా, అతడు ఆ లోకంపట్ల తానే ముందుగా అభినివేశాన్ని పొంది కొలిచాడు. “వన్మా వైయ మళన్ద ఎమ్ వామనా!” (తిరువాయ్-3-2-2) (కరినమైన గొప్ప భూమిని కొలిచిన మా వామనమూర్తి) అనే రీతిలో ఈలోకంలోనివారు మిక్కిలి కారిత్యాన్ని కలవారు కనుక, భగవానుడు తన శ్రీచరణాలను తమ తలలపై పెట్టినపుడు సంతోషించడం తెలియకుండా ఉన్నారు. సద్గుణాన్ని కలవారా? లేక, దుర్గుణాన్ని కలవారా? అని విచారించకుండా అందఱి తలలపై శ్రీచరణాలను ఒకేరీతిలో పెట్టినందు వల్ల, భక్తిని కలవారు, పాపాన్ని చేసినవారు - అనే తేడా లేకుండా శ్రీచరణస్పర్శ అనే ఉజ్జీవనాన్ని పొందారు.

(అణ్ణముఱ నివర్న్ద నీణ్ముడియన్) - బ్రహ్మాండభిత్తివరకు పోయి చేరిన కిరీటాన్ని కలవాడు.

(అణ్ణముఱ) - లోకాన్ని కొలువడమనే తన ఆశ నెఱవేఱినందున కల్గిన సంతోషంచేత. “అణ్ణమ్ మోత్తైవ్వు” (తిరువాయ్-7-4-1) (అండభిత్తిని భేదించగా) అనే రీతిలో అండభిత్తిని భేదించి, ఆ పిమ్మట పైకి ప్రసరించలేని రీతిలోకదా ఇతడు లోకాన్ని కొలిచాడు.

(నివర్న్ద) - పూవు వికసించినట్లుగా నిమిరిన - అని (హార్ద) భావం.

(నీణ్ముడియన్) - “నిత్యవిభూతి, లీలావిభూతి - అనే రెండు లోకాలకు ఇతడే ఈశ్వరుడు” అని ప్రకాశించేటట్లుగా ఉండే దీర్ఘమైన కిరీటాన్ని కలవాడు. రక్షించవలసినవారిని రక్షించినపుడుకదా ప్రభువు శిరస్సుపై కిరీటం నిలుకడగా ఉంటుంది.

(అన్ఱు నేర్న్ద నిశాశరై క్కవర్న్ద వెజ్జణై క్కాకుత్తన్) - ఇతనిని చూడగానే ఇతని విజయం, తమ పరాజయం శత్రువులనైతం అంగీకరించేటట్లుగా ఉన్నవాడు. ఎదిరించిన అసురులను నశింపజేయడంకోసం మిక్కిలి వేడిమిని కల బాణాలను ప్రయోగించిన చక్రవర్తి కుమారుడు (శ్రీరాముడు).

(అన్ఱు) - కాపాడే భగవానుడు, తనచే కాపాడబడే ప్రజలను రక్షించడంకోసం శ్రీరాముడై వచ్చి జన్మించిన ఆనాడు.

(నేర్న్ద నిశాశరై) ఎదిరించిన రాక్షసులను, అసురులను - అని భావం. “నేర్న్ద” అనే విశేషణంద్వారా “మంగళాశాసనం చేయవలసిన భగవానుని సౌందర్యాన్ని చూచినా, అతనికి ఎదురుగా నిలచి బాణాలను విడువడమా!” అనే భావం స్ఫురిస్తున్నది. “నిశాశరై” అనే పదం “వెలుతురు ఉండే చోట ముఖాన్ని చూపించలేక, రాత్రిలో సంచరించే దుష్టులు”- అనే అర్థాన్ని ఇస్తుంది.

(క్వవర్న్ద) - (స్వామి బాణాలు) భగవానుని వింటినుండి వెలువడేటపుడు అణకువతో బయలుదేరి, శత్రువులను చేరేటపుడు వేటకుక్కలు తమ ఎరను చూచి పరుగెత్తి పైసపడే రీతిలో పడతాయి - అని భావం.

(వెజ్జణై) - భగవానుడు విడిచేటపుడు బాణమై, శత్రువులపై పడేటపుడు ప్రళయకాలంలోని అగ్నివలె తీవ్రమైన వేడిమిని కల్గినవిగా ఉంటాయి.

“దీప్తపావకసంకాశై శరైః కాంచనభూషణైః, న త్వా మిచ్ఛామ్యహం ద్రష్టుం రామేణ నిహతం శరైః” (రామా- యుద్ధ-16-32) (జ్వలించే అగ్నివంటివి, చాలా పడునైనది, బంగారంతో అలంకరింపబడినవి అయిన బాణాలతో రామునిచే నీవు వధింపబడడం నేను చూడగోరడం లేదు) అనే రీతిలో భగవానుడు దయజూపినా, శత్రువులను వధించకుండా వదలని తీవ్రమైన వేడిమిని కల్గినవి - అని భావం.

(క్కాకుత్తన్) కకుత్స్థమహారాజుయొక్క వంశంలో జన్మిస్తే, ఉన్నతుడు - అధముడు అనే వ్యత్యాసం లేకుండా అందఱిపట్ల దయను చూపించే గుణాన్ని, గొప్ప వీర్యగుణాన్ని కల్గి ఉంటాడని భావం.

(కడియార్ పొత్తీల్) - “ఉలకమళస్థ” అని అంటూ లోకాన్ని కొలిచిన వృత్తాంతాన్నిగూర్చి పల్కి. “క్వవర్న్ద వెజ్జణై క్కాకుత్తన్” (నిరాచరుల ప్రాణాలను గ్రహించిన క్రూరబాణాలను కల శ్రీరాముడు) అని రావణుని వధించిన శ్రీరామునిగూర్చి పల్కి. వెంటనే శ్రీరంగనాథుని కీర్తించినందువల్ల, లోకాలను కొలిచి నందువల్ల కల్గిన శ్రమను, రావణవధను చేసినందువల్ల కల్గిన శ్రమను పోగొట్టుకోవడంకోసం రావణవధను చేసిన ఆ శ్రీరాముడే, ఆ అరుదైన కృత్యాన్ని చేసి ముగించిన వెంటనే దక్షిణద్వారం ద్వారా ప్రవేశించి, సువాసన నిండుగా కల తోటలను కల శ్రీరంగంలో శయనించి ఉన్నాడు - అని అంటున్నారు. (స్వామి) శయనించి ఉండే అందాన్ని చూస్తే ముందు తెల్పిన అపరూపమైన వరకృత్యాలను చేసినందువల్ల కల్గిన శ్రమ ఇంకా తీరలేదు. శ్రీరంగంలోని తోటల పరిమళం ఆ శ్రమను పోగొట్టడం కోసం శైత్యోపచారాన్ని చేస్తున్నట్లుగా ఉన్నది - అని భావం.

(అరజ్జత్తమ్మాన్) - ఆ అవతారాలకు తరువాత జన్మించినవారికికూడా కొంత తేని రీతిలో శ్రీరంగం దివ్యాలయంలోని వచ్చి శయనించి ఉన్నాడు - అని భావం.

(అమ్మాన్) - ఇక్కడకు వచ్చిన తరువాతనే ఇతని ఈశ్వరత్వం స్థైర్యాన్ని పొందింది- అని భావం.

(అరై చ్చివన్ద వాడై) - “ఉడైయార్న్ద వాడై” (తిరువాయ్-3-7-4) (నడుముకు తగిన పీతాంబరం) అని తిరువాయ్మొత్తీలోను, “శెక్కర్ మా ముకిలుడుత్తు” (తిరువాశిరియమ్-1) (ఎఱ్ఱని గొప్ప వస్త్రాన్ని దాల్చి) అని తిరువాశిరియమ్లోను

నమ్మాళ్వార్లు పల్కిన రీతిలో, నల్లని తిరుమేనికి పరభాగశోభను కల్గించే పీతాంబరాన్నిగూర్చి ఈ ప్రయోగం తెల్పుతున్నది.

(శివస్థ ఆడైయిన్ మేల్ శెన్బదామ్) - ఆకలిని పొందినవాడు “అన్నం పైన నా మనసు పోతున్నది” అనే రీతిలోనే శ్రీరంగనాథుని కీర్తించడం తప్ప వేరేమీ తెలియని ఈ ఆళ్వార్లు శ్రీరంగనాథుని చూడగానే అతని “అరై చ్చివస్థ ఆడై” (నడుములోని ఎఱ్ఱని వస్త్రం) పై తమ మనసు లగ్నం కావడాన్ని చూచి (ఆళ్వార్లు) ఆశ్చర్య పడుతున్నారు.

(ఎన్ శివస్థై) - నా మనస్సు - అని అర్థం. అనాదికాలంగా స్త్రీలు ధరించిన వస్త్రాలపై అభినివేశాన్ని పొందిన నా మనస్సుకదా ప్రాప్తవిషయమైన భగవానుని “అరై చ్చివస్థ ఆడై” (నడుములోని ఎఱ్ఱని పీతాంబరంపై) పై లగ్నమైనది - అని ఆశ్చర్యపడుతున్నారు.

(ఎన్ శివస్థై) - మొదటి పాశురంలో “కమలపాదమ్” అనే శ్రీచరణాల భోగ్యతను తెలిపిన తరువాత, వేటొక చోటికి పోలేని రీతిలో నా మనస్సు ఇప్పుడు అతని పీతాంబరంపై అభినివేశాన్ని పొందింది - అని ఈ పాశురంలో ఆశ్చర్య పడుతున్నారనికూడా చెప్పవచ్చు. పుణ్యనదులలో స్నానం చేసేవారు తమతోకూడా పిలుచుకొని వచ్చిన పిల్లలు తీరందగ్గర కనుపించనందున, వారిని వెదకి జనసమూహంలో చూడగలిగింట్లుగా, శ్రీచరణాలలో అభినివేశాన్ని పొందిన తమ మనస్సును ఆళ్వార్లు చూడలేక వెదకి దానిని శ్రీరంగనాథుని పీతాంబరంలో గమనించి సంతోషిస్తున్నారు.

ఈ రీతిలో, ఈ పాశురంలో, త్రివిక్రముడై లోకాలను కొలిచిన లీలను, శ్రీ రామావతారాన్ని శ్రీరంగనాథుని విషయంలో ఒక్కొక్క రీతిలో తాము దర్శించిన విషయాన్ని ఆళ్వార్లు తెలియజేశారు.

3. మన్ది పాయ్ వడవేళ్లడ మామలై, వానవర్కళ్

శన్ది శెయ్య నిన్బాన్ అరణ్ణత్తరవినజైయాన్,
అన్దిపోల్ నిఱ్ఱాడైయుమ్ అదన్మేల్ అయనై ప్పడైత్తతోరమ్మిల్,
ఉన్దిమేల్ అదన్మో అడియేనుళ్లత్తిన్నయిరే.

మన్ది = (పనసపండ్లు వృక్షమునుండి పై భాగమువరకు నిండుగా పండి యుండుటచే) మగ కోతులు, పాయ్ = ఒక గెలనుండి వేటొక గెలకు నిరంతరము

సంచరించునట్టి, వడ = ద్రావిడదేశమునకు ఉత్తరపు సరిహద్దుగా నున్న, వేళ్లడమ్ = వేంకటాచలమును పేరును కల్గినదియు, మా మలై = ఔన్నత్యమును, విస్తృతిని కల తిరుమలలో, వానవర్ = పరమపదముననున్న నిత్యసూరులు, శన్ది శెయ్య నిన్బాన్ = పుష్పములను గొని ఆరాధించునట్లు నిలచియున్నవాడై, అరణ్ణత్తు = శ్రీరంగమున, అరవిన్ అణైయాన్ = ఆదిశేషునిపై పరుండియున్నవానియొక్క, అన్ది పోల్ నిఱ్ఱాడైయుమ్ = ఎఱ్ఱని ఆకాశమువలె ఎఱ్ఱని రంగును కల పీతాంబరమును, అదన్ మేల్ = దానికిపైన, అయనై ప్పడైత్తదు = బ్రహ్మకు ఉత్పత్తిస్థానమైన, ఓర్ ఎమ్మిల్ = సాటిలేని అందమును కల, ఉన్దిమేల్ అదు అన్మో = నాభిపైనున్నదికదా, అడియేన్ ఉళ్లత్తు = దాసునియొక్క మనస్సులోనున్న, ఇన్ ఉయిర్ = మంచి (తీయని) ఆత్మ.

మూడవ పాశురం :- గడచిన పాశురంలో స్వామి పీతాంబరం యొక్క అందాన్ని దర్శించి ఆనందించారు. ఆ అనుభవం పీతాంబరంపైన ఉండే తిరునాభీ కమలంయొక్క అందాన్ని అనుభవించేటట్లుగా గెంటగా, దానిని ఈ పాశురంలో అనుభవిస్తున్నాయి.

వ్యాఖ్యానమ్ : (మన్ది పాయ్) - మొదటి రెండు పాశురాలలో శ్రీరంగనాథుని అనుభవించిన ఆళ్వార్లు అతడు నిలచి ఉండే చోటు అయిన తిరుమలను ఈ పాశురంలో అనుభవిస్తున్నారు.

(మన్ది పాయ్) - తిరుమలలో పనసచెట్లు వేరునుండి చివరి కొమ్మలవరకు పండ్లు పండి ఉన్నాయి. అందువల్ల అక్కడ తిరుమలలో ఉండే కోతులు తమ చాపల్యంవల్ల ఒక చెట్టునుండి ఇంకొక చెట్టుమీదకు గెంతుతాయి. వాటి స్వభావానికి తగినట్లు ఒక చెట్టునుండి ఒక పండుగా తినాలని ప్రయత్నించినపుడు, పైన ఉండే ఇంకొక పండువైపు వాటి దృష్టి సోకుతుంది. అప్పుడు తినే పండును విడిచి, పైన కన్పించిన పండు దగ్గరకు దూకి దానిని పట్టుకొంటాయి. ఇటువంటి ఈ వానరాల చాపల్యగుణాన్నిగూర్చి ఆళ్వార్లు పలుకుతున్నాడు. శ్రీరంగనాథుని దివ్యాంగలలో ఒకదాని తరువాత ఇంకొక అంగంలో తాము అభినివేశాన్ని పొందినట్లే, ఈ వానరాలుకూడా ఒక పండునుండి ఇంకొక పండులో ఆసక్తిని పొందుతున్నాయి - అని అంటున్నారు. “కానముమ్ వానరముమ్ వేడుముడై వేళ్లడమ్” (నాన్మొకన్ తిరు-47) (అడవులను, కోతులను, కోయలను కల వేంకటాద్రి) అని తిరుమమ్మిశైప్పిరాన్ అనుగ్రహించారుకదా!

(మన్ని పాయ్) - ప్రాకారం లోపల ఉండే కోతులు ఒకదానిని ఇంకొకటి పట్టుకొని మాలవలె వేలాడతాయి. కోవెలలోని తిరుచ్చిన్నం (కాహళం) ఊదిన శబ్దం వినగానే దుమికి పరుగెత్తుతాయి - అని అంటున్నారని కూడా చెప్పవచ్చు. ఇంతవరకు పాశురాలలో వీరు అనుభవించినదానిని గమనిస్తే, పరమపదం, తిరుమల, శ్రీరంగం, తిరు అయోధ్య, అక్కడ ఉండే తోటలు ఒకే సమయంలో వీరి అనుభవానికి విషయమవుతున్నాయి - అని తోస్తున్నది. వీరి మనస్సు వానరాలవలె ఈ ప్రదేశాలలో మాటి మాటి సంచరిస్తున్నది - అని భావం.

(మన్ని పాయ్) - తిరుమలలోని పసనచెట్లలో వేరునుండి చివరి కొమ్మలవరకు పండ్లు నిండుగా ఉన్నందున కోతులు తమ చపలబుద్ధివల్ల ఒక పండుతో నిలువ కుండా మాతీ మాతీ దూకుతూ పలుపండ్ల దగ్గరకు పోయి తిరుగుతున్నవి.

(వడ వేళ్లడమ్) - ద్రావిడదేశానికి ఉత్తరదిక్కు సరిహద్దు తిరువేళ్లడమ్ (తిరుమల).

(వడవేళ్లడ మూమలై) తాము కవిత్వాన్ని చెప్పే ద్రావిడభాష వ్యవహరింపబడే దేశానికి ఉత్తరదిక్కువల్లగా ఉండే చోటు కనుక, దాని అంతు లేని భోగ్యతను చూచి, దానిని కీర్తిస్తున్నారు. “మూమలై” అని పర్వతంలోని భోగ్యత తెలుపబడింది. దీని గొప్పతనాన్ని చూస్తే నిత్యవిభూతి, లీలావిభూతి ఈ పర్వతంలోని ఒక మూలలో అణగి పోతాయి - అని పాశురభావం.

(వానవర్కళ్ శన్ని శెయ్య నిన్జాన్) - “వానవర్కళ్” అనే పదం నిత్యసూరులను తెల్పుతున్నది. మిక్కిలి తక్కువవారుకూడా తనను అనుభవించేటట్లుగా దర్శనం అనుగ్రహిస్తూ తిరుమలకొండపై వేంచేసి ఉండే సన్నివేశాన్ని భావించి, నిత్యసూరులు తిరుమలకు వచ్చి, అందులో అభినివేశాన్ని పొంది, వేరు తెగిన వృక్షాలవలె పడి మొక్కుతారు. పరమపదంలో (భగవానుని) పరత్వమనే గుణాన్నిమాత్రమే అనుభవించ వచ్చు. ఇక్కడ సౌలభ్యం, సౌశీల్యం - మొదలైన గుణాలనుకూడా అనుభవించవచ్చు.

నిత్యసూరులు భగవానుడు తిరుమలలో నిలచి ఉండే సౌలభ్యంలో అభినివేశాన్ని పొంది రాగా, “గుడ్డివారికోసం నిర్మింపబడ్డ ధర్మశాలలో చక్కని చూపును కలవారు ప్రవేశించవచ్చునా?” అని తలచి, తాను చదరంగాన్ని అడేవారివలె వానరాలపట్ల మనస్సును పెట్టాడు - అనికూడా చెప్పవచ్చు.

(అరజ్జత్తరవిన్జెయ్యాన్) - పరమపదంలో వేంచేసి ఉండేవాడు వేంకటాద్రిపై నిలచి ఉండి, అక్కడ నుండి ఇక్కడకు వచ్చి శయనించి ఉండే సన్నివేశాన్ని స్వీకరించి, శ్రీరంగంలో శయనించాడని భావం. పరమపదంనుండి ఈ లీలావిభూతిలో ఉండదగిన చోటు ఏది? అని స్వామి ఆలోచించాడు. అక్కడనుండి బయలుదేరి తిరుమలకు వచ్చి చేరాడు. అక్కడనుండి ఉత్తరద్వారం ద్వారా శ్రీరంగంలోకి ప్రవేశించి ఇక్కడ శయనించాడు. శ్రీరామావతారంనుండి ఇక్కడ నిరంతరంగా తాను వసించే చోటుకోసం అన్వేషించాడు. రావణుని వధించిన తరువాత దక్షిణద్వారంద్వారా ఇక్కడకు వచ్చి ప్రవేశించి శయనించాడు - అని కూడా (భావం) చెప్పబడుతున్నది.

(అరవిన్జెయ్యాన్) - ఊరిలో అంతట తిరిగినవాడు శ్రమ తీరడంకోసం ఇక్కడ పరుండినుండువల్ల ఏర్పడిన అందం ఈ ప్రయోగంద్వారా తెలుపబడుతున్నది.

(అరవు) - సౌగంధ్యం, చల్లదనం, మెత్తనిదనం మొదలైన చక్కని పడుకకు ఉండదగిన గుణాలను నిండుగా కల ఆదిశేషుడు.

(అరజ్జత్తరవిన్జెయ్యాన్) - “అనాహారో నిరాలోకో ధనహీనో యథా ద్విజః, శేష్యే పురస్తాచ్ఛాలాయాం యావన్మే న ప్రసీదతి” (రామా-అయో-111-14) (నాపట్ల శ్రీరాముడు అనుగ్రహించనంతవరకు ఆహారం లేనివాడు, కన్నులు లేనివాడు, ధనహీనుడైన బ్రాహ్మణునివలె, పర్ణశాలముందు శయనించి ఉంటాను) అనే రీతిలో. “శ్రీరాముని తిరిగి రాజ్యానికి పిలుచుకొని రావాలి” - అని భరతుని “ఆ శ్రీరాముని పర్ణశాల ముందు సత్యాగ్రహాన్ని చేస్తూ, పరుండబోతున్నాను” అని పల్కి ఆ శ్రీరాముని నిర్బంధించాడు. దానిని అంగీకరించని శ్రీరాముడు (తరువాత) లంకకు పోవడంకోసం సముద్రాన్ని దాటగోరి, సముద్రసంక్రమణంలో సముద్రుని ఉద్దేశించి శరణాగతి చేసి శయనించాడు. అదే రీతిలో, శ్రీరంగనాథుడు “సంసారులను పొందితే తప్ప ఇక్కడ నుండి లేవను” అని శయనించి ఉన్నాడు. అయితే, శ్రీరాముడు సముద్రుని శరణాగతిని చేసినా, అతడు రానందువల్ల “చాప మానయ సౌమిత్రే! శరాం శ్చాశీవిషోపమాన్, సాగరం శోషయిష్యామి పద్భ్యాం యాంతు ప్లవం గమాః” (రామా - యుద్ధ-21-22) (లక్ష్మణా! వింటిని, సర్పవిషంతో సమానమైన బాణాలను తీసికొని రా. సముద్రాన్ని ఇంకింప జేస్తాను. వానరులు కాలితో నడచి లంకకు పోనీ) అనే రీతిలో అతనిపై కోపించి, బాణాలను సంధించడానికి సిద్ధపడ్డాడు.

శ్రీరంగనాథుడు ఆ రీతిలో కాకుండా సంసారులను పొందడంలో తనకు గల ఆర్తిని చూపి, శరణు పొంది శయనించి ఉన్నాడు. కనుక ఆ విధంగా కోపించడు.

(అన్నిపోల్ నిఱతాడైయుమ్) సాయంసంధ్యవంటి ఎఱ్ఱని కాంతిని కల పీతాంబరం- అని భావం “అరై చ్చివన్ద ఆదై” (2) అని గడచిన పాశురంలో పల్కిన విషయం మనస్సులోనుండి తొలగి పోనందువల్ల తిరిగి దానినిగూర్చి పల్కుతున్నాడు.

(అదన్మేల్) - ఆ అందానికి మించి - అని భావం. ఆ అందంనుండి వెనుదిరుగు లేనందువల్ల దానినిగూర్చి మళ్ళీ పల్కుతున్నారు.

(అయనై పడైత్తదోర్ ఎఱ్ఱిలున్ది) - భూలోకంనుండి సత్యలోకంవరకు పైన ఉండే ఏడు లోకాలను, అతలంనుండి పాతాళంవరకు కింద ఉండే ఏడు లోకాలను సృష్టించినవాడనే ప్రసిద్ధిని పొందినవాడైన బ్రహ్మ జన్మించిన చోటు - అనే ప్రసిద్ధి పొందిన తిరునాభీకమలంలో అభినివేశాన్ని పొందిందికదా - అని భావం. సృష్టిలో ఆదికాలంలో మొదట అందాన్ని సృష్టించి, అందులో బ్రహ్మను సృష్టించినా, ఇప్పటికీ ఈ నాభిని చూచినపుడు “ఇది చతుర్ముఖుని సృష్టించిన నాభి” అని వ్యక్తం చేస్తున్నట్లున్నది.

(ఎఱ్ఱిలున్ది) - చతుర్ముఖుని సృష్టించిన తరువాత ఈ నాభి అందంలో అతిశయాన్ని పొందింది. “మరణాంతాని వైరాణి ప్రసవాంతం చ యౌవనమ్, కుపితం ప్రణయాంతం చ యాచనాంతం చ గౌరవమ్” (మరణంతో శత్రుత్వం తీరిపోతుంది. సంతానాన్ని పొందడంతో యౌవనం తీరిపోతుంది. కలయికతో కోపం తీరిపోతుంది. యాచనతో గౌరవం నశించిపోతుంది) అనే లోకన్యాయాన్నిబట్టి బ్రహ్మ అనే సంతానాన్ని పొందిన తరువాత స్వామి నాభియొక్క అందం తఱిగి పోవలసి ఉండగా, తద్విరుద్ధంగా దాని అందం అతిశయించింది - అని భావం.

(అడియేన్) - “పతిం విశ్వస్య ఆత్మేశ్వరమ్” (తైత్తి-నారా-11) (లోకానికి పతి, తనకు తానే ప్రభువైనవానిని) అని, “యస్యాస్మి న తమంతరేమి”. (యజు. వై-3-7) (ఎవనికి నేను శేషమై ఉన్నానో ఆ భగవానుని విడచి ఉండను) అని గల ప్రమాణాలతో “నేను భగవానునకు శేషభూతుడను” అని పలుకడం లేదు. అతని అందాన్ని చూచి, దానికి జితులై, “అడియేన్” (దాసుడను) అని అంటున్నారు.

(అడియేన్ ఉళ్ళత్తు ఇన్ ఉయిరే) - నా గొప్ప ఆత్మవస్తువు ఆ తిరునాభీకమలంలో అభినివేశాన్ని పొందింది - అని అంటున్నారు. ఆ రీతిలో కాకుండా, “ఊనిల్ వాఱ్ఱ ఉయిరే” (తిరువాయ్-2-3-1) (శరీరంలో నివసించే మనసా!) అనే సూక్తిలోవలె “ఉయిర్” అనే పదంతో మనస్సును నిర్దేశిస్తున్నారనికూడా చెప్పవచ్చు. శ్రీరంగనాథుని రూపసౌందర్యాన్ని తాము భోగ్యంగా అనుభవించేటట్లు చేసినందువల్ల ఆ మనస్సును “ఇన్ ఉయిర్” అని పొగడుతున్నారని కూడా చెప్పవచ్చు. “తెరుడియాకిల్ నెళ్ళై! వణ్ణు తిణ్ణమ్మతీ అఱిన్దు మరుడియేలుమ్ విడేల్ కణ్ణాయ్ నమ్మి పఱ్ణునాబనైయే” (తిరువాయ్-2-7-10) (ఓమనసా! అతనికి నమస్కరించు. దీనిని దృఢంగా తెలిసికో. తెలిసికొని ఒకవేళ కలతజెందినా ఆ పద్మనాభుని విడువకు) అని అంటూ మనస్సును ఉద్దేశించే “భగవానుని విడువ కూడదు” అని ఉపదేశించే నమ్మాళ్వార్లవలె. ఈ పాశురంలో, శ్రీరంగనాథునివద్ద శ్రీవేంకటేశ్వరుని స్వభావం ఉన్నది - అని చెప్పబడింది.

4. శతుర మామదిళ్ శూఱ్ఱ ఇలజ్జెక్కిఱైవన్, తలై పుత్తు
ఉదిర వోట్టి ఓర్ వెణ్ణై యుయ్తవన్ ఓదవణ్ణన్,
మదురమా వణ్ణు పాడ మామయిలాడ అరణ్ణత్తమ్మాన్, తిరువయి
గ్రిగ్గుదరబన్దమ్ ఎన్నుళ్ళత్తుళ్ నిన్దులాకిన్దదే.

శతురమ్ = చతురస్రమై, మా = ఎత్తైన, మదిళ్ = ప్రాకారములతో, శూఱ్ఱ = చుట్టబడియున్న, ఇలజ్జెక్కు = లంకామహానగరమునకు, ఇఱైవన్ = ప్రభువు అగు రావణుని, ఓట్టి = మొదటి దినమున జరిగిన యుద్ధములో వెనుకకు తఱిమికొట్టి, (మరునాటి యుద్ధములో), తలై పత్తు = (అతని) పదితలలను, ఉదిర = (పనసపండ్లవలె) రాలునట్లు, ఓర్ = అద్వితీయమైన (సాటిలేని), వెమ్ = క్రూరమైన, కణై = బాణమును (బ్రహ్మాస్త్రమును), ఉయ్తవన్ = ప్రయోగించిన వాడు, (భక్తులను విరోధినిరసనమును చేసినతనను సంతోషముచే), ఓతమ్ వణ్ణన్ = సముద్రమువలె చల్లని రూపమును కలవాడై, వణ్ణు = తుమ్మెరలు, మదురమా = మధురముగా, పాడ = పాడగా, (దానికి తగినట్లు), మా = గొప్ప టెక్కులను కల, మయిల్ = నెమళ్లు, అడు = నర్తించునట్టి, అరణ్ణత్తు = శ్రీరంగములో (శయనించుచున్న), అమ్మాన్ = స్వామియగు శ్రీరంగనాథుని, తిరువయిలు ఉదరబంధమ్ = నడుమునకు కట్టబడిన ఉదర బంధము (మొలనూలు), ఎన్ ఉళ్ళత్తుళ్ = నా మనస్సులో, నిన్దు = నిలచి, ఉలాకిన్దదే = స్వైరవిహారము చేయు చున్నది కదా ! (అని ఆనందము, ఆశ్చర్యమును)

నాల్గవ పాశురం :- అవతారిక : గడచిన పాశురంలో ఆత్మార్లు తిరునాభీకమలాన్ని దర్శించి ఆనందించారు. దానితో చేరి ఉండే ఉదరబంధం అనే ఆభరణాన్ని ఈ పాశురంలో దర్శించి అనుభవిస్తున్నారు.

వ్యాఖ్యానమ్ : (శతుర మామదిళ్ శూర్త్రి ఇలజై) చతురంగా ఉండే దుర్గాలతో చుట్టూ కట్టుబాటు చేయబడిన లంక.

(మామదిళ్) - (1) సముద్రం, (2) అరణ్యాలు, పర్వతాలు నిండిన ప్రదేశం, (3) ప్రాకారం - అనే మూడు దుర్గాలను - రక్షణ కవచాలను - తలచి “మామదిళ్” అని అంటున్నారు. శ్రీరాముని వీర్యాన్ని చూచినపుడు “ఇతడు నారాయణుడే” అని తెలిసిన తరువాత కూడా ఆ దుర్గాలను నమ్మి, అతనిని ఎదిరించాడే రావణుడు! మూర్ఖుడు - అని భావం.

(ఇలజైక్కితైవన్) - ఇటువంటి ప్రాకారాలను కల లంకలో రాజ్యాన్ని చేసే రావణుని ఈ ప్రయోగం తెల్పుతున్నది. గుహలో సింహం ఉండే రీతిలో “యథా రాఘవ నిర్ముక్తః శరః శ్వసనవిక్రమః, గచ్ఛే తద్వద్గమిష్యామి లంకాం రావణ పాలితామ్” (రామా-సుందర-1-34) (శ్రీరామునిచే విడువబడినది, శ్వాసవాయువు వలె మిక్కిలి వేగంగా పయనించేది అయిన బాణం ఏవిధంగా పోతుందో, రావణునిచే రక్షింపబడే లంకను ఆ రీతిలోనే నేను చేరగలను) అని హనుమానుడు పల్కినట్లే, లంకకు ప్రభువు - అని అంటున్నారు.

(ఇలజైక్కు ఇతైవన్) - సర్వేశ్వరుడు ఉభయవిభూతులను పాలించడానికి శ్రీ వైకుంఠాన్ని తనకు భోగ్యమైన కొలువుమండపంగా చేసికొని వేంచేసి ఉండేటట్లే, ఇతడు (రావణుడు) కూడా లంకకు ప్రభువుగా ఉన్నాడు. ఏవిధమైన లౌకిక విషయసంగం లేని హనుమంతుడు కూడా “యద్యధర్మో న బలవాన్ స్యాదయం రాక్షసశ్వరః, స్యాదయం సర్వలోకస్య సశక్రస్యాపి రక్షితా” (రామా-సుందర-49-17) ఇతడు చేసిన అధర్మం బలమైనది కాకపోతే, రాక్షస ప్రభువుగా ఉండి ఉండవచ్చు, ఇంద్రునితో కూడిన దేవలోకానికి ప్రభువుగాకూడా ఉండి ఉండవచ్చు) అని భావించాడుకదా!

(ఇతైవన్) - రావణుడు ఏ కొంచెం అయినా అనుకూలుడై ఉంటే, వధించ దలచిన అతనినే ఈ లంకకు కావలివానిగా (రక్షకునిగా) శ్రీరాముడు చేసి ఉండేవాడు.

(తలై పత్తుదిర) తాటిగెలను కోసి కిందకు పడవేసినట్లుగా రావణుని పది శిరస్సులను ఖండించి కింద పడేటట్లు తోసి - అని అర్థం. శిరస్సులను ఖండించగా ఖండించగా మళ్ళీ మళ్ళీ మొలుస్తాయి - అనే వరాన్ని రావణుడు పొందినందువల్ల, తాటి గెలలను కోసి కింద పడవేసినట్లుగా రావణుని శిరస్సులను ఖండించిన వేగం దీనిచే తెలుపబడింది.

(ఓట్టి) ఈ విధంగా మొలిచే తలలను ఖండించే క్రీడలో ఆసక్తిని కల్గి కాలక్షేపం (ఆలస్యం) చేయడంలోని భావం ఏమంటే - అప్పుడైనా రావణుడు అనుకూలుడు అయితే ఇతనిని వధించనక్కరలేదు కదా - అనే భావంతో ఈ విధంగా ఆలస్యం చేశాడు. “గచ్ఛామజానామి రణార్ధితస్త్యం ప్రవిశ్య రాత్రించరరాజ! లంకామ్, ఆశ్వాశ్య నిర్యాహి రథీ చ ధన్వీ తదా బలం ద్రక్ష్యసి మే రథస్థః” (రామా-యుద్ధ- 59-144) (రాక్షసరాజా! నీవు యుద్ధంలో బాగా అలసిపోయావు. తిరిగి వెళ్ళిపో. నీకు అనుమతిని ఇస్తున్నాను. లంకలోకి పోయి, శ్రమను తీర్చుకొని, రథాన్ని, వింటిని కలవాడవై తిరిగి రా. రథంలో ఉన్నవాడవై అప్పుడు నా బలాన్ని చూస్తావు) అనే శ్లోకంలో ఇతని ఈ అభిప్రాయం వ్యక్తమవుతున్నది.

(ఓర్ వెజ్జుతై ఉయ్త్తవన్) - “ఈ విధంగానే ఆలస్యం చేసి యుద్ధాన్ని ఇంకా ఇంకొక దినం కొనసాగిస్తే అప్పుడు జయాపజయాలు ఏవిధంగా ఉంటాయో చెప్పడానికి వీలు కాదు” అని బ్రహ్మ మొదలైనవారు అనగానే, ఆ శిరస్సులకు మూలాధారమైన హృదయంలో సాటి లేని బ్రహ్మస్థాన్ని ప్రయోగించి అతనిని వధించడాన్ని దీనితో తెల్పుతున్నారు. అతడు చివరివరకు ప్రత్యర్థిగానే ఉన్నాడు - అని తెలిసిన పిమ్మటనే బ్రహ్మస్థాన్ని ప్రయోగించి అతనిని వధించాడు.

(ఓదవణ్ణన్) - రావణుని వధించి శ్రీవిభీషణాత్మావన్కు లంకను ఇచ్చి, తాను చేయ దలచినదానిని అంతటిని చేసి ముగించినవాడై, బ్రహ్మ మొదలైనవారు పుష్పవృష్టిని కురిపించి స్తుతించే రీతిలో, తాను అపజయం లేని అద్వితీయవీరుడు - అనేది స్ఫురించేటట్లుగా, తనను దర్శించినవారి శ్రమ అంతా తీర్చే సముద్రంతో పోలిన తిరుమేనితో నిలచిన సన్నివేశాన్ని దీనిద్వారా తెల్పుతున్నారు.

(మదురమా వణ్ణ పాడ) - చేయవలసిన కార్యాన్ని చేసి ముగించిన తరువాత, తాను చక్రవర్తి అయినందువల్ల ఆటపాటలకు అవకాశం ఇచ్చాడు. కొందఱు

పాడితే, మఱికొందరు ఆదేవారుకూడా కావాలికదా! తుమ్మెదలు పాడగా, నెమళ్ళు ఆడడం ఆరంభించాయి.

(మామయిల్) - ఒక నెమలి పింఛాన్ని విప్పితే ఆ నందనవనానికి అంతటికీ గొడుగు విస్తరించినట్లుగా ఉండే అవధిలో పెద్ద పింఛాన్ని కల గొప్ప నెమళ్ళు. ఋషులు ఆడించే కర్రను తీసికొని ఆడించగా ఆడడం మాని, నెమళ్ళు (తామే) ఆడడం ఆరంభించాయి. జంతువులైన వానరాల నాట్యం, నెమళ్ళ నాట్యంతో కూడినది శ్రీరంగదివ్యక్షేత్రం.

(వణ్ణు పాడ మామయిలాడ అరణ్ణత్తమ్మాన్) శ్రీవైకంఠనాథుడు పెరియ పెరుమాళ్ (శ్రీరంగనాథుడు)గా ఇక్కడకు రాగా నిత్యసూరులు తుమ్మెదలుగా, నెమళ్ళుగా రూపొందారు. “మానుషం వపురాస్థాయ విష్ణు స్సత్యరాక్రమః, సర్వైః పరివృతో దేవైః వానరత్వముపాగతైః” (రామా-యుద్ధ-114-7) (సత్యమైన పరాక్రమాన్ని కల విష్ణువు మానవరూపాన్ని ధరించి, వానరరూపాలను పొందిన దేవతలందఱితో కూడినవాడై నిన్ను వధించాడు) అనే రీతిలో శ్రీరామావతారంలో దేవతలందఱు వానరులుగా రూపొందారుకదా. ప్రభువు తెల్లని కంచుకాన్ని ధరించి, వేటకు పోతే, అతని అనుచరులు నల్లని చొక్కాలను ధరించి అతనిని అనుసరించరు కదా (వారుకూడా తెల్లని కంచుకాన్నే ధరించి అనుసరిస్తారు.)

(అరణ్ణత్తమ్మాన్) - శ్రీరంగదివ్యాలయంలో శయనించి ఉండే సర్వస్వామి అయిన శ్రీరంగనాథుని - అని భావం.

(తిరువయిగ్రేగ్రాదరబందమ్) - ఉదరంలోని “ఉదరబంధమ్” అనే ఆభరణాన్ని ధరించి ఉండడం ఆభరణానికి ఆభరణం పెట్టినట్లుగా ఉంటుంది. లోకాన్ని అంతటిని ప్రసవించిన ఉదరానికి పట్టం కట్టినట్లుగా ఈ భరణం ఉన్నది.

(ఎన్ ఉళ్ళత్తుళ్ నిన్ఱులాకిన్ఱతే) - నా మనస్సులో తన అందం స్ఫురించేటట్లు విహరిస్తున్నది. “నెన్జుమ్ నాడు కుడి కొణ్డాన్” (తిరువాయ్-8-6-4) (నా మనస్సులో నివాసాన్ని పొందాడు) అని సమ్మార్పార్లు కూడా అనుగ్రహించారు కదా! ఈ పాశురంలో, దశరథచక్రవర్తి కుమారుడైన శ్రీరాముని స్వభావం శ్రీరంగనాథునకు ఉన్నదని తెలిపారు.

5. పారమాయ ప్పట్రివిన్ఱై ప్పగ్రేగ్రాఱుత్తు, ఎన్ఱై త్తన్
వారమాక్కి వైత్తాన్ వైత్తతన్ఱి యెన్నుళ్ పుకున్ఱాన్,
కోర మాతవమ్ శెయ్దనన్కొల్? అఱియేన్ అరణ్ణత్తమ్మాన్, తిరు
వారమార్భతన్ఱో అడియేనై యాట్కొణ్ణదే.

పారమాయ = మిక్కిలి భారమై, ప్పట్రి విన్ఱై = అనాదికాలముగా ఆర్జించిన పాపములను, పగ్రేగ్రా అఱుత్తు = సవాసనగా పోగొట్టి, ఎన్ఱై = పాపములకు ఆకరమైన నన్ను, తన్ = తన విషయములో, వారమాక్కి వైత్తాన్ = పక్షపాతమును (ప్రావణ్యమును) కల్గియుండునట్లుచేసెను, వైత్తతన్ఱి = అట్లు ప్రావణ్యమును కల్గియుండునట్లు చేయుటయే గాక, ఎన్నుళ్ = నా హృదయములో, పుకున్ఱాన్ = ప్రవేశించెను, (ఇట్లు ప్రవేశించుటకు మూలముగా), కోరమ్ = ఇంద్రియములను శ్రమింపచేయతగిన, మా తవమ్ శెయ్దనన్కొల్ = గొప్ప తపస్సును చేసితివా? ఏమి? అఱియేన్ = తెలియను, అరణ్ణత్తు = శ్రీరంగమున శయనించియున్న, అమ్మాన్ = సర్వస్వామియైన, శ్రీరంగనాథునియొక్క, తిరు = లక్ష్మీదేవిని, ఆరమ్ = ముత్యాల హారమును కల్గిన, మార్పు అతన్ఱో = ఆ వక్షస్థలముకదా, అడియేనై = స్వామి సౌందర్యమున ప్రావణ్యమును కల దాసుడనగు నన్ను, ఆళ్ కొణ్ణత్తు = దాసునిగా గ్రహించినది, ఏ = ఆశ్చర్యము.

అయిదవ పాశురం : అవతారిక : నాకు ఆలంబనమైన (పట్టుకొమ్మ) లక్ష్మీదేవి అధిపసించి ఉండే వక్షస్థలంకదా, నన్ను, నా స్వరూపానికి తగిన కైంకర్యాలను గ్రహించింది - అని ఇందులో అంటున్నారు.

వ్యాఖ్యానమ్ - (పారమాయ) - గొప్ప భారంగా ఉండే - అని అర్థం. సర్వ శక్తిని కల సర్వేశ్వరుడు పోగొట్టినా చాలా ప్రయత్నించి పోగొట్టవలసిన స్థితిలో నా (పాపం) ఉన్నదని అంటున్నారు. నరకంలో ఒక జన్మ ముగియగానే, అక్కడే ఇంకొక జన్మను ఎత్తే రీతిలోని గొప్ప పాపం - అనికూడా భావం.

(ప్పట్రివిన్ఱై) - ఇతడు (జీవుడు) కర్మలను చేయడం ఆరంభించిన కాలం మొదలును చూచి తెలిసికోవడానికి వీలు లేనిదై, అనాదియై ఉన్నది. అత్యుక్తాదా నిత్యంగా ఉండేవాడు. అతనికి అచేతనమైన దేహంతో సంబంధం అనాదిగా ఉన్నది. ఈ విధంగా అనాదిగా అంతు లేని కాలం అంతా ఇతడు పాపాలను చేస్తున్నందున “ప్పట్రివిన్ఱై” అని అంటున్నారు. “సర్వధర్మాన్ పరిత్యజ్య మామేకం శరణం వ్రజ, అహం త్వా సర్వపాపేభ్యో మోక్షయిష్యామి మా శుచః” (గీత-18-66) (ఫలసా

ధనాలైన అన్ని ధర్మాలను సనాసనగా విడిచిపెట్టి, నన్ను ఒక్కని మాత్రమే ఉపాయంగా ఆశ్రయించు. నేను నిన్ను అన్ని పాపాలనుండి విముక్తుని చేస్తాను. శోకించకు) అనే చరమశ్లోకంలో అన్ని పాపాలనుండి విడిపిస్తాను - అని పల్కిన ఆ భగవానుడే బలవంతంగా గెంటవలసిన రీతిలో ఉండే స్థితిని తెల్పుతున్నారు.

(పశ్చిమము) - గోడను పడదోయడంలో నేర్పును కలవారు. ఆ గోడ మూలభాగంలో పల్లంగా తవ్వి పెద్ద పెద్ద గోడలను సైతం గెంటి పడదోసినట్లే, నా పాపాలను సవాసనగా పోగొట్టి - అని భావం. “అటుత్తు” అని అన్నందువల్ల నిత్య సూరులకు పాపం ఉంటుందా? అనే సందేహం కలిగేటట్లే, అనాదికాలంగా పాపంతో కూడిన వీరికి కూడా పాపం ఉన్నదా? అని సందేహపడనక్కరలేనట్లుగా చేశాడు - అని భావం.

(ఎన్నె) - పాపాన్ని పోగొట్టుకొనే దారిని తెలియని నన్ను - అని భావం. పాపాలకు అన్నిటికీ ఆశ్రయమైన నన్ను - అని కూడా చెప్పవచ్చు. “అఘమహో దధిః” అనే రీతిలో పాపానికి అద్వితీయమైన మహాసముద్రం అని చెప్పే రీతిలో ఉండే నన్ను.

(తన్ వారమాక్కి వైత్తాన్) తనపట్ల అభినివేశం కలిగి ఉండేటట్లుగా నన్ను చేశాడు. నా పాపాలను పోగొట్టడానికి తాను బాధ్యతను గ్రహించినట్లే, నా అన్ని బాధ్యతలను తనవిగా గ్రహించి, తనవద్ద అణగి ఉండేవానినిగా, తనకు అధీనుడనై ఉండేవానినిగా నన్ను చేశాడు - అని చెప్పవచ్చు. లేక, ఇంతకాలం అన్యవిషయాలను ఆశ్రయించి తిరిగిన నన్ను, వాటిని విడచి, వాటి స్థానంలో తననే ఆశ్రయించేటట్లు చేశాడు - అని కూడా చెప్పవచ్చు.

(వైత్తాన్) - కుమారుడు తన తండ్రికి, అతని సొత్తులో భాగాన్ని కల్గిన సంతతి అయినట్లే, నన్ను తనకు సంతతిగా చేశాడు.

(వైత్తన్) - ఇంత అవధిలో హితాలను నాకు చేయడమే కాకుండా, దానికి మించి.

(ఎన్నుళ్ పుకున్దాన్) - తాపంతో బాధపడేవాడు మడుగులో మునిగి స్నానం చేసేటట్లే, నా మనస్సులో ప్రవేశించాడు - అని భావం. దుందుభిని చంపడం కోసం వారి ఒక గుహలోపలకు ప్రవేశించిన తరువాత, సుగ్రీవుడు ఆ గుహ

ముఖద్వారంలో ఒక కొండ తెచ్చి అడ్డంగా పెట్టి, (కిష్కింధను) పాలించినట్లుగా కాకూడదు - అని నా స్వరూపజ్ఞానం నశించని రీతిలో నా మనస్సులోకి వచ్చి ప్రవేశించాడు. “ద్వా సుపర్ణా సయుజా సఖాయా సమానం వృక్షం పరిషస్వజాతే, తయోరన్యః పిప్పలం స్వాద్వత్తి అనశ్చన్నన్యో అభిచాకశీతి” (ముండక-3-1-1) (జ్ఞానమనే రెక్కలను కల్గినవి, సమానమైన గుణాలను కల్గినవి, ఎల్లప్పుడు కలసి ఉండేవి అయిన రెండు పక్షులు (జీవాత్మ - పరమాత్మలు) ఒకే వృక్షాన్ని (దేహాన్ని) ఆశ్రయించి ఉన్నాయి. వాటిలో ఒకటి, (జీవుడు) పండిన పండును (పక్షమైన కర్మఫలాన్ని) భుజిస్తున్నది. ఇంకొక పక్షి, (పరమాత్మ) ఆ పండును భుజించకుండా ప్రకాశిస్తున్నది) అని ఉపనిషత్తులో పల్కిన రీతిలో, నా కర్మఫలాలలో సంబంధం లేని అతడుకూడా నన్ను విడువలేనట్లుగా అయినాడు.

(కోర మాతవమ్ శెయ్దనన్కొలో! అతీయేన్) - ఇంత అవధిలో గొప్ప ప్రయోజనం నాకు సిద్ధించడానికి కారణం ఏమి? అని గమనిస్తే, ఇంద్రియాలను అణచి నేను గొప్ప తపస్సును చేసి ఉండాలి - అని చెప్పడానికి వీలు లేదు. నాకు తెలిసి అటువంటిది ఏదీ లేదు. ఆ విధంగా ఏమీ లేకపోతే ఈ విధంగా సందేహపడడానికి ఏమి కారణం? అని అంటే, నేను పొందిన గొప్ప ఫలం గొప్ప తపస్సును వేసినవారికే లభించదగినది కనుక, “శెయ్దనన్కొలో!” అనేది “నేను చేశానా!” అనే అర్థాన్ని ఇస్తుంది. లేక, “అతడు చేశాడా?” అనే అర్థాన్ని గ్రహించి, భగవానుడు స్వయంగా తానే కావేరీ నదీతీరానికి వచ్చి నిలచి, నన్ను పొందడంకోసం తాను తపస్సు చేశాడా! అనే అర్థాన్ని కూడా చెప్పవచ్చు. ఘోరమైన తపస్సు అంటే - శ్రీరామునికోసం తన ప్రాణాలనే ఇచ్చిన జటాయువుయొక్క కృత్యంవలె ఉండడం. “ఎన్నన్ శెయ్దేనో ఎన్నెజ్జీల్ తికల్త్రవదువే” (తిరువాయ్-10-6-8) (ఏమి మంచిని చేశానోకదా! నా మనస్సులో స్వామి ప్రకాశించడానికి) అని పల్కిన నమ్మాళ్వార్ల వలె పల్కుతున్నారు.

(అరజ్జత్తమ్మాన్) - ఈ ప్రయోజనానికి నదీతీరంలో ఉండి తపస్సు చేసినవాడు కూడా అతడే - అని పల్కడమే తగినదిగా ఉన్నది. ఇంత గొప్ప ప్రయోజనంకోసం నేను ఇంకొక ఉపాయానుష్ఠానాన్ని చేశానని చెప్పడానికి వీలు లేదుకదా!

(తిరువార మార్పు అదన్) “తిరు” అని చెప్పబడే లక్ష్మీదేవిని, హారాలను కల్గిన వక్షస్థలం కదా - అని అర్థం. తమకు ఆశ్రయభూమిగా తల్లినీడలో ఒదిగి

ఉండేటట్లు లక్ష్మీదేవియొక్క వాసస్థానంలో ఒదిగి ఉన్నారు. ఆ లక్ష్మీదేవి “విదిత స్స హి ధర్మజ్ఞః శరణాగతవత్సలః, తేన మైత్రీ భవతు తే యది జీవీతు మిచ్ఛసి” (రామా-సుందర-21-20) (రావణా! శ్రీరాముడు ధర్మాన్ని తెలిసినవాడుగా, శరణు పొందినవారిపట్ల వాత్సల్యాన్ని కలవాడుగా ప్రసిద్ధుడు. నీవు జీవించాలని అనుకొంటే అతనితో స్నేహం చేయి) అని చేతనుని ఉద్దేశించి, “స కశ్చిన్నాపరాధ్యతి” (రామా-యుద్ధ-116-44) (అపరాధం చేయనివాడు ఎవడూ లేడు) అని సర్వేశ్వరునిగూర్చి ఉపదేశించి, ఇద్దరిని కలుపుతున్నది కదా! అశోకవనంలో చెఱలో ఉన్నప్పుడే ఇద్దరిని (జీవేశ్వరులను) చేర్చే పురుషకార కృత్యాన్ని చేసిన సీతాదేవి స్వామి వక్షస్థలంలో ఉండేటప్పుడు ఈ పురుషకార కృత్యాన్ని చేస్తున్నది - అనే విషయాన్ని చెప్పవలసి ఉన్నదా? అందమైన వక్షస్థులో హారం - అనే అర్థాన్నికూడా చెప్పవచ్చు. వక్షస్థులోని అందం హారానికికూడా అందాన్ని కలుగజేసేదై ఉన్నది. గమనిస్తే హారం వక్షస్థలాన్ని అందాన్ని కలుగజేయడం లేదు. వక్షస్థులోని అందానికి దృష్టి దోషం సోకకూడని రీతిలో మఱగుపరచడంకోసమే తగినదిగా ఉంటుంది - అని భావం. “ఆయతాశ్చ సువృత్తాశ్చ బాహవః పరిఘోపమాః, సర్వభూషణ భూషార్ఙ్గాః కిమర్థం న విభూషితాః” (రామా-కిష్కింధ-3-15) (చాలా విశాలమైనవి, గుండ్రంగా సుదులు తిరిగి ఉన్నవి, పరిఘలవలె ప్రకాశిస్తున్నది, అన్ని ఆభరణాలను అలంకరించదగినవి - అంటే, శోభను కల్గించగల్గినవి - అయిన నీ బాహువులు ఎందువల్ల అలంకరింపబడకుండా మఱగుపరచబడ్డాయి) అని చెప్పబడింది కదా!

(అడియేనై) - పూర్వం, ఎల్లప్పుడు కూలిని తీసికొని సేవను చేసేవారివలె, అతని అందానికి జితులై దాసులైన క్రమం తెలుపబడింది. ఇక్కడ, “అడియేన్” అని అంటూ జన్మసిద్ధమైన దాస్యాన్నిగూర్చి తెలుపబడుతున్నది. హనుమానుడు సీతాదేవికటాక్షాన్ని పొంతడానికి ముందు “వానరోఽహం మహాభాగే! దూతో రామస్య ధీమతః, రామనామాంకితం చేదం పశ్య దేవ్యంగులీయకమ్” (రామా-సుందర-36-2) (మంగళకరురాలవైన సీతాదేవి! బుద్ధిమంతుడైన శ్రీరాముని దూతనైన వానరుడను నేను. శ్రీరాముని పేరు చెక్కబడిన అంకితమైన ఈ ఉంగరాన్ని చూడు) అని రామదూతను - అని అంటూ తనను పరిచయం చేసికొన్న హనుమానుడు, సీతాదేవి కటాక్షాన్ని పొందిన వెంటనే “దాసోఽహం కోసలేంద్రస్య రామస్యాక్షిష్టకర్మణః, హనుమాన్ శత్రుసైన్యానాం నిహంతా మారుతాత్మజః” (రామా-సుందర-42-34) (అవలీలగా కార్యాలను చేయగల్గినవాడు,

కోసలదేశానికి ప్రభువు అయిన శ్రీరాముని దాసుడనై, శత్రుసైన్యాలను వధింప జేసేవాడనై, వాయుపుత్రుడనైన హనుమానుడను నేనే) అని తనను శ్రీరామునకు దాసుడనని నిర్దేశించుకొన్నాడుకదా!

(అట్యోణ్ణదు) - “తిరువార మార్పు” అనాదికాలంగా నేను కోల్పోయిన దాస్యాన్ని ఇచ్చింది.

(అడియేనై అట్యోణ్ణదే) - రాజ్యాన్ని కోల్పోయిన రాజపుత్రుని పిలిచి, పట్టాభిషేకం చేసేటట్లుగా, అనాదికాలంగా స్వామి శ్రీచరణాలను శిరస్సుపై అలంకరించుకొనే రాజ్యాన్ని కోల్పోయిన నన్ను ఆ రాజ్యానికి పట్టాభిషిక్తునిగా చేసింది. భగవానుని అందంలో మునిగి, కైంకర్యాన్ని పోగొట్టకొన్న నన్ను శ్రీయః పతిత్వమనే గుణాన్ని ప్రదర్శించి, కైంకర్యాన్ని అనుగ్రహించి, ఉజ్జీవించేటట్లు చేసినది ఈ వక్షస్థలమేకదా. ఈ రీతిలో అందంలో మునిగినవారిని గుణాలను చూపి ఉజ్జీవింపజేయవచ్చు. అదేరీతిలో ఆ గుణాలలో అభినివేశాన్ని పొందినవారిని అందాన్ని చూపి ఉజ్జీవింపజేయడంమాత్రం వీలుకాదు. వారిని ఉజ్జీవింపజేయాలంటే ఆ గుణాలే కావాలి. నీటిలో మునిగి మోహాన్ని చెందినవారికి ముఖంలో నీటిని జల్లడంద్వారానే ఆ మైకాన్ని పోగొట్టవలసిఉన్నది కదా. “ఎన్నుళ్ పుక్కున్దాన్” అని అన్నందువల్ల ఈ పాశురంలో, అన్నిటికి అంతర్యామి ఇతడే - అని పలికే అంతర్యామి బ్రాహ్మణంలో చెప్పబడే రీతిలో అన్నిటిలో వ్యాపించి ఉండే శక్తి కూడా ఇక్కడ ఇతనిలో ఉన్నదని అంటున్నారు.

6. తుణ్ణ వెణ్ పితైయన్ తుయర్ తీర్తవన్, అజ్జితైయ
వణ్ణవాల్ పొల్లిల్ శూల్ తురగ్గనగర్మేయ అప్పన్,
అణ్ణరణ్ణ పకిరణ్ణత్తు ఒరుమానిల మెల్మిమాల్వరై, మగ్గ్రామ్
ఉణ్ణ కణ్ణజ్జణ్ణేర్ అడియేనై యుయ్యకొణ్ణదే

తుణ్ణమ్ = కలామాత్రమై, వెణ్ = తెల్లగానున్న, పితైయన్ = చంద్రుని జటా జూటమున కలవాడగు రుద్రునియొక్క, తుయర్ = భిక్షను అర్థించుచు తిరుగుటకు కారణమైన పాతకమును, తీర్తవన్ = పోగొట్టినవాడై, అమ్ = అందమైన, శితైయ = తెక్కలను కల్గిన, వణ్ణ = తుమ్మెదలు, వాల్ = నివసించు చున్న, పొల్లిల్ శూల్ = తోటలచే చుట్టబడియున్న, అరగ్గనకర్ = శ్రీరంగమును ఆశ్రయించి, మేయ = నిద్రించు చున్న, అప్పన్ = తండ్రియైనవాడు, అణ్ణరై =

బ్రహ్మాండములలోనున్న చేతనులను, అణ్ణమ్ = బ్రహ్మాండమును, పకిరణ్ణమ్ = ఆ అండమునకు బయటనున్న అణ్ణములను, ఒరు = అద్వితీయమైన, మా నిలమ్ = మహాపుణివిని, ఆ భూమికి ఆధారభూతములైన, ఎల్లు = ఏడు, మాల్ వరైయుమ్ = కులపర్వతములను, మగ్గిగ్రమ్ = మిగిలిన అన్నిటిని, ఉణ్ణ = గ్రసించిన, కణ్ణమ్ కణ్ణీర్ = కంఠమే కదా! అడియేనై = దాసుడనగు నన్ను, ఉయ్యక్కొణ్ణదు = సంసారమున చిక్కుకొనకుండకాపాడినది, ఏ = ఆశ్చర్యము.

అటవ పాశురం :- అవతారిక :- లోకాలను అన్నిటిని ప్రళయకాలంలో తన ఉదరంలో పెట్టుకొని ఆరగించినవాడైన శ్రీరంగనాథుని కంఠంలోని అందం నన్ను సత్తను పొందేటట్లు చేసింది - అని ఈ పాశురంలో అంటున్నారు. ఆ విధంగా కాకుండా, గడచిన పాశురంలో అనుభవించబడిన వక్షస్థలంయొక్క అందం కంఠంలోని అందంలోకి తీసికొనిపోయి గెంటింది - అనికూడా చెప్పవచ్చు.

వ్యాఖ్యానమ్ :- (తుణ్ణ వెణ్పిత్తైయన్ తుయర్ తీర్తవన్) పూర్ణచంద్రుని కాకుండా, కళామాత్రమై తెల్లగా ఉండే చంద్రుని తలపై కల్గినవాడైన రుద్రుడు, తన తండ్రి, లోకాలను సృష్టించినవాడైన బ్రహ్మయొక్క తలను ఖండించినందువల్ల కల్గిన పాపాన్ని పోగొట్టినవాడు - అని భావం. బరువును మోసికొనిపోయేవారు బరువుకు అడుగున పెట్టబడే (బరువు మోసే) తలచుట్టలో తాటిమట్టను జొనిపినట్లుగా, పరమాత్మను ఉద్దేశించి తపస్సు చేసేవాడు (సాధకుడు) ఇతడు అనే విషయం స్ఫురించేటట్లుగా జటలను ధరించేవాడై ఉన్నా తనను సుఖప్రదునిగా అభిమానిస్తాడు. (సుఖాన్ని కల్గించడంలో సమర్థునిగా తనను భావిస్తూ, ఆ విషయం స్ఫురించేటట్లుగా చంద్రకళను తలపై ధరిస్తాడు) ఆ విధంగా ఉన్న బ్రహ్మ ఇచ్చిన శాపంవల్ల భిక్షును యాచిస్తూ తిరిగే అపద తనకు కల్గినపుడు అది తీరడంకోసం భగవానునే ఉపాయంగా వేడాడు. “తుణ్ణ వెణ్పిత్తైయన్” అనే ప్రయోగానికి రుద్రుడనే అర్థాన్ని గ్రహించకుండా, ఇది చంద్రుని తెలుపుతున్నట్లుగా అర్థాన్ని చెప్పవచ్చు. అప్పుడు భార్యలపట్ల పక్షపాతంలో ప్రవర్తించినందువల్ల శపింపబడి, కళావిహీనుడైన చంద్రుని కొఱతను పోగొట్టిన వాడు - అని భావం. చంద్రుని లోపాన్ని (కొఱతను) తీర్చినట్లే (స్వామి) తమ పాపాలనుకూడా తీర్చేవాడని భావం.

(అజ్జితైయ వణ్ణ వాల్త్రి పొల్త్రిల్ శూల్త్రి అరణ్గనర్ మేయ అప్పన్) - లోకంలో ప్రధానులైన దేవతలలో ఒకడైన రుద్రుడు బ్రహ్మ శిరస్సును ఖండించి బ్రహ్మహత్యా

దోషాన్ని పొంది, అలమటిస్తూ తిరిగేటపుడు, తాను పరమపదమనే అతడు చేరలేని చోటులో ఉండకూడదు - అని వీరిని కాపాడడంకోసంగా ఇక్కడ ఉండే భూ లోకంలో శ్రీరంగానికి వచ్చి, శయనించి ఉండే ఉపకారకుడు - అని భావం. అందమైన టెక్కలను కల్గిన తుమ్మెదలు నివసించే తోటలచే వరివేష్టితమైన శ్రీరంగదివ్యక్షేత్రంలో శయనించి ఉండే సర్వలోకపిత - అనేది ఈ ప్రయోగంలోని తాత్పర్యం.

“వణ్ణ వాల్త్రి పొల్త్రిల్ శూల్త్రి” - (తుమ్మెదలు నివసించే తోటలతో చుట్టబడి ఉండే) అనేది శ్రీరంగానికి విశేషణమైనందువల్ల తుమ్మెదలు భగవానునివరకు పోలేక, శ్రీరంగంలోని తోటలలోని భోగ్యతలోనే మిక్కిలి అభినివేశాన్ని పొంది బయటపడలేకుండా ఉండే స్థితిని తెల్పుతుంది. ఈ రీతిలో పాశురంలోని మొదటి రెండు పాదాలద్వారా తమను, ఆ తుమ్మెదలనువలె తనపట్ల అభినివేశం పొందేటట్లు చేసి, తన ఆర్తిని స్వామి తీర్పుకున్నాడని తెలుప బడింది. (ఇళమణల్ పాయ్న్దు - అనే వ్యాఖ్యానంలోని ప్రయోగానికి పైపైన కప్పిన ఇసుకలో పెట్టిన కాలు ఆ ఇసుకలో కూరుకొనిపోయి బయటకు పెట్టడానికి వీలులేకుండా అయినట్లే, శ్రీరంగంలోని భోగ్యతలో కూరుకొనిపోయి దానినుండి బయటపడలేక - అని భావం)

(అణ్ణరణ్ణ పకిరణ్ణత్తు ఒరు మానిలమ్ ఎల్లు మాల్ వరై మగ్గిగ్రమ్ ఉణ్ణ కణ్ణమ్ కణ్ణీర్) - “అణ్ణరణ్ణమ్” - ఈ అండం లోపల ఉండేవారు ఉజ్జీవించే చోటు అయిన బ్రహ్మాండం. “పకిరణ్ణమ్” - అనేది బాహ్యం అండానికి బయట ఉండే సాటి లేని గొప్ప ప్రదేశం - అద్వితీయమైన మహాపుణివి.

(ఎల్లుమాల్ వరై) - భూమి స్థిరంగా నిలుకడగా కదలకుండా ఉండడానికి మేకులు దిగగొట్టినట్లుగా ఉండే ఏడు విధాలైన కులపర్వతాలు - అనే వీనిని అన్నిటిని దేనినీ విడువకండా సుడిగాలిలో ఎగిరిపోయే దూదిపింజవలె వేగంగా ఎగిరి స్వామి ఉదరంలోకి ప్రవేశించేటట్లుగా ఆరగించినది ఈ కంఠమే కదా! వీటిని ప్రత్యేక ప్రత్యేకంగా చెప్పడానికి కారణం ఏమి? అంటే, ఒక్కొక్కటిగా పల్కడం అగ్రార్థ మనస్సుకు చాలా భోగ్యంగా ఉన్నందువల్ల

(మగ్గిగ్రముణ్ణ కణ్ణమ్ కణ్ణీర్) - శ్రీరంగనాథుని కంఠాన్ని దర్శిస్తే, ప్రళయకాలంలో లోకాలను అన్నిటిని గ్రహించి తన ఉదరంలో పెట్టుకొనిన

అద్భుతకృత్యం తోస్తున్నది. రంధ్రం ఉండే చెవిని చూచినపుడు ఈ చెవి ఇంతకు ముందు ఆభరణం (కుండలాలు) అలంకరింపబడినందున ఇంత పెద్దగా సాగింది - అని తెలిస్తుంది కదా!

(అడియేనై ఉయ్యక్కొణ్ణదే) - పూర్వం పొందిన కైంకర్యానికి అతరాయం కలుగని రీతిలో రక్షించింది. నన్ను ఈ లౌకికజీవనమనే సుడిగుండంలో ఏనాడు చిక్కుకోనని రీతిలో చేసింది - అని భావం.

ఈ పాశురంలో, ప్రళయకాలంలో లోకం అంతటినీ ఆరగించి, తన ఉదరంలో పెట్టుకొని రక్షించిన సర్వేశ్వరుని స్వభావం శ్రీరంగనాథునిలో ఉన్నది - అని తెలిపారు.

7. కైయినార్ శురిశళ్లనలామ్మీయర్, నీళ్వరైపోల్

మెయ్యినార్ తుళప విరైయార్, కమమ్మనీణ్ముడి యెమ్

ఐయనార్ అణియరళ్లనార్ అరవిన్దణమిశై మేయ మాయనార్,

శెయ్యవాయ్ ఐయో! ఎన్నై చ్చిన్నై కవర్న్దదువే

కైయన్ = శ్రీహస్తములో, ఆర్ = అందము అతిశయించిన, శురి = దక్షిణావర్తములను కల, శళ్లు = పాంచజన్యమును శంఖమును, కనల్ = శత్రువులపై అగ్నిని ఉమియు, అమ్మీయర్ = సుదర్శనమును చక్రమును కలవాడై, వరైపోల్ = పర్వతమువలె, నీళ్ = అందము అతిశయించియున్న, మెయ్యినార్ = గొప్ప రూపమును కలవాడై, కమమ్మ విరై ఆర్ = సుగంధమునిండియున్న, తుళపమ్ = తులసీమాలచే అలంకృతమై, నీళ్ = ఉన్నతమైన, ముడి = కిరీటమును కల్గినవాడై, ఎమ్ ఐయనార్ = మా తండ్రియైనవాడై, అణి = సంసారమునకు (ఈలోకమునకు) ఆభరణమైన, అరళ్లనార్ = శ్రీరంగమునకు వచ్చి, అరవిన్ అణై మిశై = శేషుడను పడుకలో, మేయ = పవళించునట్టి, మాయనార్ = ఆశ్చర్యకరములైన లీలలను కల శ్రీరంగనాథుని, శెయ్య వాయ్ = ఎఱ్ఱని అధరము, ఐయో = అయ్యో!, ఎన్నై = (స్త్రీల ఎఱ్ఱని అధరములలో ఆసక్తిని కల) నాయొక్క శిన్నై = చిత్తమును, కవర్న్దదు = తనపట్ల ఆకర్షించినది, ఏ = ఆశ్చర్యము.

ఏడవ పాశురం : అవతారిక : శ్రీరంగనాథుని అధరసౌందర్యంలో అభినివేశాన్ని పొంది ఈ పాశురంలో పలుకుతున్నారు. ఒక చిన్న తెప్పను సహాయంగా చేసికొని ఏఱును దాటాలని ప్రయత్నించేవాడొకడు ఏటిమధ్యలో దానిని పోగొట్టుకొని తడబడేటట్లే, శ్రీరంగనాథుని అందంలో అభినివేశాన్ని పొందిన ఆత్మార్లు, దానికి

ముఖ్యమైన సాధనం అయిన మనస్సును కోల్పోయానని - అని అంటున్నారు, ఈ పాశురంలో

వ్యాఖ్యానమ్ : (కైయినార్ శురి శళ్లనలామ్మీయర్) - శ్రీరంగనాథునియొక్క శ్రీహస్తాలు, వాటిని దర్శించినవారు వ్యామోహాన్ని పొంది పడిపోయే రీతిలోని అందాన్ని కల్గినవి. ఏ ఆభరణం లేని శ్రీరంగనాథుని శ్రీహస్తాలే నీరాజనం ఇవ్వవలసి నంతటి అందాన్ని కల్గినవి. ఇక అటువంటి శ్రీహస్తాలలో గొప్ప అందాన్ని కల్గినది, సుదులను (పురులను) కల్గినదైన ఈ పాంచజన్యం అనే శంఖాన్ని, శత్రువుల పైబడి, నిప్పును ఉమిసే శ్రీసుదర్శనాన్ని ధరించి ఉంటే ఇక వాటి అందం చెప్పాలా? శంఖానికి సుదులు (పురులు) సహజమైనట్లే, సుదర్శనానికి శత్రువులపై నిప్పును ఉమియడం సహజం - అని భావం. “భట్టర్ తిరుక్కోట్టియూర్లో వేంచేసి ఉన్న కాలంలో అనందాత్మాస్ భట్టర్ను చూచి - “శ్రీవైకుంఠనాథుడు పరమపదంలో రెండు శ్రీహస్తాలతో వేంచేసి ఉంటాడా? లేక, నాల్గు చేతులతో వేంచేసి ఉంటాడా?” అని అడిగారు. దానికి భట్టర్ రెండు విధాలుగాను ఉండడం తగినదే - అని బదులిచ్చారు. ఈ రెండిటిలో ఏది అందమైనది? అని భట్టర్ను మళ్ళీ ఆనందాత్మాస్ ప్రశ్నించారు. “రెండు చేతులతో కూడి ఉంటే పెరియపెరుమాళ్ (శ్రీరంగనాథుని మూలవిరాట్) వలె అందంగా ఉంటారు. నాల్గు చేతులతో కూడిఉంటే నమ్మెరుమాళ్వలె (ఉత్సవమూర్తి) వలె అందంగా ఉంటారు - అని భట్టర్ బదులిచ్చారు. (ఈ ఐతిహ్యం శ్రీరంగనాథుడు చతుర్భుజుడనే దీనిని తెల్పుతున్నది.)

(నీళ్వరైపోల్ మెయ్యినార్) - శ్రీరంగనాథుని తిరుమేనికి ఉపమానాన్ని పలికేటపుడు పర్వతాన్ని గాని, సముద్రాన్ని గానికదా ఉపమానంగా చెప్పవలసి ఉన్నది. “నీళ్” అనే పదం భోగ్యతాతిశయాన్ని తెల్పుతున్నది. “పచ్చై మామరైపోల్ మేని” (తిరుమాలై-2) (మరకత మహాగిరివంటి మేని) అని తొణ్ణరడిప్పొడి ఆత్మార్లుకూడా పర్వతాన్నేకదా పెరియపెరుమాళ్ తిరుమేనికి ఉపమానంగా పలికారు. ఆ తిరుమేనికిపైన ఉండే ఆభరణాలు ఇంకా ఇంకా అందాన్ని అధికం చేస్తున్నది.

(తుళప విరైయార్ కమమ్మనీణ్ముడి) సువాసన నిండుగా ఉండే తులసీమాల చేత అలంకరింపబడినదై, ఇతడే అన్యదైవాలన్నిటికీ గొప్పదైన సర్వలోకచక్రవర్తి - అనే విషయాన్ని తెలిపే కిరీటాన్ని కలవాడై ఉన్నాడు.

(నమ్ బయనార్) - దర్శించినపుడే “మనకు తండ్రి” అనే సంబంధం స్ఫురించే టట్లుగా ఉండేవాడు.

(అణి యరజ్జనార్) - కన్నతండ్రియై ఉన్నా, చేయి విడిచిపోకుండా సంసార మండలానికి అలంకారంవలె ఉండే శ్రీరంగదివ్యక్షేత్రంలోని కోవెలలోకి వచ్చి శయనించి, సమీపంలో ఉండేవాడు.

(అరవిన్దజైమితై) - పలు రీతులలోని రత్నాలను బంగారంలో పొదిగినట్లుగా, పలు రత్నాల కాంతుల చేరికవలె ఉండే తన తిరుమేనియొక్క అందం ప్రకాశించే టట్లుగా ఆదిశేషునిపై శయనించి ఉండడం దీనిద్వారా తెలుపబడుతున్నది.

(మేయ మాయనార్) - గొప్ప కాంతిని కల్గి ఉండడంచేత చూడాలంటే కళ్ళు జంకి’ భయం కల్గి “కళ్ళు మిఱుమిట్లు గొల్పుతున్నది” అని పలికేటట్లుగా, శ్రీరంగనాథుని ఆశ్చర్యకరమైన తిరుమేనికాంతి దర్శించేవారికి కళ్ళు మిఱుమిట్లు కల్గిస్తున్నదని పలికే రీతిలో ఉన్నది. “అరవిన్దజైమితై మేయ మాయనార్” అని అన్నందువల్ల శయనించి ఉండేటపుడుకూడా అందం ప్రకాశించే రీతి తెలుపబడింది. “వాయసేన తతస్తేన బలవత్ క్షిశ్యమానయా, స మయా బోధితః శ్రీమాన్ సుఖసుప్తః పరంతపః” (రామా-యుద్ధ-38-25) (తరువాత, సుఖంగా నిద్రిస్తున్నవాడు, అందువల్ల అందంగా ఉండేవాడు, (ఆ దశలోకూడా) శత్రువులను తపింపజేయ గల్గినవాడైన శ్రీరాముడు ఆ కాకాసురునిచేత బలంగా బాధింపబడ్డ నాచే, మేల్కొలుప బడ్డాడు) అనే ప్రమాణంలో, “శ్రీమాన్ సుఖ సుప్తః” అని అనడం ద్వారా నిద్రించేటపుడు కన్పించే అందం తెలుపబడిందికదా! సాధారణంగా అందఱికి నిద్రించేటపుడు వారి శరీరాలలో కలిగే వికారాలు వ్యక్తమవుతాయి. కాని, భగవానుని విషయంలో స్వతఃసిద్ధంగానే ఉండే అందం అపుడు అతిశయించి ఉంటుంది.

(శెయ్య వాయ్) - “తువర్త శెవ్వాయినార్క్కే తువక్కట త్తురిశనానేన్” (తిరుమాలై-3) (మిక్కిలి ఎఱ్ఱని అధరాలను కల స్త్రీల కోసమే ఏ అడ్డు లేని చౌర్యాన్ని చేసినవాడనయ్యాను) అని అనాదికాలంగా తగని విషయాలలో అభినివేశాన్ని పొందిన నన్నుకదా ఈ అధరం ఈ రీతిలో ఆకర్షించింది. స్త్రీల మోసపు మందహాసాలలో మైకాన్ని పొందిన నన్ను ఈ చిఱునవ్వు దాసునిగా చేసికోవడంలో ఆశ్చర్యం లేదు.

(బయో) - ఈ అధరసౌందర్యాన్ని, దాని ఎఱ్ఱదనంలోని అందాన్ని పూర్తిగా అనుభవించడానికి సాధ్యం కానందువల్ల “అయ్యో!” (“బయో”) అని అంటున్నారు.

(ఎన్నై చ్చిన్నై క్కవర్న్దదువే) - ఇంతకుముందే మనస్సును కోల్పోయిన నా స్వరూపాన్నిపైతం అపహరించి అన్యాయం చేశాడే! దానికి నేను ఏ పరిహారాన్ని అన్వేషించను? అని అంటున్నారు.

(ఎన్నై) - శ్రీరంగనాథుని ఎఱ్ఱని అధరం రాయివలె ఉండే నా మనస్సును నీరుచేసి, ఆ నీటినికదా అపహరించింది, - అని భావం. ఈ పాశురంలో, శ్రీవైకుంఠ నాథునకు చెందిన లక్షణాలైన శంఖచక్రాలను ధరించడం, గొప్ప తిరుమేనిని కలవాడై ఉండడం, తులసీమాలను ధరించిన కిరీటాన్ని కల్గి ఉండడం - అనే వీటిని తెలుపడం ద్వారా, శ్రీవైకుంఠనాథుని గొప్పతనాలు అన్నీ శ్రీరంగనాథునకు ఉన్నాయి - అని అంటున్నారు, అగ్రార్థం.

8. పరియనాకి వన్ద అవుణనుడల్ కీణ్ణ, అమరర్ -

క్కరియ అదిప్పిరాన్ అరజ్జత్తమలన్ ముకత్తు,

కరియవాకి పుడై పరన్దు మిళిర్న్దు శెవ్విరియోడు, నీణ్ణ వ-

ప్పెరియవాయ కణ్గళి ఎన్నై ప్పేదైమై శెయ్దదనవే

పరియన్ ఆకి = (బ్రహ్మగచ్చిన) వరబలముచే వృద్ధి చెందిన శరీరమును కలవాడై, వన్ద = “వేఱు పరతత్త్వమున్నది” అనిన ప్రహ్లాదుని బాధించుటకై వచ్చిన, అవుణన్ = అసురుడైన హిరణ్యకశిపుని, ఉడల్ = శరీరమును, కీణ్ణ = గుచ్చి వధించినవాడై, అమరర్క్కు = బ్రహ్మాదిదేవతలకు, అరియ = దఱిచేర వీలులేనివాడై, అది = కారణభూతుడై, పిరాన్ = తాను ముందుగా తలచివచ్చి ఉపకారముచేయువాడై, అరజ్జత్తమలన్ = (అందఱికిని సహాయపడుటకై) శ్రీరంగమునకు వచ్చి శయనించి యుండుటచే కల్గిన శుద్ధిని కల శ్రీరంగనాథుని, ముకత్తు = ముఖమండలముతో, కరియ ఆకి = నల్లనివై, పుడై పరన్దు = విశాలములై, మిళిర్న్దు = మెఱయునట్టివై, శెవ్విరియోడు = (చివరలో) ఎఱ్ఱని జీరలను కల్గి, నీణ్ణ = ఆకర్షాంతము విస్తరించిన, అప్పెరియవాయ = అట్టి పెద్దవైన, కణ్గళి = నేత్రములు, ఎన్నై = (తాయెవంటి కఠినమైన మనస్సును కల) నన్ను, ప్పేదైమై శెయ్దదన = తనపట్ల పక్షపాతమును కలవానినిగా చేసినది.

ఎనిమిదవ పాశురం : అవతారిక : శ్రీరంగనాథుని తిరునేత్రాలు తమపట్ల నాకు వ్యామోహం కలిగేటట్లుచేసి, జ్ఞానాన్ని కల్గించాయి - అని అంటున్నారు.

వ్యాఖ్యానమ్ : (పరియనాకి వస్త్ర) - భగవానుని కల్యాణగుణాలను తలచి, ఆర్తి చెంది, లోపల ద్రవించకుండా, ఈ ఆత్మ అతనికి శేషమై ఉన్న విషయాన్ని గ్రహించి క్షేపడకుండా, సర్వేశ్వరుని పొందాలి - అని ఆశపడి తల్లడిల్లిన శరీరాన్ని కలవాడై, పరుగెత్తి వచ్చే రీతిలో కాకుండా, (ఇటువంటి స్వభావాలను వేటిని కల్గి ఉండకుండా) బాగా బలిసిన శరీరాన్ని కలవాడుకదా ఇతడు (హిరణ్య కశిపుడు)- అని హార్దభావం.

(పరియ) ఇతనిని సంహరించిన నృసింహుడుకూడా ఒక అడుగు వెనుకంజ వేసేటట్లుగా ఉండే బలిసిన శరీరాన్ని కలవాడు. బాగా మాటి మాటికి తిండిని పెట్టి పెంచిన పందివలె, శరీరాన్ని పెంచాడే తప్ప మనస్సును పెంచలేదు - అని (హార్ద) భావం.

(వస్త్ర) - పరమభాగవతుడైన ప్రహ్లాదుని బాధించాలని అతడు వచ్చిన రీతిని చూచి ఈ ఆత్మార్లు “ఏమి కాబోతున్నదో” అని (ఇప్పుడు అస్థానే భయశంకతో) భయపడి కడుపు పట్టుకొనే స్థితిని ఈ ప్రయోగం తెల్పుతున్నది.

(అవుణన్ ఉడల్ కీణ్) నరసింహమూర్తియొక్క మొఱటు. (క్రూరమైన) ముఖాన్ని, నాలుకను మడచి ఉంచిన నోటిని, కోపంతో చూచే చూపును, గోళ్ళతో గుచ్చడంకోసం మడచి ఉంచిన చేతులను చూచినపుడే, అగ్నిలో వాడిన పందినివలె, హిరణ్యుని శరీరాన్ని ముక్కిన నారను చీల్చినట్లుగా నృసింహుడు చీల్చిన రీతి ఈ ప్రయోగంద్వారా తెలుపబడుతున్నది.

(అమరర్క్కు అరియ ఆది ప్పిరానై) దేవతలను సృష్టించాడు, అయినా, వారికి అందనివాడుగానే ఉన్నాడు. భక్తులకు విధేయుడై, వారు నియోగించిన కార్యాన్ని చేసేవాడుగా ఉన్నాడు. చిన్నబాలుడైన ప్రహ్లాదునకు కరుణను చూపి అనుగ్రహించిన స్థితిలోకూడా బ్రహ్మ మొదలైన దేవతలకు సైతం తన మహిమను పరిచ్ఛేదించడానికి సాధ్యం కానివాడై ఉండే ప్రధానుడు. “క్వాహం రజఃప్రకృతి రీశ! తమోతిగేఽస్మిన్ జాతస్సరేతరకులే క్వ తవానుకంపా, న బ్రహ్మణో న చ భవస్య న వై రమాయాః యా మేఽర్చితః శిరసి పద్మకరఃప్రసాదః” (భాగవతమ్-7-8-26) ప్రభూ!

తమోగుణం నిండిన ఈ అనుర కులంలో పుట్టిన, రజోగుణం నిండిన నేనెక్కడ? నీకరుణ ఎక్కడ? నాతలపై పెట్టబడిన తామరవంటి ఆ హస్తం బ్రహ్మాది కాదు, శివునిది కాదు, లక్ష్మీదేవిదికూడా కాదు. వాటికంటే గొప్పవాడవైన నీదే కదా! అనే ప్రమాణం ఇక్కడ అనుసంధేయం.

(ఆదిప్పిరాన్) - భక్తులకు ఆపద కల్గడానికి ముందుగా తానే పోయి సహాయపడేవాడు. “ఆది” అనే పదానికి అరుంబదవివరణంలో కారణభూతుడు, ముఖ్యమై ఉండేవాడు, అగ్రగామి - అనే మూడు అర్థాలు తెలుపబడ్డాయి.

(పిరాన్) - సహాయకుడు - అని అర్థం ప్రహ్లాదునకు సులభమై ఉండే స్థితి, బ్రహ్మ మొదలైనవారికి అందనివాడై ఉండే స్థితి - అనే రెండు తమకు సహాయపడినవి - అని తెలుస్తున్నారు.

(అరజ్జత్తమ్మాన్) - నరసింహునివలె ప్రహ్లాదునకు ఒక్కనికే అనుగ్రహించడం కాకుండా, అందరికీ సహాయపడేటట్లుగా శ్రీరంగదివ్యక్షేత్రంలోకి వచ్చి శయనించింది. ఉన్నందువల్ల కల్గిన పరిశుద్ధి దీనిద్వారా తెలుపబడుతున్నది. “అమలన్” అనే పదం నృసింహునివలె ఒకసారి ప్రత్యక్షమై అదృశ్యం కావడంకాని, కొంచెం కాలం మాత్రమే ఉండి, అదృశ్యం కావడంకాని కాకుండా, నిత్యంగా కోవెలలో వేంచేసి ఉండి, భక్తులకు అనుగ్రహిస్తున్నందువల్ల కల్గిన పరిశుద్ధిని తెల్పుతున్నట్లుగా కూడా చెప్పవచ్చు.

(ముకత్తు) అతని ముఖంలోని,

(కరియవాకి పుడై పరన్దు మిళిర్న్దు శెవ్విరియోడు నీణ్ణ అప్పెరియవాయ కణ్గళి) - దాహంతో తపించేవారి ముఖంలో నీటిప్రవాహాన్ని వెదజల్లినట్లుగా ఉండే విషయాన్ని ఈ ప్రయోగం తెల్పుతున్నది.

(పుడై పరన్దు) - సముద్రాన్ని చిన్న మడుగుగా చేసినట్లుగా, (విశాలమైన) స్వామి నేత్రాలు విస్తరించిన రీతిని ఈ ప్రయోగం తెల్పుతున్నది.

(మిళిర్న్దు) - (సముద్రంలోని) అలలు ఎగిసిపడి వీస్తున్నందువల్ల (బాగా విస్తరించినందువల్ల) తీరంపై పోయేవారికికూడా దారిలో పోలేని రీతిలో ఉండే స్వామినేత్రాల తీరు తెలుపబడింది.

(శెప్పరియోడు) - శ్రియఃపతిగా ఉండే ఐశ్వర్యాతిశయంవల్ల, భక్తులపట్ల కల్గి ఉండే ప్రేమాధిక్యంవల్ల స్వామినేత్రాలు ఎఱ్ఱగా ఉండడాన్ని ఈ ప్రయోగం తెల్పుతున్నది.

(నీణ్ణ) - చెవులవరకు అలలు వీచినట్లుగా విస్తరించిన.

(అప్పెరియవాయ కణ్గళి) - ఇన్ని విశేషణాలు ప్రయోగించిన తరువాత కూడా ఆఘ్రావ్వు శ్రీరంగనాథుని నేత్రాలను పూర్తిగా అనుభవించలేనందువల్ల “అప్పెరియవాయ కణ్గళి” (ఆ పెద్దవైన నేత్రాలు) అని అంటున్నారు. పూర్తిగా అనుభవించగలిగినట్లయితే “ఇతు” అని చెప్పవచ్చు. ఆ రీతిలో అవధిని చూడలేనందున కంటితో పూర్తిగా దర్శించలేని విషయాన్ని తెల్పినట్లుగా “అప్పెరియవాయ కణ్గళి” అని (పరోక్ష నిర్దేశంతో) అంటున్నారు.

(ఎన్నై ప్పేదమై శెయ్దనవే) - దేనికి ద్రవించని రాతిమనస్సును కల గొప్ప వ్యక్తిని అయి నన్నుకూడా కొల్లగొట్టాడు. నా అనుభవించే శక్తిని అంతటిని ఏమీ లేకుండా చేసి, అనుభవించలేని స్థితిని కల్గించాడు. ఒకడు బాణాన్ని ప్రయోగించిన వానిపై ఇంకొకడుకూడా బాణాన్ని ప్రయోగించినట్లే, అధరంచేత పడగొట్టబడిన (జితుడనైన) నన్ను ఆ స్వామినేత్రాలు వ్యామోహాన్ని కల్గిస్తున్నాయి.

(పేతమై శెయ్దనవే) - శ్రీరాముని బాణంచే కొట్టబడినవాడు మరణిస్తాడు కనుక అతని దుఃఖం తీరిపోతుంది. ఈ నేత్రాలు ఆ రీతిలో కాకుండా నన్ను ప్రాణాలతో నిలిపి చిత్రవధను చేస్తున్నాయి - అని హర్షభావం. ఈ పాశురంలో, నరసింహావతారంయొక్క స్వభావం శ్రీరంగనాథునిలో ఉన్నది - అని ఆఘ్రావ్వు అంటున్నారు.

9. ఆలమామరత్తినిలైమేల్ ఒరుపాలకనాయ్,
జాలమేఘ్దు ముణ్డాన్ అరగ్గత్తరవినజైయాన్,
కోలమా మణియారముమ్ ముత్తుత్తామముమ్ ముడివిల్లడు ఓరెఘ్రిల్,
నీలమేని ఐయో! నితై కొణ్ణదు ఎన్నెజ్జేనైయే

మా = గొప్పదైన, ఆల మా మరత్తిన్ = మట్టిచెట్టుయొక్క ఇలై మేల్ = (చిన్నదైన లేత) ఆకులో, ఒరు = ఒక, పాలకన్ ఆయ్ = బాలకుడై, జాలమ్ ఏఘ్దుమ్ ఉణ్డాన్ = ఏడు లోకములను తన ఉదరములోనుంచుకొని రక్షించినవాడును,

అరగ్గత్తు = శ్రీరంగములో, అరవు ఇన్ అజైయాన్ = ఆదిశేషుడను అందమైన పడుకలో నిద్రించువాడును అగు శ్రీరంగనాథునియొక్క, కోలమ్ = అందమైన, మా = గొప్పదైన, మణి ఆరముమ్ = రత్నములచే కూర్చబడిన హారములును, ముత్తుత్తామముమ్ = ముత్యాల హారములు, ఓర్ ఎఘ్రిల్ = సాటి లేని అందమును కల్గినదియు, నీలమ్ = నల్లకలువవలె నున్నదగు, మేని = దివ్యదేహమును, ఎన్ నెజ్జేనై = నా మనస్సుయొక్క నితై = అణకువను, కొణ్ణదు = కొల్లగొట్టి పోయినది, ఐయో = దీనికేమి చేయుదును, ఏ = ఆశ్చర్యము.

తొమ్మిదవ పాశురం : అవతారిక : ప్రళయకాలంలో ఒక చిన్నమట్టి ఆకులో శయనించి భగవానుడు లోకాలను ఆరగించినట్లుగా, అతని తిరుమేనివర్ణం, భగవానుని అవయవశోభ, ఆభరణశోభ - మొదలైనవి అన్నిటిని కలుపుకొని మనస్సును కొల్లగొడుతున్నది - అని ఈ పాశురంలో ఆఘ్రావ్వు తెలుపుతున్నాడు.

వ్యాఖ్యానమ్ : (ఆలమామరత్తినిలైమేల్ ఒరు పాలకనాయ్) - గొప్ప మట్టిచెట్టు యొక్క చిన్న ఆకులో, “యశోద చంటిబిడ్డకూడా ఇతనికంటే పెద్దవాడు” అనే రీతిలో సాటిలేని చిన్న శిశువై,

(ఒరు పాలకనాయ్) - యశోద చంటిబాలుడైన శ్రీకృష్ణుడుకూడా చాలా పెద్దవాడు- అని పలికే రీతిలో ఇతని బాల్యం చనుబాలను తాగే శిశుస్థితిలో ఉన్నది.

(జాలమేఘ్దు ఉణ్డాన్) - చిన్నపిల్లలు తమకు ముందున్న వస్తున్న వస్తువులను తీసికొని నోటిలో పెట్టుకొన్నట్లే, వటపత్రశాయిబాలుడు లోకం అంతటిని గ్రహించి నోటిలో పెట్టుకొన్నాడు. ఏవిధమైన యోగ్యత లేని నన్ను తనకు దాసునిగా చేసికోవడం. ప్రళయకాలంలో తన అఘటితఘటనాసామర్థ్యంతో చిన్న రూపంలో లోకాన్ని అంతటిని ఆరగించడంవంటిది.

(అరగ్గత్తరవినజైయాన్) - అక్కడ మట్టి చిగురుటాకుపై శయనించి, లోకాలను అన్నిటిని ఆరగించినట్లే, ఇక్కడ సంసారమనే ప్రళయంలోనుండి లోకాలను అన్నిటిని ఉద్ధరించి, పరమపదానికి తీసికొనిపోవడంకోసం శ్రీరంగంలో ఆదిశేషునిపై శయనించి ఉన్నాడు. ఆ మట్టి ఆకులోనుండి ఇక్కడకు తిరువనన్తావూస్ పైకి (ఆదిశేషునిపైకి) రాగా కృశించినవానివలె శయనించి ఉన్నాడు. మట్టి ఆకులోని

స్వామి ఎడమ వైపుకు కుడివైపుకు పొర్లుతూ పరుండినపుడు అతనికి ఏమీ అపద కల్గుతుందో! ఏమో! అని భయపడేవారు, ఆ రీతిలో భయపడనక్కరలేకుండా, అందఱు సమీపించి అనుభవించేటట్లుగా ఉన్నది శ్రీరంగం.

(అరవిందమేల్) - ప్రళయకాలంలో తన ఉదరంలో ప్రవేశించకపోతే లోకాలు జీవించలేని రీతిలో ఉన్నట్లే, సంసారులు తన కంటికి కనబడకపోతే తాను ధరించ లేని రీతిలో ఉన్నాడు.

(కోలమా మణియారముమ్) - అందమైన, వెలలేని రత్నాలతో నిర్మింపబడిన హారం - అని భావం. “కోలమ్” అనే పదం అందాన్ని, “మా” అనే పదం అమూల్యమైన ఉండడాన్ని తెల్పుతున్నది. “మణియారమ్” అనే పదం రత్నాల మాలను తెల్పుతుంది. తరువాత “ముత్తుత్తామమ్” అని ముత్యాల మాలను నిర్దేశించడంవల్ల ఇక్కడ “ఆరమ్” అనే పదం పతకాన్ని తెల్పుతుంది - అని అరుంబదవివరణం.

(ముత్తుత్తామముమ్) - ముత్యాలమాల - అని అర్థం. “కోలమామణియార ముమ్” “ముత్తుత్తామముమ్” అనే పద సందర్భాలు భగవానుని ఆభరణాల చేరికలోని అందాన్ని తెల్పుతున్నవి.

(ముడివిల్లదోర్ ఎమ్మిల్ నీలమేని) - ఎల్లను చూడడానికి సాధ్యకాని అందాన్ని కల, ప్రకాశించే తిరుమేని.

(ఐయో) - “వచ్చై మామలైపోల్ మేని” (తిరుమలై-2) (మరకతమహాగిరి వంటి మేని) అనే తన తిరుమేని అందాన్ని అంతటిని చూపి, నాకున్నదానిని అంతటినీ కొల్లగొట్టాడుకదా! అయ్యో!

(నితై కొణ్ణదు ఎన్ నెళ్ళినైయే) - నా మనస్సులో ఉండే గాంభీర్యాన్ని అంతటినీ కొల్లగొట్టింది.

ఈ పాశురంలో వటపత్రశాయిస్వామిస్వభావం శ్రీరంగనాథునిలో ఉన్నదని అన్నారు.

10. కొణ్ణల్ వణ్ణనై, కోవలనాయ్ వెణ్ణయ్
ఉణ్ణ వాయన్ ఎన్నుళ్ళమ్ కవర్న్దానై,
అణ్ణర్కోన్ అణియరళ్ళన్, ఎన్నముదిన్
కృణ్ణ కణ్కళ్ మగ్గ్రొన్దినై క్కాణావే

కొణ్ణల్ వణ్ణనై = నీటిని పానము చేసిన మేఘమువంటి రూపమును కల్గినవాడును, కోవలన్ ఆయ్ వెణ్ణయ్ ఉణ్ణ వాయన్ = గోపాలకుడై జన్మించి వెన్నును ఆరగించిన నోటిని కలవాడును, ఎన్ ఉళ్ళమ్ = నా మనస్సును, కవర్న్దానై = కొల్లగొట్టినవాడును, అణ్ణర్ కోన్ = నిత్యసూరులకు నాయకుడును, అణి అరళ్ళన్ = (భూమండలమునకు) అలంకారమైన శ్రీరంగమున శయనించి యున్నవాడును, ఎన్ అముదిన్ = (నాకు పరమభోగ్యమగు) అమృతమైన యున్నవాడును అగు శ్రీరంగనాథుని, కణ్ణ కణ్కళ్ = సేవింపగల్గిన (నా) కన్నులు, మగ్గ్రొన్దినై = వేఱు దేనిని (చివరకు పరమపద నాథునికూడ), క్కాణా = దర్శింపవు, ఏ = ఆశ్చర్యము.

పదవ పాశురం : అవతారిక : ఇంతవరకు గడచిన తొమ్మిది పాశురాలు - లోకసారంగమహాముని భుజాలపై వేంచేసి ఉండి, కోవలకు వచ్చే దారిలో తిరుప్పాళ్ ఆహ్వానం భగవానుని జ్ఞాననేత్రంతో దర్శించి పల్కిన పాశురాలు. భుజాలను అధిరోపించి వచ్చి శ్రీరంగాలయాన్ని ప్రవేశించి శ్రీరంగనాథుని సాక్షాత్తు దర్శించిన తరువాత ఈ పదవ పాశురాన్ని, అనుగ్రహిస్తున్నారు. ఆ స్వామిని నేరుగా దర్శించిన నేత్రాలు వేఱు దేనినీ చూడవు - అని పల్కి ప్రబంధాన్ని పూర్తిచేస్తున్నారు.

వ్యాఖ్యానమ్ : (కొణ్ణల్ వణ్ణనై) ఈలోకంలో సంసారిజీవులకు కలిగే మూడు విధాలైన తాపాలతో పొందిన తమ క్షేత్రం తీరేటట్లుగా - అని భావం. “సించేదిమం చ జన మిందిరయా తటిత్వాన్ భూషామణిద్యుతిభి రింద్రధనుర్దధానః, శ్రీరంగధామని దయారసనిర్భరత్వాత్ అద్రౌ శయాశురివ శీతలకాలమేఘః” (శ్రీరంగరాజస్తవం - పూర్వ - 82) (లక్ష్మీదేవి అనే మెఱపును కల్గినది, ఆభరణాలలోని మణుల కాంతి అనే ఇంద్ర ధనుస్సును ధరించి ఉండేది, కృప అనే జలంతో నిండుగా ఉండడంవల్ల శ్రీరంగ దివ్యక్షేత్రమనే కొండపై శయనించి ఉండేది అయిన చల్లని నీలమేఘంవలె భాసించే శ్రీరంగనాథుడు నన్నుకూడా అభిషేకించుగాక! - చల్లబఱచుగాక) అనే రీతిలో వర్షం కురవడం ఆరంభించిన కాలమేఘంవలె ఉండే వర్షాన్ని కల్గినవానిని. పన్నీరు చెంబువలె లోపల ఉన్నవి అన్నీ బయటకు ప్రకాశించేటట్లుగా ఉన్నాడని భావం.

(కోవలనాయ్ వెణ్ణయ్ ఉణ్ణ వాయన్) - గోపాలుడై, వెన్నును ఆరగించిన, పగడంవంటి ఎఱ్ఱని అధరాన్ని కలవాడు. చక్రవర్తికుమారుడైతే (శ్రీరాముడైతే)

వెన్నును ఆటగించడు. కనుక, “కోవలనాయ్” (గోపాలుడై) అని అంటూ శ్రీరంగ నాథుని నిర్దేశిస్తున్నారు.

(కోవలన్) - శ్రీరంగనాథుని శ్రీకృష్ణుని రూపంలో అనుభవించిన రీతిని ఈ పదం తెల్పుతున్నది. శ్రీరాముడై ఉంటే తల్లి చేతులతో కట్టుబడడం, దెబ్బలు తినడం మొదలైనప్రయోజనాలు సిద్ధించవు కదా!

(వెణ్ణెయ్ ఉణ్ణ వాయన్) - వెన్నును దొంగతనం చేయగానే శ్రీరంగదివ్య క్షేత్రానికి వచ్చి దాగి ఉండేవాడు - అని భావం. శ్రీరంగనాథుని కపోలాలను ఆఘ్రూణిస్తే ఇప్పుడుకూడా వెన్నవాసన పరిమళిస్తుంది సుమా - అని పూర్వాచార్యులు (హార్దంగా) అంటారు.

(ఎన్నుళ్ళమ్ కవర్న్దానై) - నా మనస్సును కొల్లగొట్టినవానిని - అని భావం. “వెణ్ణెయ్ ఉణ్ణ వాయన్ ఎన్నుళ్ళమ్ కవర్న్దానై” - అని అన్వయిస్తే గోపాలుడై వెన్నును ఆరగించినట్లే, కాలమేఘవర్షుడై నా మనస్సును కొల్లగొట్టినవానిని - అనే హర్షభావం వ్యక్తమవుతుంది. యశోదాదేవియొక్క వెన్నెలో కల అభినివేశాన్ని నా మనస్సుపట్ల పొంది, దానిని అనుభవించినవానిని. యశోదపెట్టిన గుర్తు చెడకుండా వెన్నును దొంగిలించేటట్లే, వీరి (అగ్రార్వర్లు) శరీరంతో ఉండగానే వీరి మనస్సును అపహరించాడు.

(అణ్ణైకోన్) - “అణ్ణై” అనే పదానికి “గొల్లలు” అనే అర్థాన్ని గ్రహిస్తే, రేపల్లెలోని గొల్లకులానికి ప్రభువు - అని దీని అర్థం. “అణ్ణై” అనే పదానికి ఈ బ్రహ్మాండం లోపల ఉండేవారు - అనే అర్థాన్ని గ్రహిస్తే, అందంలోపల ఉండే ఆత్మలన్నిటిని ఈశ్వరుడనే అర్థాన్ని ఈ పదం ఇస్తుంది.

(అణియరణ్గన్ అముదినై) దేవతలకు, సముద్రం చిలికినందువల్ల పుట్టిన ఉప్పుచారు అమృతమైనది. శ్రీరంగనాథుడనే వీరి అమృతం దానికంటే చాలా మధురమైనది.

(ఎన్ అముదినై) ఆ అమృతం బ్రహ్మమొదలైన దేవతల దేహాన్ని చావకుండా కాపాడుతున్నది. నా అమృతమైన ఇది నా ఆత్మనుకూడా నశించకుండా కాపాడుతున్నది.

(కణ్ణ కణ్గళి) - స్వామిని దర్శించి, అతని భోగ్యతను తెలిసికొన్న నేత్రాలు - అని భావం. ఇంతవరకు చెవులలో వినడంవరకే జరిగింది. ఇప్పుడు నా తాపం తీరేటట్లుగా దర్శించిన నేత్రాలు

(మగ్గిగ్గిన్దైక్కాణావే) హనుమానుడు “భావో నాన్యత్ర గచ్ఛతి” (రామాయణం ఉత్తర-40-15) (నా భావన శ్రీవైకుంఠనాథునిపట్ల ప్రవర్తించడం లేదు) అని శ్రీరామునివద్ద పల్లినట్లే అగ్రార్వర్లు పలుకుతున్నారు. నా కన్నులకు కూలి ఇచ్చినా, వేటొక అర్చావతారాన్నిగాని, లేక, విభవావతారాన్ని గాని అదరించి దీనివలె భోగ్యంగా గ్రహించదు. వేటొక ప్రయోజనాన్నిగూడా పలుకకుండా “కాణావే” అని దర్శనాన్నిగూర్చి పల్కడం అతనిని ఆశ్రయించి పొందే ఫలం దర్శనమే కనుక, “తద్విష్ణోః పరమం పదం సదా పశ్యంతి సూరయః, దివీవ చక్షరాతతం తద్విప్రాసో విపన్యవో జుగ్మవాంసః సమింధతే విష్ణోర్యత్ పరమం పదమ్” (ఋగ్వేదమ్-విష్ణుసూక్తమ్-సామవేదమ్-3-18-2-4) (విష్ణువుయొక్క ఆ పరమపదాన్ని నిత్యసూరులు ఎల్లప్పుడు దర్శిస్తున్నారు. (ఆ పరమపదం) అన్నిటిని ప్రకాశింప జేసేవాడు, ఆకాశంలో ఉండేవాడు, లోకాలకు అన్నిటికి నేత్రభూతుడు అయిన సూర్యునివంటి ప్రకాశాన్ని కల్గినది. విష్ణువుయొక్క ఏ పరమపదం ఉన్నదో, అందులోని మేధావులు, స్తుతించడమే స్వభావంగా కలవారు, జాగరూకులై ఉండేవారు అయిన నిత్యసూరులు ప్రకాశిస్తున్నారు) అని ఎల్లప్పుడు అతనిని దర్శిస్తూ ఉండడమే ఫలమై ఉంటుంది. మిగిలిన అగ్రార్వర్లవలె, తమ తిరునామాన్ని పల్కడం, పాశురాల సంఖ్యనుగూర్చి పల్కడం - మొదలైనవానిని చేయనందువల్ల, వారివలె వీరు తీరంపై మాత్రమే నిలచి శ్రీరంగనాథుడనే అమృతనదిలో అవగాహించినవారు కారు. అందులో పూర్తిగా మునిగి ఆనందించినవారు - అని తెలుస్తున్నది. వేటొక విషయంలోని స్మరణ ఏమీ లేకుండా, శ్రీరంగనాథుని అందంలోనే అభినివేశాన్ని పొంది, తమను మఱచిపోయారు. “నోపజనం స్మరన్నిదం శరీరమ్” (ఛాందో-8-12-3) (బంధుజనాలకు దగ్గరలో ఉండే తన పూర్వశరీరాన్ని ముక్తుడు స్మరించడం లేదు) అనే రీతిలో ముక్తులచే పొందబడే ఫలమైన భగవానుని అనుభవించారు - అని అన్నందువల్ల, అతనినిగూర్చిన ప్రస్తావంతోనే ఈ ప్రబంధం ముగిసింది. ఈ పాశురంలో, శ్రీకృష్ణుని స్వభావం శ్రీరంగనాథునిలో ఉన్నది - అని అగ్రార్వర్లు అన్నారు.